



## विचारपुष्प



बहुधाच सिद्धांत अर्थशास्त्रात लागू करून आर्थिक व्यवहाराच्या विविध प्रणाली परस्पर सहकार्याने चालवून, स्वतःसोबतच समाजाच्या आर्थिक आणि सामाजिक उन्नतीसाठी प्रयत्न करतानाच राष्ट्राची प्रगतीकडे वाटचाल करणे, हेच सहकार चळवळीचे मूळ स्वरूप एक वैश्विक सत्य आहे.

- स्व. विदुमाधव जोशी  
संस्थापक अध्यक्ष, अखिल भारतीय ग्राहक पंचायत

# राज्यात मादकपदार्थ विरोधी मोहीम सुरू

## मुख्यमंत्री देवेंद्र फडणवीस यांची माहिती

◆ **मुंबई, ७ जून**  
राज्यात आणि देशात 'नो टॉलरन्स फॉर ड्रग्स' ही मोहीम तीव्र गतीने राबवली जात आहे. विविध तपास यंत्रणांच्या माध्यमातून अचूक माहिती गोळा करून मोठ्या कारवाया केल्या जात असून, कुठल्याही परिस्थितीत मादकपदार्थांच्या जाळ्याची पाळेमुळे खणून काढली जातील, अशी ग्वाही मुख्यमंत्री देवेंद्र फडणवीस यांनी दिली आहे. आगामी काळातही या कारवाया सातत्याने सुरू राहतील, असे त्यांनी सांगितले.



यंदाच्या मान्सूनबाबत आणि हवामानाच्या स्थितीवर बोलताना मुख्यमंत्र्यांनी शेतकऱ्यांच्या चिंतेची दखल घेतली. यंदाचे वर्ष अल-निनोचे असल्याने सरासरी पाऊस ९२ टक्के राहण्याचा अंदाज आहे. सरासरी ९२ टक्के पाऊस असला, तरी मराठवाडा, पश्चिम विदर्भ, उत्तर महाराष्ट्रातील काही जिल्हे

आणि राज्यातील आवर्षण प्रवण (दुष्काळी) भागांमध्ये या सरासरीपेक्षाही कमी पाऊस पडण्याची दाट शक्यता आहे, असे फडणवीस यांनी सांगितले. कमी पावसाच्या पृष्ठभूमीवर शेतकऱ्यांवर दुबार पेरणीची वेळ येऊ नये, यासाठी त्यांनी योग्य वेळीच पेरणी करावी, असे आवाहन सातत्याने केले जात आहे. कमीत कमी पावसात शेतकऱ्यांचे जास्तीत जास्त नुकसान कसे टाळावे, यासाठी सरकार सर्वतोपरी प्रयत्न करत असल्याचे फडणवीस यांनी स्पष्ट केले.

▲(वृत्तसंस्था)

## ई-८५ इंधनाचा शेतकऱ्यांना फायदा

◆ **ई-८५** या नव्या पर्यावरणप्रकृत इंधनाचा सर्वाधिक फायदा महाराष्ट्राला होणार आहे. कारण आपला राज्य इथेनॉलच्या निर्मितीत देशात अग्रेसर आहे, असे फडणवीस म्हणाले. केंद्र सरकारकडून इंधन मिश्रणातला मिळणारे प्राधान्य आणि १०० टक्के इथेनॉलवर चालणाऱ्या गाड्यांचे धोरण यामुळे येत्या काळात महाराष्ट्रातील ऊस उत्पादक आणि इतर शेतकऱ्यांच्या उत्पन्नात मोठी भर पडेल, असा विश्वास त्यांनी व्यक्त केला.



## इंधन दरवाढीवरून शरद पवाराना प्रत्युत्तर

◆ **वाढत्या इंधन आणि गॅस दरांचे राजकीय हादरे सत्ताधाऱ्यांना बसतील, या राष्ट्रवादी काँग्रेसचे अध्यक्ष शरद पवार यांच्या वक्तव्याचा फडणवीस यांनी समाचार घेतला. सध्या जागतिक पातळीवर सुरू असलेल्या युद्धजन्य परिस्थितीमुळे जगातील एकही देश असा राहिलेला नाही, जिथे पेट्रोल, डिझेल आणि गॅसचे भाव वाढलेले नाहीत. ही जागतिक समस्या आहे. केंद्र सरकारला सर्वसामान्यांची चिंता आहे. योग्य वेळी यावर योग्य निर्णय घेतले जातील, असे फडणवीस यांनी सांगितले.**

▲(वृत्तसंस्था)

## गडचिरोलीत येणारा लाखोंचा मद्यसाठा छत्तीसगडमध्ये जप्त

◆ **मानपूर, ७ जून**  
छत्तीसगडच्या मोहला-मानपूर-अंबागड चौकी जिल्ह्यात एका ट्रकमधून ५०.२८ लाख रुपये किमतीची दारूची ८०० खोकी पोलिसांनी जप्त केली. हा मद्यसाठा तस्करीच्या माध्यमातून दारूबंदी असलेल्या गडचिरोलीत आणला जात होता, असा संशय असल्याचे अधिकाऱ्यांनी रिवारी सांगितले.

हा साठा गडचिरोली जिल्ह्याच्या सीमेजवळील गावांमध्ये वितरित करण्याचा उद्देश होता. हा ट्रक शनिवारी अडवल्यानंतर पोलिसांना पाहताच चालकाने पळून जाण्याचा प्रयत्न केला. परंतु, पोलिसांनी पाठलाग करून त्याला पकडले, असे वरिष्ठ पोलिस अधीक्षक वाय. पी. सिंह यांनी सांगितले.

अधिकारपूर येथे नोंदणीकृत असलेला एक पांढरा ट्रक अंबागड चौकी, मोहला, मानपूर आणि औंधी या भागांतून महाराष्ट्र सीमेच्या दिशेने मोठ्या प्रमाणात अवैध मद्य घेऊन जात असल्याची माहिती पोलिसांना मिळाली होती. या माहितीनंतर उपविभागीय न्यायदंडाधिकारी कार्यालयाजवळ एक फिरती चौकी स्थापन करण्यात आली. त्यानंतर पोलिसांनी हा संशयास्पद ट्रक थांबवून तपासणी केली. हा माल मध्यप्रदेशातील बैतूल जिल्ह्यातील मुलताई भागातून भरण्यात आला होता आणि तो महाराष्ट्राच्या सीमेकडे नेला जात होता, असे चौकशीदरम्यान ट्रक चालक बलरामसिंग डंगीने सांगितले.

▲(वृत्तसंस्था)

# 'प्रोजेक्ट एक्स'मध्ये दारू-गांजा अन् धांगडधिंगा!

- तुळापुऱातील पार्टीवर छापा; १५६ ताब्यात
- पुणे पोलिसांकडून ७८ जणांवर गुन्हा दाखल

◆ **पुणे, ७ जून**  
पुण्याजवळील तुळापूर येथील एका बड्या फार्म हाऊसवर 'हाऊस पार्टी' आयोजित केल्याचा धक्कादायक प्रकार समोर आला आहे. या पार्टीला 'प्रोजेक्ट एक्स' असे नाव देऊन तेथे हुक्का, दारू आणि गांजाचा पुरवठा केल्याचे समोर आले आहे. मध्यरात्री पोलिसांच्या दोनशे जणांच्या फौजफाट्याच्या छाप्प्यानंतर खळबळ उडाली. याप्रकरणी पोलिसांनी आयोजक, फार्महाऊस मालक, दारू सव्हे करणारे यांच्यासह एकूण ७८ जणांवर गुन्हा नोंदवला आहे. याठिकाणी १०७ तरुण आणि ४९ तरुणी उपस्थित होत्या. त्यात ३ मुली २१ वर्षाखालील होत्या.

याप्रकरणी लोणीकंद पोलिस ठाण्यात आयोजक यश चौधरी, ऐमन शेख, सैफ सय्यद, सिद्धांत धुवाडी, दिशांत धुवाडी, अली पानसरे व आवेश अन्सारी यांच्यावर तर, फार्महाऊस मालक नरेंद्र चुच तसेच बाऊन्सर, दारू सव्हे करणारे, लाइटिंग आणि डीजे अशा एकूण ७८ जणांवर पोलिसांनी गुन्हा नोंदवला आहे. यातील काहींची वैद्यकीय चाचणी करून नोटीस देऊन सोडण्यात आले, अशी माहिती एका



## पार्टीचे लोकेशन पाच तासांपूर्वी 'ओपन'

◆ **हाऊस पार्टीचे आयोजन करणाऱ्यांनी इन्स्टाग्रामसह इतर सोशल मीडियावर माहिती दिली होती. मात्र, पार्टी नेमकी कुठे होणार हे सुरुवातीला 'ओपन' केले नव्हते. शनिवारी पार्टीच्या पाच तासांपूर्वी लोकेशन सोशल मीडियावर टाकण्यात आले. या पार्टीमध्ये महाविद्यालयीन तरुण आणि आयटी क्षेत्रातील तरुण-तरुणींचा स्वतःहून सहभाग असल्याचे स्पष्ट झाले आहे.**

वरिष्ठ अधिकाऱ्याने दिली.

नरेंद्र चुच यांच्या फार्महाऊसवर यश चौधरी, धुवाडी बंधू, अली, आवेश तसेच ऐमन, सैफ व इतरांनी 'प्रोजेक्ट एक्स' नावाने शनिवारी रात्री हाऊस पार्टीचे आयोजन केले होते. सोशल मीडियाच्या माध्यमातून पार्टीचे आमंत्रण देण्यात आले. पार्टीसाठी आयोजकांसह इतरांना ताब्यात घेतलेली मद्य परवानगी शनिवारी रात्री

साडेअकरापर्यंतचीच होती.

दरम्यान, पोलिसांना हाऊस पार्टीमध्ये ड्रग्सचा वापर होणार असल्याची 'टीप' मिळाल्याने वरिष्ठ अधिकाऱ्यांसह तब्बल २०० जणांच्या फौजफाट्याने मध्यरात्री दोनच्या सुमारास छापा टाकला. पोलिसांनी आयोजकांसह इतरांना ताब्यात घेतलेली मद्य परवानगी शनिवारी रात्री

▲(वृत्तसंस्था)

## गहत्त्वाचे



राज्यात १५ जूननंतरच बरसणार सरी

- **मुंबई** : मान्सून तळकोकणात दाखल झाला असला तरी संपूर्ण राज्यात १५ जून नंतरच बरसणार असल्याची शक्यता हवामान विभागाने वर्तवली आहे. १५ जूनपर्यंत राज्यात पावसाचा जोर कमी राहील, अशी माहिती मुख्यमंत्री कार्यालयातून देण्यात आली.
- मान्सूनचे आगमन लांबवणीवर पडल्याने शेतकऱ्यांनी हवामान विभागाच्या या अंदाजानुसारच शेतीची कामे करावता हवीत. कारण, १५ जूनपर्यंत पेरणीसाठीचा पाऊस पडणार नसल्याची माहिती मुख्यमंत्री कार्यालयातून दिली तसेच शेतकऱ्यांनी पेरणीसाठी घाई करू नये, असे आवाहनही करण्यात आले. सध्याच्या हवामान अंदाजानुसार किमान १५ जूनपर्यंत विदर्भ, मराठवाडा, खानदेश, आणि मध्य महाराष्ट्रातील काही भागांमध्ये दुपारनंतर दग आणि विखुरलेल्या स्वच्छपाचा मेघाजन्मसह वादळी पाऊस पडण्याची शक्यता आहे.

## दिल्लीत आज इंडिया आघाडीचे मंथन

नवी दिल्ली : इंडिया आघाडीचे घटक असलेले देशातील २३ विरोधी पक्ष सोमवारी दिल्लीत एका मोठ्या बैठकीत सहभागी होणार आहेत. २०२९ मध्ये होणाऱ्या लोकसभा निवडणुकीत भाजपाला टक्कर देण्यासाठी या बैठकीत मंथन केले जाणार असल्याची माहिती सूत्रांनी दिली. अतिकडेच झालेल्या काही राज्यांतील विधानसभा निवडणुकांतील विरोधकांचा धुवा उडाला. यानंतर इंडिया आघाडीत धुसफूस सुरू झाली आहे. यानंतर तोडगा काढून पुढील राणीती ठरवण्यासाठी ही बैठक होणार असल्याचे सूत्रांनी सांगितले. अतिकडेच झालेल्या विधानसभा निवडणुकांच्या निकालामुळे विरोधक हादरले आहेत. पश्चिम बंगालमध्ये ममता बॅनर्जी यांच्यासारख्या दिग्गज नेत्याची धुळधाण झाली. तुणतुण करीत इंडिया आघाडीचा मोठा आधार मानला जातो. केवळ इतकेच नव्हे, तर तामिळनाडूत द्रमुकचाही पराभव झाला. या पराभवांमुळे आघाडी कमकुवत होऊन भाजपाची शक्ती वाढली आहे.



## वाखरी येथे कोयत्याने मारहाण; तरुण जखमी

सोलापूर - वाखरी ता. पंढरपूर येथे पाईप आणि कोयत्याने केलेल्या मारहाणीत उमेश पांढरे (वय २१) हा तरुण जखमी झाला. ही घटना शुक्रवारी रात्रीच्या सुमारास घडली. त्याला पंढरपूर येथे प्राथमिक उपचार करून सोलापुरातील शासकीय रुग्णालयात वडिलांनी दाखल केले. धनाजी संधिपान पांढरे आणि उमेश तुकाराम पांढरे या दोघांनी मिळून त्याला अज्ञात कारणावरून मारहाण केली.

## निदा खाननेच पीडितेला दिले नमाजचे प्रशिक्षण



## तपास यंत्रणांसमोर कबुली

◆ **नाशिक, ७ जून**  
नाशिक येथील नामांकित टीसीएस कंपनीतील महिला कर्मचाऱ्यांचा लैंगिक छळ आणि सक्तीने धर्मांतर करण्याचा प्रयत्न केल्याचे प्रकरण सध्या राज्यभरात गाजत आहे. या प्रकरणातील मुख्य आरोपी निदा खानने पोलिस कोठडीतील चौकशीदरम्यान ही धक्कादायक कबुली दिली आहे.

होय, मीच पीडितेला घरी नेऊन नमाज पठनाचे रीतसर प्रशिक्षण दिले, असे तिने पोलिसांना सांगितले. या धक्कादायक कबुलीमुळे या प्रकरणाची व्याप्ती किती खोलवर आहे, हे आता स्पष्ट

झाले आहे. टीसीएस कार्यालयाच्या सातव्या मजल्यावरील कॅफे हा या संपूर्ण कटाचा मुख्य अड्डा होता. इथेच बसून दानिश, निदा खान आणि तौसीफ अतार पीडितेला महिलेचे ब्रेनवॉश करणे आणि तिच्या धर्मांतराचा संपूर्ण कट रचत असत. निदा खान स्वतः पोलिस पथकाला आपल्या घरी घेऊन गेली आणि पीडितेला बोलावून नमाज शिकवला जायचा ती खोली आणि कोपरा दाखवता.

मूल होत नसल्याने तुला अजमेरच्या एका मौलवीचा मोबाईल नंबर देतो. तिथे जाऊन आल्यावर निश्चित तुला मूल होईल, असे तौसीफ अतारने तिला म्हटले होते. पोलिस आता या अजमेर आणि त्या मौलवीच्या संबंधांचा सखोल तपास करीत आहेत. पीडितेच्या मोबाईलमध्ये अनेक विशिष्ट युट्यूब लिंक्स आणि मुस्लिम धर्माशी संबंधित आढळलेले चार अॅप्स पीडितेच्या फोनमध्ये जबरदस्तीने इन्स्टॉल करण्यात आले होते.

▲(वृत्तसंस्था)

## रमजानमध्ये रोजे ठेवण्यासाठी सक्ती

◆ **२०२५ च्या रमजान महिन्यात पीडितेवर केवळ मानसिक दबावच नव्हे, तर तिला जबरदस्तीने इस्लामिक नियमांचे पालन करण्यास भाग पाडले गेले. मुख्य आरोपी दानिश आणि तौसीफ अतारने पीडितेला पूर्ण ३० दिवस रोजे ठेवण्यास भाग पाडले होते. यादरम्यान निदा खान तिला रमजान सुरू होण्याच्या तारखा सांगायची, तर दानिश तिला रोजे ठेवण्याची, तसेच सहरी आणि इफ्तारची योग्य वेळ सांगत असे.**

## डोनाल्ड ट्रम्प यांचा निर्णय, जप्त मालमत्ता विकणार

◆ **वाशिंग्टन, ७ जून**

आखाती देशांमधील युद्धामुळे झालेल्या नुकसानीची भरपाई करण्यासाठी अमेरिकेने आता जप्त केलेल्या इराणी मालमत्ता वापरण्याचा निर्णय घेतला आहे. अमेरिकेसह युरोप आणि मध्यपूर्वेतील इराणी मालमत्ता ताब्यात घेऊन त्यांची विक्री केली जाईल आणि त्यातून आलेल्या पैशातून युद्धाचा खर्च, तसेच आखाती देशांना झालेल्या नुकसानीची भरपाई दिली जाणार असल्याचे राष्ट्राध्यक्ष डोनाल्ड ट्रम्प यांनी म्हटले आहे.

अमेरिकेसह इतर राष्ट्रांतील इराणी मालमत्ता, पैसा आणि इतर

## ...तर शांतता करार होणार नाही : मोहसेन रझाई



◆ **इराण आणि अमेरिका यांच्यातील करारासाठी सुरू असलेल्या वाटाघाटींमध्ये सुमारे २४ अब्ज डॉलर्सच्या गोठवलेल्या मालमत्तेचा प्रमुख मुद्दा आहे. जोपर्यंत अमेरिका इराणची मालमत्ता मुक्त करत नाही, तोपर्यंत कोणताही करार होणार नाही. आमच्या मालमत्तांवर टाच आणल्यास आखाती देश आणि अमेरिकेला खिंमत चुकवावी लागेल असा इशारा इराणचे सर्वोच्च नेते मोज्बब खामेनेई यांचे सल्लागार मोहसेन रझाई यांनी दिला आहे.**

शक्यता बळावली आहे. इराणने आपल्या जप्त केलेल्या मालमत्तेचा उल्लेख करारातील एक प्रमुख मुद्दा म्हणून केला आहे. अमेरिकेने त्यांच्या मालमत्ताचा वापर केल्यास इराण अधिक आक्रमक होऊ

शकते. इराणची गोठवलेली मालमत्ता पुनर्बांधणी आणि दुरुस्तीसाठीच नव्हे, तर पूर्वी झालेल्या नुकसानीची भरपाई करण्यासाठीही वापरली जाणार आहे.

▲(वृत्तसंस्था)



सुरत महानगरातील कटारगाम भागात असलेल्या नासिरनगरात शंभरपेक्षा जास्त घरे अतिक्रमणविरोधी पथकाने पाडून टाकली. मात्र, ही घरे पाडण्याचा आदेश दिला नसल्याचे स्थानिक प्रशासनाने म्हटल्याने पाडकामाबद्दल वाद निर्माण झाला आहे.

# इसायलमध्ये उभारणार शिवरायांचा पुतळा

## भारतातील वाणिज्य दूतावास यानिव रेवाच यांची माहिती

◆ **मुंबई, ७ जून**  
भारत-इसायल मैत्रीचे प्रतीक मानल्या जाणाऱ्या छत्रपती शिवाजी महाराजांचा पुतळा आणि स्मारक इसायलमध्ये उभारले जाईल. दोन्ही देशांमधील सांस्कृतिक संबंध दृढ करण्याच्या उद्देशाने पंतप्रधान बेंजामिन नेतान्याह यांनी हा निर्णय घेतल्याची माहिती इसायलचे महावाणिज्यदूत यानिव रेवाच यांनी दिली.

भारत आणि इसायल यांच्यातील सांस्कृतिक आणि राजनयिक संबंधांना चालना देण्यासाठी दोन्ही देशांमधील मैत्रीचे प्रतीक मानल्या जाणाऱ्या छत्रपती शिवाजी महाराजांचा पुतळा आणि स्मारक इसायलमध्ये उभारले जाईल. हा



उपक्रम भारत-इसायल संबंध अधिक दृढ करण्याच्या दिशेने एक महत्त्वाचे पाऊल असल्याचे रेवाच यांनी हृत्पत्ररिषेदेत सांगितले. हा प्रकल्प केवळ एक सांस्कृतिक कार्यक्रम नसून दोन्ही

## भारताचा इतिहास प्रेरणादायी

◆ **भारताचा इतिहास जगासाठी प्रेरणादायी आहे. दोन्ही देशांमधील संघर्ष आणि राष्ट्रउभारणीच्या गाथेत अनेक साम्य आहेत. याच भावनेतून हा सांस्कृतिक प्रकल्प सुरू करण्यात आला आहे. आम्ही शिवाजी महाराजांच्या ग्रंथांचे हिब्रू भाषेत भाषांतर करणार आहे.**

मुख्यमंत्री देवेंद्र फडणवीस यांची भेट घेतली असता त्यांनी या प्रकल्पाला पाठिंबा देण्यास आणि आवश्यक

## कला, शिक्षणावर भर

◆ **इसायली प्रशासनाला हा प्रकल्प केवळ एका पुतळ्यापुरता मर्यादित ठेवायचा नाही. एका प्रसिद्ध कलाकाराकडून पुतळा तयार करून तो इसायलमधील एका प्रमुख ठिकाणी स्थापित करण्याची योजना आहे. याशिवाय, शिवाजी महाराजांचे जीवन आणि विचार इसायली नागरिकांना समजावे यासाठी जीवनचरित्राचे भाषांतर केले जाईल. सांस्कृतिक प्रकल्पामुळे दोन्ही देशांच्या लोकांमधील संबंध अधिक दृढ होतील.**

असलेल्या कोणत्याही प्रकारे मदत करण्यास तयार असल्याचे आश्वासन दिले आहे.

▲(वृत्तसंस्था)





वाढती महागाई आणि घरगुती स्वयंपाकाच्या गॅसचे दर वाढल्याच्या निषेधार्थ रविवारी काँग्रेसच्या कार्यकर्त्यांनी कानपूर येथे आंदोलन केले

## आयडीएफसी बँक घोटाळा प्रकरणात सीबीआयची छापेमारी चंदीगड, पंचकुला, दिल्ली-एनसीआरमध्ये कारवाई



### नवी दिल्ली, ७ जून

हरयाणा सरकार आणि चंदीगड प्रशासनाच्या विविध विभागांमधून सरकारी निधीची अफरातफर केल्याच्या कथित ६६९ कोटी रुपयांच्या फसवणूकप्रकरणी सीबीआयने चंदीगड, पंचकुला आणि दिल्ली-एनसीआरमधील सहा ठिकाणांवर छापेमारी केली, अशी माहिती अधिकाऱ्यांनी रविवारी दिली. आयडीएफसी फर्स्ट बँक आणि एफ्. फायनान्स बँकेत ठेवलेल्या निधीच्या कथित गैरव्यवहार प्रकरणातील चौकशीचा भाग म्हणून हरयाणा कॅंडरचे वरिष्ठ लोकसेवक

### दस्तावेज, उपकरणे जप्त

छापेमारीदरम्यान गुन्हेगारी स्वरूपाचे दस्तावेज, डिजिटल उपकरणे, मालमत्तेची कागदपत्रे आणि इतर संबंधित साहित्य जप्त केले, अशी माहिती तपास यंत्रणेच्या अधिकाऱ्यांनी दिली. हा तपास हरयाणा राज्य दक्षता आणि भ्रष्टाचारविरोधी ब्युरोकडून हस्तांतरित करण्यात आलेल्या एका प्रकरणातून आणि चंदीगड येथील आर्थिक गुन्हे शाखेच्या पोलिस ठाण्यात नोंदवलेल्या दोन प्रकरणांमधून सुरू झाले आहे.

आणि नोएडा येथील विपम कन्सल्टन्सी प्रा. लि. आणि तिच्या संचालकांच्या संबंधित ठिकाणांवर शुक्रवारी छापेमारी करण्यात आली, अशी माहिती सीबीआयने निवेदनात दिली.

हरयाणा सरकारचे आठ विभाग आणि चंदीगड केंद्रशासित प्रदेश, चंदीगड महापालिका आणि चंदीगड रिन्पुएबल एनर्जी अँड सायन्स अँड

टेक्नॉलॉजी प्रमोशन सोसायटी या दोन विभागांवर परिणाम झाला, असे तपास यंत्रणेने सांगितले.

सरकारी कर्मचाऱ्यांनी बँक अधिकाऱ्यांसोबत संगनमत करून खाती उघडणे, निधीचे हस्तांतरण आणि त्यानंतर तो निधी अन्यत्र वळवण्याच्या प्रक्रियेत मदत केली होती, असे पुरावे तपासदरम्यान समोर आल्याची माहिती सीबीआयच्या अधिकाऱ्यांनी दिली. (वृत्तसंस्था)

# भारतासोबतचा वाद खुल्या मनाने सोडवण्याची इच्छा


### नवी दिल्ली, ७ जून

दोन्ही बाजूंनी मनमोकळेपणाने चर्चा झाल्यास कोणतीही समस्या फार मोठी नसते. त्यामुळे भारतासोबतचा सीमावाद मुत्सद्देगिरीच्या माध्यमातून सोडवण्याची नेपाळची इच्छा आहे, अशी नरमाईची भूमिका नेपाळचे परराष्ट्रमंत्री शिशिर खनाल यांनी रविवारी घेतली.

नेपाळमधील नवीन सरकार भारताकडे एकविसाव्या शतकातील नकारात्मक भूराजकारण आणि अतिसंवेदनशील दृष्टिकोनातून पाहत नाही. त्याऐवजी दोन्ही देशांच्या सर्वांगीण समृद्धीसाठी परस्पर फायदेशीर संबंध प्रस्थापित करण्याची इच्छा आहे, असे खनाल यांनी सांगितले. मुत्सद्देगिरीच्या माध्यमातून सोडवण्याची नेपाळची इच्छा आहे, असे खनाल यांनी अलिकडेच केलेल्या विधानांमुळे निर्माण झालेल्या तीव्र वादांमुळे या दौऱ्यावर मळमळ निर्माण झाले आहे.

आपण मोकळ्या मनाने एकर बसतो, त्यावेळी कोणतीही समस्या खूप मोठी नसते आणि कोणतीही

### नेपाळच्या परराष्ट्र मंत्र्यांची नरमाईची भूमिका



दिवसांच्या भारत दौऱ्याला सुरुवात केली. मात्र, दोन्ही देशांमधील सीमावादाबाबत नेपाळचे पंतप्रधान बालेन्द्र शाह यांनी अलिकडेच केलेल्या विधानांमुळे निर्माण झालेल्या तीव्र वादांमुळे या दौऱ्यावर मळमळ निर्माण झाले आहे.

आपण मोकळ्या मनाने एकर बसतो, त्यावेळी कोणतीही समस्या खूप मोठी नसते आणि कोणतीही

सीमा खूप गुंतागुंतीची नसते, असे खनाल म्हणाले. आम्ही भारताकडे खुल्या मनाने, स्पष्ट दृष्टीने आणि एकाच पारदर्शक अजेंड्यासह पाहतो, तो म्हणजे नेपाळचे आर्थिक परिवर्तन हा आहे, असे ते म्हणाले. अतिराष्ट्रवादी आव आणण्याऐवजी आम्ही समस्या सोडवण्यासाठी शांत आणि तथ्यांवर आधारित दृष्टिकोन स्वीकारत आहोत, असे खनाल

### भारताने स्वतःची ओळख निर्माण केली

आम्ही सीमेपलीकडे पाहतो, त्यावेळी आम्हाला एक उदयोन्मुख भारत दिसते. असा भारत ज्याने जागतिक मंचावर स्वतःची ओळख एका गतिमान, वेगाने वाढणाऱ्या तंत्रज्ञान आणि आर्थिक महाशक्तीच्या रूपात मूलभूत आणि अतिशय प्रभावीपणे नव्याने निर्माण केली आहे, असे खनाल यांनी सांगितले.

म्हणाले. त्यांनी भारताच्या आर्थिक विकासाचीही स्तुती केली. तीव्र आकांक्षा आणि अत्याधुनिक तंत्रज्ञान असलेल्या या भारताशी आम्हाला जुळवणे आहे, तो मोबदल्यात आम्ही आकांक्षी नेपाळची उर्जा घेऊन येत आहोत, असे खनाल म्हणाले.

(वृत्तसंस्था)

### दिल्लीत अग्नितांडव; सात जण बचावले

#### नवी दिल्ली, ७ जून

दिल्लीतील न्यू फ्रेंड्स कॉलनीमधील एका घरात आग लागली. आज (रविवार) दुपारी ३:४० वाजता अग्निशमन दलाला या घटनेची माहिती देण्यात आली. घटनास्थळी पाच अग्निशमन गाड्या पाठवण्यात आल्या. त्यानंतर अग्निशमन दलाच्या जवानांनी घरात राहणार्या कुटुंबाला वाचवण्याचे प्रयत्न सुरू केले.

दिल्ली पोलिसांनी दिलेल्या माहितीनुसार, न्यू फ्रेंड्स कॉलनीमधील आगीतून सात जणांना वाचवण्यात आले आहे. त्यांना उपचारासाठी जवळच्या रुग्णालयात दाखल करण्यात आले आहे. अग्निशमन दलाचे बचावकार्य सुरू आहे. प्राथमिक माहितीनुसार, आगीत एक कुत्रा जखमी झाला असून त्याला पशुवैद्यकीय रुग्णालयात दाखल करण्यात आले आहे. आतापर्यंत कोणतीही दुखापत झाल्याचे वृत्त नाही. घरात राहणारे कुटुंबातील इतर सदस्य सुरक्षित आहेत. न्यू फ्रेंड्स कॉलनीमधील आगीमुळे सर्वत्र घबराट पसरली आहे. तीन मजली घरात आग लागली. आग विझवण्यासाठी अग्निशमन दलाची पाच वाहने घटनास्थळी दाखल झाली आहेत. आतापर्यंत पाच मुले आणि दोन महिलांना वाचवण्यात आले आहे.

(वृत्तसंस्था)



### वॉशिंग्टन, ७ जून

अमेरिका आणि इस्रायल यांच्यात इराणवरून मतभेद वाढत असताना अमेरिकेच्या संरक्षण विभागाच्या (पेंटॉगन) एका गुप्त अहवालाने खळबळ उडवली आहे. इस्रायल अमेरिकन अधिकारी आणि ट्रम्प सरकारच्या अंतर्गत माहिती गोळा करण्यासाठी हेरिगिरी करण्याचा प्रयत्न करत असल्याचे अहवालाने नमूद करण्यात आले. हेरिगिरीचा वापर भविष्यात

## ट्रम्प सरकारची इस्रायलकडून हेरिगिरी अमेरिकेच्या संरक्षण विभागाचा अहवाल

### अमेरिकेच्या संरक्षण विभागाचा अहवाल

अमेरिकेविरोधात केला जाऊ शकतो असा इशारा अहवालातून दिला आहे. अमेरिकन गुप्तचर विभागाच्या माजी अधिकाऱ्याने वृत्तसंस्थेला अहवालाची माहिती देताना सांगितले की, पेंटॉगनच्या डिफेन्स इंटेलिजन्स एजन्सीने अलीकडेच इस्रायलशी संबंधित धोक्याची पातळी वाढवली आहे.

अहवालात इस्रायलने अमेरिकेच्या विविध विभागात हेरिगिरी करून गोपनीय माहिती मिळवली आहे. अमेरिका आणि इस्रायलमध्ये अत्यंत जवळच्या मित्रांमध्ये असा प्रकार घडणे चिंतेचा विषय आहे. अमेरिका आधीपासूनच आल्या वरिष्ठ अधिकाऱ्यांच्या इस्रायल दौऱ्यादरम्यान विशेष

खबरदारी घेतो. अमेरिकन अधिकारी या काळात आपले फोन-लॅपटॉप वापरणे टाळतात. इस्रायली गुप्तचर यंत्रणा माहिती गोळा करण्याच्या बाबतीत खूप आक्रमक मानल्या जातात. अहवालानंतर अमेरिकन अधिकाऱ्यांना सतर्क राहण्याच्या सूचना देण्यात आल्या आहेत. अत्यंत असामान्य मानले जाते.

मात्र, इस्रायलने हे आरोप पूर्णपणे फेटाळून लावले आहेत. दरम्यान इस्रायली दूतावासाने आरोप फेटाळत म्हटले की, त्यांच्या गुप्तचर संस्था मित्रांवर नव्हे, तर शत्रूंवर लक्ष ठेवतात. अमेरिकेतील सरकारी विभागाची हेरिगिरी करण्याचा आरोप निराधार आहे.

### व्हाइट हाऊसने

#### फेटाळला अहवाल

व्हाइट हाऊसने हा अहवाल चुकीचा असल्याचे सांगत फेटाळून लावला आणि म्हटले की, हा अहवाल अशा लोकांनी तयार केला, ज्यांना अंतर्गत प्रक्रियांची पूर्ण माहिती नाही. हा वाद अशा वेळी निर्माण झाला आहे, जेव्हा इस्रायल ट्रम्प आणि नेतान्याह यांच्यातील धोरणात्मक मतभेद समोर आले.

(वृत्तसंस्था)

## चित्रपट वार्ता

### वय ३३, भूमिका १३ ची!



मुंबई : नेटफ्लिक्सवर अलीकडेच प्रदर्शित झालेली 'करवत' ही मालिका प्रेक्षकांमध्ये चांगलीच चर्चेत आहे. या मालिकेत सैफ अली खान मुख्य भूमिकेत असून, त्यांच्यासोबत युधवीर अहलावत यांच्या अभिनयाने विशेष लक्ष वेधून घेतले आहे. किशोरवयीन पात्राची प्रभावी भूमिका साकारल्यामुळे युधवीर यांच्या कामगिरीचे सोशल मीडियावर कौतुक होत आहे. मालिकेत युधवीरने साकारलेले पात्र इतके वास्तवदर्शी वाटले की अनेक प्रेक्षकांनी तो प्रत्यक्षातही किशोरवयीन असल्याचे मानले. मात्र नंतर त्यांचे खरे वय समोर आल्यानंतर प्रेक्षकांना आश्चर्याचा धक्का बसला. युधवीर अहलावत सध्या ३३ वर्षाचे असूनही त्यांनी किशोरवयीन भूमिकेत अत्यंत नैसर्गिक अभिनय सादर केले आहे.

### ७७ हजार कोटीची राणी कोण?

हैदराबाद : अभिनेता राम चरण यांच्या 'पेड्डे' या चित्रपटाची सध्या बॉक्स ऑफिसवर चांगली कामगिरी सुरू असून तो १५० कोटी रुपयांहून अधिक कमाईच्या दिशेने वाटचाल करत असल्याचे सांगितले जात आहे. चित्रपटाभोवती सुरू असलेल्या चर्चादरम्यान आता त्यांच्या वैयक्तिक आयुष्याशी संबंधित एक वेगळीच माहिती सोशल मीडियावर व्हायरल होत आहे. राम चरण यांची पत्नी उपासना कामिनेनी यांच्या संपत्ती आणि व्यावसायिक साम्राज्याबाबत मोठ्या प्रमाणात चर्चा सुरू झाली आहे. त्या प्रसिद्ध कामिनेनी कुटुंबातील असून आरोपसेवा क्षेत्रातील त्यांच्या कौटुंबिक व्यवसायाचे मूल्य अंदाजे ७७,००० कोटी रुपयांपर्यंत असल्याचा दावा काही मीडिया रिपोर्ट्समध्ये करण्यात आला आहे. या विस्तृतीय व्यवसाय नेटवर्कमध्ये हजारो कर्मचारी कार्यरत असल्याचेही सांगितले जाते. दरम्यान, राम चरण आणि उपासना यांची प्रेमकथा देखील अनेकदा चर्चेत राहिली आहे.

### 'बिग बी'च्या पोस्टचा गोंधळ

मुंबई : बॉलिवूडचे महानायक अमिताभ बच्चन हे सोशल मीडियावर कायम सक्रिय असतात. विविध विषयांवर विचार मांडणारे अमिताभ बच्चन यांचे एक ट्विटर सध्या सोशल मीडियावर चर्चेचा विषय ठरले आहे. पहाटेच्या सुमारास त्यांनी हिऱ्याच्या किमतीबाबत केलेल्या एका पोस्टनंतर अनेक नेटकऱ्यांनी त्यांच्यावर टीकेची झोड उठवली. अमिताभ बच्चन यांनी 'एक्स' या सोशल मीडिया प्लॅटफॉर्मवर पहाटे २.१२ वाजता एक पोस्ट शेअर केली. या पोस्टमध्ये त्यांनी हिरे महाग असण्यामागील कारण स्पष्ट करताना, त्यांची किंमत दुर्मिळतेमुळे नसून ते शोधणे अत्यंत कठीण असल्यामुळे जास्त असल्याचे म्हटले. त्यांच्या या साध्या वाटणाऱ्या पोस्टने काही क्षणांतच सोशल मीडियावर मोठी चर्चा निर्माण केली. पोस्ट व्हायरल झाल्यानंतर अनेक युझर्सनी अमिताभ बच्चन यांना देशातील महत्त्वाच्या घडामोडींवर भाष्य न करण्याबाबत प्रश्न विचारले. काहीनी शैक्षणिक क्षेत्रातील वाट्यस्त मुद्दे, विद्यार्थ्यांच्या समस्या आणि वाढत्या महागाईसारख्या विषयांवर त्यांनी मौन का बाळगले आहे, असा सवाल उपस्थित केला.

### मुलासह आईची गोळ्या झाडून हत्या

#### गुरुग्राम, ७ जून

हरियाणातील गुरुग्राम येथे कौटुंबिक वादातून एक धक्कादायक घटना समोर आली आहे. पत्नीशी झालेल्या वादानंतर एका व्यक्तीने स्वतःच्या पत्नीची गोळ्या झाडून हत्या केली. आईला वाचवण्यासाठी पुढे आलेल्या मुलालाही त्याने गोळी घालून ठार केले. घटनेनंतर आरोपी घरातच मृतदेहाजवळ बसून राहिल्याचे पोलिस तपासात समोर आले आहे.

ही घटना गुरुग्राममधील अशोक विहार परिसरात रविवारी पहाटे घडली. घरातच पती-पत्नीमध्ये काही कारणांवरून जोरदार वाद झाला होता. वादचे रूपांतर हाणामारीत झाल्यानंतर संतापलेल्या पतीने बंदुकीतून पत्नीवर गोळीबार केला. आईवर हल्ला होत असल्याचे पाहून पत्नीचा २५ वर्षीय मुलगा मध्ये पटाळा. आरोपीने त्याच्यावरही गोळी झाडली. यात दोघांचाही मृत्यू झाला. (वृत्तसंस्था)

## भारतीय अभियंत्याची अमेरिकेत हत्या

### वॉशिंग्टन, ७ जून

अमेरिकेतील फिलाडेल्फिया येथे तेलगंगाच्या २८ वर्षीय अभियंता अंशुल कुंचा याची गोळ्या झाडून हत्या करण्यात आली. कुटुंबाचा आरोप आहे की अंशुलला बनावट पिड्ड्या ऑर्डर देऊन एका निर्जन ठिकाणी बोलावण्यात आले आणि तिथे हल्लेखोराने त्याच्यावर बॅटूट गोळीबार केला. अंशुल एका बहुराष्ट्रीय कंपनीत नोकरी करत होता. अतिरिक्त उपायगाऱ्यांनी तो वीकेंडला पिड्ड्या डिलिव्हरीचे पार्ट-टाइम कामही करायचा. शनिवारी रात्री त्याला एक ऑर्डर मिळाल्यानंतर तो फिलाडेल्फियाच्या एका निर्जन भागात

पिड्ड्या पोहोचवायला गेला. तिथे पोहोचताच एका अज्ञात हल्लेखोराने अंशुलच्या डोक्यात अनेक गोळ्या झाडल्या आणि घटनास्थळावरून पळ काढला. अंशुलने हैदराबादमधून बीटक केल्यानंतर अमेरिकेत जाऊन मास्टर्सचे शिक्षण घेतले. त्यानंतर तो फिलाडेल्फियामधील केडव्हीसी कंपनीत काम करत होता. अंशुलची बहीण तन्वी कुंचाने आरोप केला की ही डिलिव्हरी ऑर्डर केवळ एक सापळा होता. अंशुल पोहोचला तिथे कोणताही ग्राहक उपस्थित नव्हता आणि त्याला लक्ष करण्यासाठी बोलावले होते. (वृत्तसंस्था)

## बेसुमार उपसा केल्याने पृथ्वी कलली

- अक्ष सरकून धरणीच्या वजनाचा समतोल बिघडला
- पातळातून पाणी काढल्याने पृथ्वी ३१.५ इंच सरकली

### नवी दिल्ली, ७ जून

भूमिगत भागातून अतिरिक्त पाणी काढल्यामुळे पृथ्वीच्या वजनाचा समतोल बिघडला आहे. परिणामी, पृथ्वीचा अक्ष सुमारे ३१.५ इंच सरकला आहे, त्यामुळे समुद्राची पातळी वाढली आहे.

पृथ्वी स्वतःच्या अक्षावर फिरते. त्यामुळे दिवस व रात्र होतात, हे आपल्या सर्वांना माहित आहे. पण आपण पूर्णपणे स्थिर व घन मानत असलेली पृथ्वी, मानवी क्रियाकलापांमुळे अवकाशातील आपल्या जागेवरून हलली आहे. सिंचन, कारखाने आणि पिण्याच्या पाण्यासाठी मानवाने जमिनीतून मोठ्या प्रमाणात पाणी काढल्यामुळे, पृथ्वीचा परिवलन अक्ष



अंदाजे ३१.५ इंच (सुमारे ८० सेंटीमीटर) सरकला आहे. हा बदल १९९३ ते २०१० दरम्यान झाला. हे ऐकायला क्षुल्लक वाटू शकते, परंतु वैश्विक स्तरावर, संपूर्ण सूर्यमालेतील एका ग्रहाचे हे डगमगणे शास्त्रज्ञांसाठी मोठ्या चिंतेचा आणि आश्चर्याचा विषय

### किनारपट्टीचा भाग पाण्याखाली बुडतोय

त्यानंतर, २०२६ मध्ये प्रकाशित झालेल्या 'जर्नल ऑफ जिओडेसी' आणि 'नेचर' सारख्या इतर अनेक अभ्यासकांनी देखील पुष्टी केली की, पाण्याचे हे प्रचंड विस्थापन केवळ पृथ्वीच्या गतीमध्ये बदल करत नाही, तर समुद्राची पातळी वाढवून किनारपट्टीचे भाग देखील पाण्याखाली बुडवत आहे.

बनले आहे. हा सनसनाटी शोध सोल नॅशनल युनिव्हर्सिटीचे भू-भौतिकशास्त्रज्ञ की-वेअन सेओ व त्यांच्या चम्पूने लावला आहे. हे जिओफिजिकल रिसर्च लेटर्समध्ये प्रकाशित झाले आहे.

(वृत्तसंस्था)

## संशयित विदेशी नागरिकांची माहिती द्या

### निवडणूक आयोगाचा राज्यस्तरीय यंत्रणेला आदेश

#### नवी दिल्ली, ७ जून

'एसआयआर' प्रक्रियेदरम्यान आढळलेल्या संशयित विदेशी नागरिकांची प्रकरणे सक्षम प्राधिकरणांकडे सोपवण्यात यावीत, असा निर्देश निवडणूक आयोगाने राज्यस्तरीय निवडणूक यंत्रणेला दिला आहे.

ज्या मतदारांचे माहिती संकलन अचूक परत आलेले नाहीत, त्यांच्याबाबत बुध पातळीवरील अधिकारी आसपासच्या मतदारांकडून चौकशी करून अनुपस्थिती स्थलांतर, मृत्यू किंवा दुबार नोंद यासारखी संभाव्य कारणे निश्चित करतील आणि तशी नोंद करतील, असे आयोगाने स्पष्ट केले.

विदेशी नागरिक असल्याचा संशय असलेल्या व्यक्तींची प्रकरणी निवडणूक नोंदणी अधिकारी नागरिकत्व कायदा-१९५५ अंतर्गत सक्षम प्राधिकरणांकडे सोपवतील, असे एसआयआर राबवताना अदुसऱ्या करण्याच्या कार्यपद्धतीबाबत १४ मे रोजी राज्यांच्या मुख्य निवडणूक अधिकाऱ्यांना पाठवण्यात आलेल्या

सविस्तर सूचनांमध्ये निवडणूक आयोगाने म्हटले आहे. या उद्देशासाठी सहाय्यक ईआओ हे ईआओचे अधिकार स्वतंत्रपणे वापरतील. मागील वर्षी आयोगाने बिहारमध्ये एसआयआर प्रक्रियेची तयारी करीत असताना आयोगाच्या टाकाळातील कर्मचाऱ्यांना बांगलादेश, नेपाळ आणि म्यानमारमधील अनेक नागरिक आढळल्याचा दावा अधिकाऱ्यांनी केला.

एसआयआरचा तिसरा टप्पा सुरू मतदार यादीत समाविष्ट होण्यास पात्र नसलेल्या लोकांची कोणतीही आकडेवारी किंवा पुरावे निवडणूक प्राधिकरणाने सादर केले नव्हते. भाजपा आणि त्यांच्या मित्रपक्षांनी न जुळणाऱ्या मतदारांना लक्ष करण्याच्या उद्देशाने एसआयआर राबवण्याचा डाव असल्याची टीका विरोधी पक्षांनी केली आहे. निवडणूक आयोगाने १४ मे रोजी १६ राज्ये आणि तीन केंद्रशासित प्रदेशांमध्ये ३६.७३ कोटी मतदारांचा समावेश असलेल्या एसआयआरच्या तिसऱ्या टप्पाची सुरुवात केली. (वृत्तसंस्था)

### २.१५० गिगाटन पाणी भूगर्भातून महासागरांपर्यंत प्रवास करते

संगणकीय मॉडेल आणि उपग्रह डेटा वापरून शास्त्रज्ञांनी गणना केली आहे की, १.९९३ ते २.०१० या काळात मानवाने भूगर्भातील नैसर्गिक जलस्रोतांमधून अंदाजे २.१५० गिगाटन (२.१५ ट्रिलियन टन) भूजल उपसले. या प्रचंड पाण्याचा वापर प्रामुख्याने पिकांना पाणी देण्यासाठी आणि शहरांची तहान भागवण्यासाठी करण्यात आला. शेतांवर फवारलेले आणि शहरांमध्ये वापरलेले हे पाणी अखेरीस नद्या आणि नाल्यांमधून वाहत जाऊन जगातील विशाल महासागरांमध्ये जाऊन मिळाले. याचा अर्थ असा की, जे पाणी पूर्वी जमिनीच्या खोलवर साठवलेले होते, ते आता संपूर्ण पृथ्वीवर पसरून महासागरांचा भाग बनले. वजनातील या प्रचंड बदलाचा पेट परिणाम पृथ्वीच्या अक्षावर झाला.



## महत्वाचे...



### महापालिका प्राथमिक शिक्षण मंडळांमध्ये छत्रपती शिवाजी महाराजांना अभिवादन

सोलापूर, दि. ७ जून - नवी पेट येथील महानगरपालिका प्राथमिक शिक्षण मंडळांमध्ये शिवराज्याभिषेक दिनानिमित्त छत्रपती शिवाजी महाराज यांच्या प्रतिमेस उपमहापौर ज्ञानेश्वरी देवकर यांच्या हस्ते पुष्पहार अर्पण करून अभिवादन करण्यात आले. याप्रसंगी महानगरपालिका प्राथमिक शिक्षण मंडळाचे प्रशासन अधिकारी मल्हारी माने, प्रमुख लिपिक मल्लिकार्जुन हिरेमठ, लेखापाल महेश वालावलकर, पर्यवेक्षक सुरेश कासार, रजनी राजूळ, गणेश कोळी, तरंगिणी कोंडा, सारंग अंजोखाने, अब्दुल डोंगरी, मास्की भोसले, रियाज आतार, अमोल गायकवाड, सतीश सरवदे, आनंद हिरेमठ, भालचंद्र साखरे, नासिर खान, सायली ढोले, सचिन साखरे उपस्थित होते.

### शिवराज्याभिषेक दिनानिमित्त वारकऱ्यांना आमरस वाटप

सोलापूर, दि. ७ जून - शिवराज्याभिषेक दिनाचे औचित्य साधून अधिक मत्सनिमित्त निघणाऱ्या दिंड्यांना प्रशांत पाटील यांनी सांगोला शहरातील छत्रपती शिवाजी महाराज चौक येथे आमरस वाटप केला. शहरातून विडुल नामाचा गजर करत जाणाऱ्या दिंडीतील वारकऱ्यांचे छत्रपती शिवरायांच्या पुतळ्यापाशी आगमन होताच त्यांना प्रशांत पाटील यांनी स्वतःच्या बागेतील हाणूस व केसर आंब्यांचा मधुर रस प्रसाद म्हणून वाटप केला.

### मॉडेल अकॅडमीचा करियर अकॅडमीवर दणदणीत विजय

सोलापूर, दि. ७ जून - विजय ट्रॉफी क्रिकेट स्पर्धेत मॉडेल क्रिकेट अकॅडमीने करियर अकॅडमीचा ८ गडी राखून दणदणीत विजय मिळवला. करियर अकॅडमीने नाणेफेक जिंकून प्रथम फलंदाजी करण्याचा निर्णय घेतला होता. मात्र, मॉडेल अकॅडमीच्या अचूक गोलंदाजीसमोर करियर अकॅडमीचा डाव २९ षटकांत १२३ धावांवर आटोपला. करियर अकॅडमीकडून खिजर शेखने ३३ धावा, विजयानंदने २९ धावा आणि झैद नदाफने २६ धावा केल्या.

मॉडेल क्रिकेट अकॅडमीकडून गोलंदाजी करताना अक्षय हावळे आणि स्वराज वाले यांनी प्रत्येकी २ बळी घेतले, तर सत्यजित जाधव, यश बोरामणी आणि प्रथमेश राठोड यांनी प्रत्येकी १ बळी घेतला. विजयासाठी मिळालेले १२४ धावांचे आव्हान मॉडेल क्रिकेट अकॅडमीने अवघ्या ११.१ षटकांत २ गडी गमावित १२५ धावा करत पूर्ण केले. सलामीवीर विवेक अणची याने ५८ धावांची तर मास्की कांबळे याने ४४ धावांची नाबाद खेळी करत संघाच्या विजयावर शिकामोर्तब केले. या सामन्यात पंच म्हणून अशोक डोंबाळे आणि शुभम मुरुर यांनी कामगिरी बजावली, तर गुणलेखन अनिल सलगर यांनी केले.

### युपीच्या कामगारांची गळफास घेऊन आत्महत्या

सोलापूर, दि. ७ जून - अज्ञात कारणावरून युपीच्या एका कामगाराने घरातील छताच्या फॅनला गमळाच्या सहाय्याने गळफास घेऊन आत्महत्या केली. उत्तर सोलापूर तालुक्यातील सोमनाथ नगरात शनिवारी रात्री नऊ वाजता ही घटना उघडकीस आली. राज कुमार (वय ४१, रा. झांसी, उत्तरप्रदेश, सध्या रा. सोमनाथ नगर, उत्तर सोलापूर) असे गळफास घेतलेल्या त्या व्यक्तीचे नाव आहे. गळफास घेतलेल्या अवस्थेत त्याला शेजारी व नातेवाईकांनी खाली उतरवून येथील शासकीय रुग्णालयात दाखल केले असता डॉक्टरांनी त्याला मृत घोषित केले.



## 'वॉरियर्स' व 'ईगल्स' संघास विजेतेपद

### एनजीसीए इंटर क्लब क्रिकेट स्पर्धा

तथा वृत्तसेवा, सोलापूर, दि. ७ जून - निलेश गायकवाड क्रिकेट अकॅडमी (एनजीसीए) आयोजित इंटर क्लब लीग बॉल क्रिकेट स्पर्धेत १२ व १४ वर्षांखालील वयोगटात 'वॉरियर्स' संघाने, तर १६ वर्षांखालील वयोगटात 'ईगल्स' संघाने अत्यंत चुरशीच्या सामन्यात विजेतेपद पटकावले.

डोंगगाव रोडवरील पुष्प जिमखाना येथे झालेल्या या स्पर्धेत १२ व १४ वर्षांखालील गटात 'वॉरियर्स' संघाने 'पॅंथर्स' संघावर ५ गडी राखून विजय मिळविला. दुसऱ्या सोळा वर्षांखालील गटातील अंतिम सामन्यात 'ईगल्स'ने 'किंग्स' संघावर ३ धावांनी मात केली.

पारितोषिक वितरण समारंभ स्टेड बँक

ऑफ इंडियाचे मुख्य प्रबंधक अनिकेत फळे व प्रबंधक धनंजय होनमाने यांच्या हस्ते देण्यात आली. यावेळी ज्येष्ठ क्रोडा संघटक सुदेश मालप, सोलापूर कृषी उत्पन्न बाजार समितीचे अधिकारी विनोद पाटील, एनआरएमयूचे संघटक नेते मनोज वाल्मिकी, युवा कॉंग्रेसचे नेते राहुल म्हेत्रे, सामाजिक कार्यकर्ते राहुल सर्वगोड, शिवाजी नाईट कॉलेजच्या राज्यशास्त्र विभागाचे प्रमुख प्रा. वाल्मीक कीर्तीकर आणि श्री. शेख आदी मान्यवर उपस्थित होते. ही स्पर्धा यशस्वी करण्यासाठी दीपक सुरवसे, आनंद पाटील आणि अविनाश चव्हाण यांनी विशेष परिश्रम घेतले. प्रास्ताविक अकॅडमीचे संचालक निलेश गायकवाड यांनी केले, सूत्रसंचालन विष्णू गायकवाड सर यांनी केले. उपस्थितांचे आभार गणेश पवार यांनी मानले.

अंतिम सामन्यांचे संक्षिप्त धावफलक  
१२ व १४ वर्षांखालील : पॅंथर्स : २५  
पटकांत ५ बाद ११३ धावा. (कबीर कीर्तीकर

# 'त्या' नववधूकडून जप्त करण्यात आले सोने

तथा वृत्तसेवा, मंगळवेढा दि. ७ जून - सासूबाईचे दागिने व रोख रक्कम घेऊन पोबारा केलेल्या 'त्या' नववधूकडून पोलिसांनी सोने जप्त केले. पोर्नि डॉ.आरती कर्णिके यांच्या हस्ते सदर दागिने संबंधित कुटुंबास परत करण्यात आले. यातील फियादी नामदेव जाधव (वय-३८, रा.बावची) यांचे लम होत नव्हते. त्यांचा भाचा संतोष भोसले (रा.भोसे) यांच्याकडून मिळालेल्या

माहितीनुसार पिंटू उर्फ नाना कोळेकर, शिवाजी कोळेकर, युवराज कांबळे (सर्वजण रा.रड्डे) यांच्याशी बोलीणी केली. सर्व आरोपींनी फियादीचा विवाह अश्विनी मारुती दानोळे (रा.देवस्वर, जि.रत्नागिरी) हिच्यासोबत दि.२२ फेब्रुवारी २०२६ रोजी सकाळी ११.३० वाजता भोसे येथे साध्या पध्दतीने लग्न केला. मुलीचा पहिला नवरा मारुती दानोळे हा वारला आहे. असे खोटे सांगितले होते. लग्न जमविण्यासाठी



फियादीकडून १ लाख ५० हजार रुपये घेतले होते. चार महिने संसार व्यवस्थित चालू असताना आरोपी तथा नववधू अश्विनी दानोळेंने १० मे २०२६ रोजी रात्री ११.३० वाजता सासूचे दीड तोळ्याचे सोन्याचे गंठण व रोख रक्कम घेवून पोबारा केला. रात्री १ वाजता फियादीस जाग आल्यावर आजूबाजूला पाहिले असता पत्नी अश्विनी आढळून आली नाही. पहाटे ३ वाजता अश्विनीने

कॉल करून सांगलीला असून सकाळी चिपळूणला जाणार आहे. चार दिवसाने परत येत आहे, असे सांगितले. तेव्हा असे अचानकपणे का गेलीस? असे फियादीने विचारले असता जुन्या कामाचा हिशोब बाकी आहे. पगार घेवून येते, असे ती म्हणाली. मात्र आली नाही. पोह कोष्टी यांनी तपास करून नववधूने लांबवलेले सोने जप्त करून नववधूस मंगळवेढा पोलिस स्टेशन येथे हजर केले.



## मंगळवेढेकर महाविद्यालयात पर्यावरण दिन साजरा

तथा वृत्तसेवा, सोलापूर, दि. ७ जून - मंगळवेढेकर इन्स्टिट्यूट ऑफ मॅनेजमेंट करिअर डेव्हलपमेंट अँड रिसर्च महाविद्यालयात राष्ट्रीय सेवा योजना पथकाच्या वतीने जागतिक पर्यावरण दिन साजरा करण्यात आला. या उपक्रमात महाविद्यालयातील एमबीए आणि बीबीए अभ्यासक्रमाच्या विद्यार्थ्यांनी सहभाग नोंदवला. पर्यावरण दिनाचे औचित्य

साधून महाविद्यालयात विविध प्रबोधनात्मक व रचनात्मक उपक्रमांचे आयोजन करण्यात आले होते. यामध्ये प्रामुख्याने विद्यार्थ्यांसाठी 'पर्यावरण व्यवस्थापन' या विषयावर आधारित एका विशेष प्रश्नमंजुषा स्पर्धेचे आयोजन करण्यात आले. या स्पर्धेच्या माध्यमातून विद्यार्थ्यांनी पर्यावरण संवर्धनाच्या विविध पैलूंची माहिती जाणून घेतली. यानंतर महाविद्यालयाच्या प्रांगणात सर्व विद्यार्थी, प्राध्यापक

व कर्मचाऱ्यांच्या हस्ते वृक्षारोपण करण्यात आले. याप्रसंगी उपस्थितांना मार्गदर्शन करताना संस्थेचे संचालक डॉ. ओ. एम. अग्रनकर यांनी 'पर्यावरण संरक्षणाची आजची गरज आणि आवश्यकता' या विषयावर मार्गदर्शन केले. कार्यक्रम यशस्वी करण्यासाठी राष्ट्रीय सेवा योजना विभागाचे कार्यक्रम अधिकारी प्रा संतोष कुलकर्णी, प्रा. श्रीदेवी बऱ्हाणपुरे यांनी परिश्रम घेतले.

## 'लोकमंगल'च्या शैक्षणिक कर्ज योजनेतून विद्यार्थी घडतील

विजय कुलकर्णी; लोकमंगल परिवारातर्फे सांगोल्यात विद्यार्थ्यांचा गौरव



तथा वृत्तसेवा, सांगोला, दि. ७ जून - केवळ आर्थिक परिस्थितीमुळे विद्यार्थी शिक्षणापासून वंचित राहू नये म्हणून आ.सुभाषबापू देशमुख यांच्या कल्पनेतून शैक्षणिक कर्ज योजना सुरू केलेली आहे. लोकमंगल बँकेच्या या योजनेतून समाजातील गरजू विद्यार्थी घडतील असे प्रतिपादन बँकेचे संचालक विजय कुलकर्णी यांनी केले. ते लोकमंगल बँकेच्या सांगोला शाखेच्या वतीने इ. १० व १२

वी परीक्षेत प्राविण्य मिळवलेल्या विद्यार्थ्यांच्या गौरव समारंभात बोलत होते. यावेळी कार्यक्रमाले अध्यक्ष उद्योजक रामहरी लेंडवे, शाखा सहाय्यार अॅड. गजानन भाकरे, यतिराज सुरवसे उपस्थित होते. याप्रसंगी श्रीयस ठोंबरे, भाग्यश्री इंगवले, तन्वी घोरपडे, स्वराज्य जांजळे, श्रेयस सुरवसे, संचिता देशमुख, सोमस माळी, समृद्धी माळी, गणेश आदलिंगे, सिद्धी उकळे, अर्जुन सावंत,

जिद्यासा घोंगडे, वैदेही देशपांडे या विद्यार्थ्यांचा गौरव करण्यात आला. यावेळी अॅड.गजानन भाकरे यांनी मार्गदर्शन तर पालक विष्णू माळी व मनोज जांजळे, वैदेही देशपांडे, सोहम माळी यांनी म नोगत व्यक्त केले. सूत्रसंचालन ज्योती गुळिमेर यांनी केले. आभार सुहास वालीकर यांनी मानले. कार्यक्रम यशस्वी करण्यासाठी अजय महामुनी, विजय स्वामी यांनी परिश्रम घेतले.

# नागपूरच्या मारस सहजवीरसिंग व मुंबईची त्वेषा जैन विजेते

तथा वृत्तसेवा, सोलापूर, दि. ७ जून - चॅम्पियन चषक एचटूई पॉवर सिस्टिम्स १३ वर्षांखालील खुल्या व मुलींच्या राज्यस्तरीय निवड चांगणी आंतरराष्ट्रीय गुणांकन बुद्धिवळ स्पर्धेच्या अंतिम आठव्या फेरीनंतर मुलांच्या गटात नागपूरच्या मारस सहजवीर सिंगने आठ पैकी सात गुण करून अजिंक्यपद पटकाविले. मुलींच्या गटात मुंबईच्या आंतरराष्ट्रीय गुणांकनप्राप्त त्वेषा जैन हिने स्पर्धेमध्ये आठ पैकी साडेसात गुण मिळवत विजेतेपदावर शिकामोर्तब केले. दोन्ही विजेत्यांना रोख ४ हजार रुपये, आकर्षक चषक व पदक देऊन गौरविण्यात आले. तसेच तसेच मुलांच्या गटात पुण्याचा राम लथीक याने साडेसहा गुणांसह तर मुलींच्या गटात छत्रपती संभाजीनगरच्या भूमिका वाघळे हिने देखील सात गुणांसह स्पर्धेचे उपविजेतेपद प्राप्त केले.

## चॅम्पियन चषक १३ वर्षांखालील राज्य निवड बुद्धिवळ स्पर्धा



गांधीनगर येथील द हेरिटेज येथे आज उत्साहात संपन्न झाल्या. स्पर्धेचा बक्षीस समारंभ नवी मुंबईचे सहा. पोलीस आयुक्त डॉ. प्रीती टिपरे, सोलापूर चेंस अकॅडमीचे अध्यक्ष महेश धाराशिवकर, संघटनेचे सचिव सुमुख गायकवाड, प्रमुख पंच पुण्याचे आंतरराष्ट्रीय पंच पवन राठी, राष्ट्रीय पंच संतोष पाटील, आंतरराष्ट्रीय गुणांकन प्राप्त अतुल कुलकर्णी, फिडे मार्गदर्शक शशिकांत मकेंदार, वरिष्ठ राष्ट्रीय पंच उदय वगरे यांच्या प्रमुख उपस्थितीत संपन्न झाला.

स्पर्धा यशस्वीतेसाठी रोहिणी तुम्गा-राठी, युवराज पोगुल, गणेश मस्कले, जयश्री कोंडा, विजय पंगडवाले, भरत वडीशेरला, प्रज्वल कोरे, यश इंगळे, नितीन अग्रवाल, अभिजीत बावळे, नागराज वडीशेरला यांनी परिश्रम घेतले. कार्यक्रमाले सूत्रसंचालन संतोष पाटील यांनी केले. विजेत्या खेळाडूंना रु. ३६ हजार रुपयांची रोख पारितोषिके, मेडल्स तसेच आकर्षक झॅचॅम्पियन चषक देऊन गौरविण्यात आले. स्पर्धेतील सर्वांत लहान खेळाडू सहा वर्षीय अनिरुद्ध नागरकर

(पुणे), अनय कुमार व श्रीनिधी देशमुख (परभणी), श्रुती भारती यांना देखील मेडल्स प्रदान करण्यात आले. तेरा वर्षांखालील राष्ट्रीय निवड बुद्धिवळ स्पर्धेसाठी निवडण्यात आलेला \*महाराष्ट्राचा पाच मुले व चार मुलींचा संघ:\*

\*मुले :-\* मारस सहजवीरसिंग - ७ नागपूर, लथीक राम - ६.५ (४२) पुणे, विवान सोनी - ६.५ (४१.५) कोल्हापूर, मुली: आदिना मोहंती - ५.५ पुणे, रीवा कुशाग्र पालीवाल - ६.५ (३९.५) कोल्हापूर, अनय युते - ६.५ (३९) मुंबई उपनगर

मुली: सिद्धी कर्वे - ६(३९.५) कोल्हापूर, अनुष्का देशपांडे - ६(३७.५) नागपूर, महाआ देशपांडे - ६(३३) मुंबई उपनगर, त्वेषा बैजू - ६(३२.५) रायगड, सान्नी गोरे - ५.५(४१.५) सोलापूर, गिरीषा पै - ५.५(३८) मुंबई उपनगर. ११ वर्षे वयोगट मुले: शौर्य भोंडवे पुणे (६), वेदांत पुजारी मुंबई (५.५), अश्विन गायकवाड अहिल्यानगर (५.५), मुली: आदिना मोहंती - ५.५ पुणे, रीवा खुडे - ५ मुंबई, मिष्का त्रिपाठी - ५ मुंबई.

८ वर्षे वयोगट मुले: अद्वैत कुलकर्णी कोल्हापूर (५.५), अनिरुद्ध नागरकर पुणे (४), अमोल वाघमारे (३.५), मुली: आरिषा वाघमारे - ३ ठाणे, श्रीनिधी देशमुख - ३ परभणी, ईशा पटवर्धन - १ सोलापूर. उत्कृष्ट सोलापूर मुले: देवदत्त पटवर्धन (५), श्रेयस कुदळे (४.५), सिद्धांत कोठारी (४.५) उत्कृष्ट सोलापूर (मुली): संस्कृती जाधव - ५, सिद्धी देशमुख - ४.५, अदिती इनानी - ४.



## 'वॉरियर्स' व 'ईगल्स' संघास विजेतेपद

### एनजीसीए इंटर क्लब क्रिकेट स्पर्धा

तथा वृत्तसेवा, सोलापूर, दि. ७ जून - निलेश गायकवाड क्रिकेट अकॅडमी (एनजीसीए) आयोजित इंटर क्लब लीग बॉल क्रिकेट स्पर्धेत १२ व १४ वर्षांखालील वयोगटात 'वॉरियर्स' संघाने, तर १६ वर्षांखालील वयोगटात 'ईगल्स' संघाने अत्यंत चुरशीच्या सामन्यात विजेतेपद पटकावले.

डोंगगाव रोडवरील पुष्प जिमखाना येथे झालेल्या या स्पर्धेत १२ व १४ वर्षांखालील गटात 'वॉरियर्स' संघाने 'पॅंथर्स' संघावर ५ गडी राखून विजय मिळविला. दुसऱ्या सोळा वर्षांखालील गटातील अंतिम सामन्यात 'ईगल्स'ने 'किंग्स' संघावर ३ धावांनी मात केली.

पारितोषिक वितरण समारंभ स्टेड बँक

ऑफ इंडियाचे मुख्य प्रबंधक अनिकेत फळे व प्रबंधक धनंजय होनमाने यांच्या हस्ते देण्यात आली. यावेळी ज्येष्ठ क्रोडा संघटक सुदेश मालप, सोलापूर कृषी उत्पन्न बाजार समितीचे अधिकारी विनोद पाटील, एनआरएमयूचे संघटक नेते मनोज वाल्मिकी, युवा कॉंग्रेसचे नेते राहुल म्हेत्रे, सामाजिक कार्यकर्ते राहुल सर्वगोड, शिवाजी नाईट कॉलेजच्या राज्यशास्त्र विभागाचे प्रमुख प्रा. वाल्मीक कीर्तीकर आणि श्री. शेख आदी मान्यवर उपस्थित होते. ही स्पर्धा यशस्वी करण्यासाठी दीपक सुरवसे, आनंद पाटील आणि अविनाश चव्हाण यांनी विशेष परिश्रम घेतले. प्रास्ताविक अकॅडमीचे संचालक निलेश गायकवाड यांनी केले, सूत्रसंचालन विष्णू गायकवाड सर यांनी केले. उपस्थितांचे आभार गणेश पवार यांनी मानले.

अंतिम सामन्यांचे संक्षिप्त धावफलक  
१२ व १४ वर्षांखालील : पॅंथर्स : २५  
पटकांत ५ बाद ११३ धावा. (कबीर कीर्तीकर

### खरेदीपूर्व जाहीर नोटीस

तमाम लोकांस विशेषतः बार्शी शहर, बार्शी तालुका व आसपासचे लोकांस आमचे अधिलानी कागदपत्रे दाखवून जाहीर नोटीस प्रसिध्द करणेस सांगितलेवरून सदर जाहीर नोटीसीने कळविण्यात येते की, डि. सोलापूर सव डि. बार्शी पैकी मोजे बार्शी ता. बार्शी नगरपालिका हद्दीतील अ) गट क्रमांक ५३८/२ पैकी प्लॉट नं. २३ याचे क्षेत्रफळ १४५.१० चौ.मी. याचे मोजमाप पूर्व बाजू १०.०० मी., दक्षिण बाजू १४.५१ मी., पश्चिम बाजू १०.०० मी., उत्तर बाजू १४.५१ मी. हा विनशेती खुला प्लॉट. सदरच्या प्लॉटची चतुःसिमा पुढीलप्रमाणे आहेत पूर्वस - ९ मीटर रूंदीचा रस्ता दक्षिणेस - प्लॉट नं. ९२, पश्चिमेस - प्लॉट नं. ८०, उत्तरेस - प्लॉट नं. ९४. याचे पाणी व वागणूक पूर्व बाजूचे रस्त्याने जाते व आहे. ब) गट क्रमांक ५३८/१ पैकी प्लॉट नं. ९४ याचे क्षेत्रफळ १४५.१० चौ.मी. याचे मोजमाप पूर्व बाजू १०.०० मी., दक्षिण बाजू १४.५१ मी., पश्चिम बाजू १०.०० मी., उत्तर बाजू १४.५१ मी. हा विनशेती खुला प्लॉट. सदरच्या प्लॉटची चतुःसिमा पुढीलप्रमाणे आहेत पूर्वस - ९ मीटर रूंदीचा रस्ता दक्षिणेस - प्लॉट नं. ९३, पश्चिमेस - प्लॉट नं. ७९, उत्तरेस - प्लॉट नं. ९५. याचे पाणी व वागणूक पूर्व बाजूचे रस्त्याने जाते व आहे. वरील दोन्ही प्लॉट आमचे अधिल यांनी श्री. अशोक शांतीलाल गुंडेचा येंचेकडून कायमस्वरुपी विकत घेणेबाबत तोंडी करार केलेला आहे व इसाराची रक्कमही रोख स्वरुपात दिलेली आहे. येणेप्रमाणे चतुःसिमापूर्वक विनशेती २ खुले प्लॉट व आतील झाड-झाडोरा, माती, दाग वीरे तंदगपूर वस्तुसह व्हिवादीचे हक्कांसह.

तरी तमाम लोकांस या जाहीर नोटीसीद्वारे कळविण्यात येते की, सदर मिळकती वायट कोणाचा काही हक्क, हितसंबंध, मालकी व्हिदाद, कब्जा, अतिक्रमण असल्यास अथवा सदर जमीनीचा करार-मदार, पोटागी, गहाण, दान, लीन, लीज अथवा साठेखत, नोटी इसारपावती किंवा कोणत्याही बँकेचे अथवा खाजगी सावकाराचे कर्ज असल्यास किंवा सदर मिळकतीबाबत कोणत्याही प्रकारचा वाद, भावकीवाद, बांधावा वाद वगैरे असल्यास त्यांनी त्यांच्या हजरकती सदर जाहीर नोटीस प्रसिध्द झालेपासून ७ (सात) दिवसांचे आत खालील पर्यावर लेखी कागदोपरी पुराव्यासह कळवाव्यात. असे न केल्यास सदर मिळकत निर्वेध, निजोखमी आहे असे समजून आमचे अधील सदर मिळकतीच्या खरेदीखताचा व्यवहार पूर्ण करतील. मागाहून कोणाचीही तक्रार चातणार नाही त्याकरीता सदरची जाहीर नोटीस दिली आहे. तारीख: ०७/०६/२०२६

सही/-  
श्री. नितिन अरुण मोरे  
अॅडव्होकेट  
जिल्हा व सत्र न्यायालय बार्शी  
ता. बार्शी जि. सोलापूर  
मो. नं. ९१२२४७२१५/७९७९२३४७६  
(अधिलतर्फे अॅडव्होकेट)

### खरेदीपूर्व जाहीर नोटीस

तमाम लोकांस या जाहीर नोटीसीने कळविण्यात येते की, मिळकतीचे वर्णन : डि. व सब डि. सोलापूर, ता. दक्षिण सोलापूर पैकी जिल्हा परिषद हद्दीतील व पंचायत समिती ता. दक्षिण सोलापूर येथील मोजे कुंभारी ग्रामपंचायत हद्दीतील मोजे कुंभारी येथील भूगणन क्रमांक व उपविभाग ६५१/१ यापैकी भगवान गौतम बुध्द मगासवर्गीय सहकारी गृहचरणा संस्था मर्यादित नं. ५, कोंढवा बुद्रुक, पुणे या गृहनिर्माण संस्थेमधील विनशेती प्लॉट नं. ३ याचे हद्दी पूर्वपश्चिम दक्षिण अंगार २२.२५ मी., उत्तर अंगार २२ मी. आणि दक्षिणोत्तर पूर्व अंगार २५ मी., पश्चिम अंगार २२ मी. असे एकूण क्षेत्र ५१९.१० चौ.मी. अथवा ५५९४ चौ. फूट. ऑनलाईन उलाचारामाणे क्षेत्र ५.१९.१० आर.चौ.मी. इतके आहे. यांसी चतुःसिमा :- पुर्वेस : रस्ता, दक्षिणेस : रस्ता, पश्चिमेस : प्लॉट नं. ४.५ व ६, उत्तरेस : प्लॉट नं. २ असे आहे. सदर मिळकत ही भगवान गौतम बुध्द मगासवर्गीय सहकारी गृहचरणा संस्था मर्यादित नं. ५, कोंढवा बुद्रुक, पुणे तर्फे १) अध्यक्ष-श्री. महेश रानपा कांबळे, २) सचिव - श्री. दितीप संतराम कांबळे यांचे मालकीची असून त्यांचे नावाची नोंद ७/१२ उताऱ्यावर फेरफार क्र. ११५४२ ने नोंद झालेली आहे. सदर मिळकत त्यांनी आमचे अधिल भगवान गौतम बुध्द मगासवर्गीय सहकारी गृहचरणा संस्था मर्यादित, कुंभारी, ता. दक्षिण सोलापूर, जि. सोलापूर, तर्फे अध्यक्ष-मनोहर रामचंद्र बढामे यांना देण्याचे कबुल करून इसारा रक्कम स्विकारून इसारा पावती लिहून दिलेली आहे. सदरची मिळकत निर्वेध व निजोखमी असल्याची खात्री त्यांनी आमचे अधिलांस दिलेली आहे.

तरी परंतु सदर मिळकतीत कोणाचा कोणत्याही प्रकारचा हक्क हितसंबंध, करार, दान, लिज, बक्षिस, साठेखत, खरेदीखत, वाटणी, पोटागी, टाव, जाली, कुळ, व्हिदाद, कब्जाकरार, मदार, या संबंधीचा हक्क असलेस आणि इतर अन्य कोणत्याही स्वरुपाचा वितीय अथवा सावकाराचा बोजा, हक्क व वस्तुसह असलेस अथवा सदर मिळकती संबंधी कोणाचीही कोणत्याही न्यायालयात वाद विषय प्रतबंधित असल्यास सदरची नोटीस प्रसिध्द झालेपासून ७ (सात) दिवसांचे आत सदर मिळकतीत असलेले हक्क दर्शविणारे कागदपत्रे पुराव्यासह खालील नमुद पत्त्यावर प्रत्यक्ष येऊन असलेल्या हक्काची खात्री पटवून दयावी. मुदतीत कोणाचीही कोणत्याही प्रकारची तक्रार व हरकत न आल्यास उरल्यामाणे आमचे अधिल मिळकती संबंधीचा व्यवहार पूर्ण करतील, त्यानंतर सदर व्यवहारास कोणाची कोणत्याही प्रकारची तक्रार उपस्थित झाल्यास ते आमचे अधिलांवर व वरील मिळकतीवर बंधनकारक राहणार नाही याची नोंद घ्यावी. कोणाची फसवणूक, गैरसोय, नुकसान होऊ नये म्हणून ही जाहीर नोटीस प्रसिध्द केली असे. ही जाहीर नोटीस दिली ता. ०६/०६/२०२६.

सही/-  
अॅड. सलाम मोहम्मदइब्राहिम, वजीर  
बी.ए., एलएल.बी., एम.एल.डब्ल्यू, बी.एम.  
सी.जे. अॅडव्होकेट ऑफिस पत्ता. गाळा  
नं. १०, पहिला मजला, दारुसलाम अपार्टमेंट,



## महत्वाचे...



### रोटरी क्लबतर्फे सहारा वृद्धाश्रमातील आजी-आजोबांसाठी साहित्य पेट्यांचे वाटप

बार्शी, दि. ७ जून-

रोटरी क्लब धाराशिवच्यावतीने उपळे दु. येथील सहारा वृद्धाश्रमातील वृद्धांसाठी साहित्य टेबल्यासाठी लोखंडी पेट्यांचे वाटप करण्यात आले. सामाजिक बांधिलकी जपत रोटरी क्लबने नेहमीप्रमाणे यावेळीही सेवाभावी उपक्रम राबविला. सहारा वृद्धाश्रमच्या आवाारात झालेल्या कार्यक्रमास वृद्धाश्रमातील आजी-आजोबा मोठ्या संख्येने उपस्थित होते. रोटरी क्लब धाराशिवचे अध्यक्ष रणजित रणदिवे यांच्या मार्गदर्शनाखाली व सचिव प्रदीप खामकर यांच्या नियोजना हा उपक्रम यशस्वीपणे पार पडला. यावेळी बोलताना अध्यक्ष रणजित रणदिवे यांनी सांगितले की, समाजातील ज्येष्ठ नागरिकांची सेवा करणे हे आमचे कर्तव्य आहे. रोटरी क्लब धाराशिव नेहमीच अशा उपक्रमांसाठी पुढाकार घेत असतो. सचिव प्रदीप खामकर यांनीही वृद्धांच्या सेवेसाठी रोटरी क्लब नेहमी तत्पर असल्याचे सांगितले. वृद्धाश्रमातील आजी-आजोबांनी रोटरी क्लबच्या या उपक्रमाबद्दल समाधान व्यक्त केले आणि आभार मानले.



### संत नामदेव शिंपी समाजातर्फे भाविकांना महाप्रसाद वाटप

पंढरपूर, दि. ७ जून-

येथील श्रीसंत नामदेव शिंपी समाजाच्या वतीने पंढरीत आलेल्या भाविकांना खिचडी व जिलेबी या महाप्रसादाचे वाटप करण्यात आले. अधिक महिन्यांचे औचित्य साधून समाज वर्गणीतून राबविण्यात आलेल्या या महाप्रसादाचे वाटप चौफाळा येथे करण्यात आले. प्रारंभी संत नामदेव महाराजांचेविद्यमान वंशज हयभ केशव महाराज नामदास यांच्या हस्ते विठ्ठल व संत नामदेव महाराजांच्या प्रतिमांचे पूजन करून महानैवेद्य दाखविण्यात आला. यानंतर भाविकांना महाप्रसादाचे वाटप सुरु करण्यात आले. यावेळी पंढरपूर मर्चंट बँकेचे संचालक आदित्य फतेपुरकर, अभयसिंह कुलकर्णी-इचावकर, पंढरपूर शिंपी समाजाचे अध्यक्ष गणेश उंडाळे, उपाध्यक्ष संजय जवंजाळ, सचिव विलासपारे, विश्वस्त राजेश धोकरे, संजय चांडोले, माजी अध्यक्ष ज्ञानेश्वर भावलेकर गुरुजी, दत्तप्रसाद निपाणकर, उध्दव लटके, जयवंत कांबळे उपस्थित होते. कार्यक्रम यशस्वी करण्यासाठी विनोद लटके, वाघेश म्हेंदरकर, सुनिल भावलेकर, शिवकुमार भावलेकर, प्रकाश मेटकर, प्रसाद निकते, पांडुरंग गणबोटे, शशिकांत बुराडे, आकाश जवंजाळ, दत्ता चांडोले, सचिन बुराडे, प्रशांत काकडे, आप्पा बंगाळे, अनिल घट, निलेश धोकरे, सतीश निपाणकर, अनिकेत उंडाळे, संजय निपाणकर, संकेत उंडाळे, विष्णू पारे, राजू म्हेंदरकर, नितीन जवंजाळ, अॅड. विनायक उंडाळे, देवीदास बोधे, समर्थ जवंजाळ, संजय उंडाळे, गौरव बंगाळे, पुकाळे (खडी), माऊली निकते, रत्नाकर पिसे, राजू नायकू, अमोल राऊत, सचिन लटके, रामचंद्र गुर्व, बालाजी गुर्व, अभिनव व्हटकर यांनी परिश्रम घेतले.

### टायर फुटल्याने ट्रक अपघात; ड्रायव्हर जखमी सोलापूर, दि. ७ जून-

सोलापूर ते पुणे महामार्गावरील केगाव येथील विद्यापीठ जवळ अचानक टायर फुटून ट्रक डिव्हायडरला धडकल्याने सुरेश कुमार (वय ४० रा.हमीरपूर, उत्तर प्रदेश ) हा ड्रायव्हर गंभीर जखमी झाला. हा अपघात शनिवारी सकाळी ९ वाजता घडला. तो आपला ट्रक घेऊन पुणे ते सोलापूरच्या दिशेने निघाला होता. विद्यापीठजवळ अचानक टायर फुटल्याने हा अपघात घडला. त्याला अॅम्बुलन्स मधून शासकीय रुग्णालयात दाखल करण्यात आले.

## वळसंग परिसरात वादळी पावसामुळे केळीच्या बागा जमीनदोस्त



### हातातोंडाशी आलेला घास हिशारवल्याने लाखोंचे नुकसान

तथा वृत्तसेवा

वळसंग दि. ७ जून :

दक्षिण सोलापूर तालुक्यातील वळसंग आणि चिंचोळी परिसरात शनिवारी झालेल्या अवकाळी मसळधार पाऊस आणि तीव्र वादळी वाऱ्याने केळी उत्पादक शेतकऱ्यांना मोठा फटका बसला आहे. शेतकरी रमेश चिंचोळी व काशिनाथ मणकोजी यांच्या हातातोंडाशी आलेली केळीची बाग वादळामुळे पूर्णपणे उपटून पडली आहे. त्यांचे लाखो रुपयांचे आर्थिक नुकसान झाले आहे.

शेतकरी मणकोजी यांनी कर्ज काढून आणि रात्रंदिवस मेहनत करून केळीची बाग जोपासली होती. बहुतांश झाडांना मोठे घड आले होते. काही दिवसांतच काढणी सुरु होणार होती. मात्र, काल सायंकाळी झालेल्या वादळी पावसामुळे केळीची झाडे मुळासकट उन्मळून पडली. काही झाडे मधोमध तुटली आहेत. संपूर्ण घड मातीत लोळत असून लागवडीचा खर्चही निघणे अशक्य झाले आहे. या अस्मानाी संकटामुळे शेतकरी मणकोजी व चिंचोळी यांच्यावर मोठे आर्थिक संकट कोसळले आहे.

प्रशासकीय दिरंगाई; पंचनाम्याची प्रतीक्षा

घटना घडून २४ तास उलटत आले तरी अद्याप कृषि किंवा

### शेतकऱ्यांची आर्त हाक

बँकेचे कर्ज आणि उधारी घेऊन केळीची बाग उभी केली होती. डोळ्यांदेखत सर्व कष्ट मातीमोल झाले. आता कर्ज कसे फेडायचे आणि कुटुंब कसे चालवायचे, हाच मोठा प्रश्न आहे. तहसीलदार किरण जमदाडे यांनी तात्काळ पंचनाम्यांचे आदेश देऊन आम्हाला आर्थिक मदत मिळवून द्यावी, अशी प्रतिक्रिया डोळ्यात पाणी आणून पीडित शेतकरी मणकोजी व चिंचोळी यांनी दिली आहे.

महसूल विभागाकडून या भागाची पाहणी झालेली नाही. वळसंग परिसरातील तलाठी समाधान काळे, मंडळ अधिकारी संतोष फलारी आणि तहसीलदार किरण जमदाडे यांनी या गंभीर परिस्थितीची तात्काळ दखल घ्यावी, अशी मागणी ग्रामस्थांमधून होत आहे. शासकीय अधिकऱ्यांनी तात्काळ बांधावर येऊन नुकसानीचे पंचनामे करावेत, तसेच शेतकऱ्याला पीक विमा आणि शासकीय मदत मिळण्याचा मार्ग मोकळा होईल.

## शेटफळच्या लेझीम संघाचा शिवराज्याभिषेक सोहळ्यात सन्मान



तथा वृत्तसेवा,

जेऊर, दि. ७ जून-

दुर्गराज रायगडावर झालेल्या शिवराज्याभिषेक सोहळ्यात शेटफळ (ता. करमाळा) येथील नागनाथ लेझीम संघाने सहभागी होऊन उत्कृष्ट लेझीम सादरीकरण केल्याबद्दल या लेझीम संघाला सन्मानचिन्ह देऊन युवराज संभाजी छत्रपती महाराज व महाराणी संयोगीताराजे महाराज यांच्या हस्ते प्रशस्तीपत्र देऊन गौरवण्यात आले आहे.

शिवराज्याभिषेक सोहळ्यामध्ये महाराष्ट्रातील प्राचीन कला संस्कृती जपण्याचा प्रयत्न करणाऱ्या विविध लोक कलावंत कलाकार शाहीर गोंधळी वासुदेव आपापली कला

सादर करतात शेटफळ येथील नागनाथ लेझीम संघाने प्राचीन लेझीम कला जतन केले असून पारंपारिक हलगर्जीच्या टेक्यावर होत असलेल्या या लेझीम कलेचे सर्वत्र कौतुक केले जाते. सोलापूर जिल्ह्यातील शेटफळ (ता. करमाळा) येथील तरुणांनी प्राचीन लेझीम परंपरा जोपासलेले आहे गावातील २०० सदस्य असलेला हा लेझीम संघ रायगड शिवराज्याभिषेक सोहळ्याला जाण्यापूर्वी पंधरा ते वीस दिवस दररोज संध्याकाळी सराव करून या सोहळ्याला जाण्यासाठी तयारी करत असतात यावर्षीही १२५ जणांनी शिवराज्याभिषेक सोहळ्यात लेझीम सादरीकरणात सहभाग नोंदविला राज्याभिषेक सोहळ्यानंतर होळीच्या माळावर युवराज संभाजी राजे व प्रमुख मन्वरांसमोर भर पावसात लेझीम संघाने उत्कृष्ट सादरीकरण केले या सादरीकरण बद्दल या संघाला गौरवण्यात आले आहे. राज्याभिषेक सोहळ्यासाठी गेलेल्या शेटफळ येथील लेझीम पथकातील तरुणांनी केवळ लेझीमचे सादरीकरण केले नाही तर या ठिकाणी दोन दिवस स्वयंसेवक म्हणून किड्ड्यावर येणाऱ्या शिवभक्तांची गर्दी नियंत्रणाचे स्वयंसेवक म्हणून काम पाहिले तर येताना गडावर कार्यक्रम च्या वेळी झालेला कचरा प्लास्टिक याची स्वच्छता केली. संघाच्या या कामगिरीचे सर्वत्र कौतुक केले जात आहे.

## मध्य रेल्वे परेल मेकॅनिकल इन्स्टिट्यूट उपांत्य फेरीत

### रेल्वेची ७९वी स्कॉट मेमोरियल प्रिसिजन क्रिकेट स्पर्धा : इम्रान हक सामनावीर

तथा वृत्तसेवा,

सोलापूर, दि. ७ जून-

रेल्वेच्या ७९ व्या स्कॉट मेमोरियल प्रिसिजन क्रिकेट स्पर्धेत रविवारी झालेल्या अटीतटीच्या सामन्यात 'सेंट्रल रेल्वे परेल मेकॅनिकल इन्स्टिट्यूट' संघाने 'श्री स्वामी समर्थ अकलकोट क्लब'वर मात करत उपांत्य फेरी गाठली.

श्री स्वामी समर्थ अकलकोट क्लबने नाणेफेक जिंकून प्रथम फलंदाजी करण्याचा निर्णय घेतला. मात्र, परेल मेकॅनिकल इन्स्टिट्यूटच्या शिस्तबद्ध आणि भेदकगोलंदाजीसमोर अकलकोटच्या डाव पत्त्यासारखा कोसळला. संपूर्ण संघ केवळ ६८ धावांवर तंबूत परतला. अकलकोटकडून संकेत गायकवाडे सर्वाधिक १६, विठ्ठल गुंठेने ११ तर अविनाश



फटोटेने ७ धावा केल्या. परेल मेकॅनिकल इन्स्टिट्यूटच्या इम्रान हक याने अवघ्या ४ षटकांत केवळ ७ धावा देत ४ महत्वाचे बळी टिपले. त्याला मन्मद हाशिम (२-८), आर्यन देशमुख (२-७) आणि कासिम मलिक (२-१६) यांनी सुरेख साथ दिली.

६९ धावांचे सोपे आव्हान घेऊन मैदानात उतरलेल्या परेल मेकॅनिकल इन्स्टिट्यूट संघाने ८ व्या षटकात ३ गड्यांच्या मोबदल्यात ७० धावा करत विजयश्री खेचून आणली. सुरज कुरमेने ३४ धावांची धडाकेबाज नाबाद खेळी केली, तर आर्यन देशमुखने २७

आजचे उपांत्य फेरीचे सामने

सकाळी : साठय सोलापूर आपटे ब्लू विरूद्ध मांडेल क्रिकेट अॅकॅडमी दुपारी: मध्य रेल्वे सोलापूर इन्स्टिट्यूट विरूद्ध परेल मेकॅनिकल इन्स्टिट्यूट

धावांचे महत्त्वपूर्ण योगदान दिले. अकलकोट क्लबकडून गोलंदाजीत अविनाश फटोटेने १ षटकात अवघ्या १ धावेच्या मोबदल्यात २ बळी घेतले, तर जफर आतारला १ बळी मिळाला. उत्कृष्ट गोलंदाजीचे प्रदर्शन करणाऱ्या इम्रान हक याला 'सामनावीर' पुरस्कार अतुल बांदेवाडीकर यांच्या हस्ते प्रदान करण्यात आला. यावेळी विक्रांत

पवार, नवीन माने आणि रामबसू माळव उपस्थित होते. कै. सुरेश मालप यांच्या स्मरणार्थ सुरेश मालप व सुनील मालप यांनी ही आकर्षक ट्रॉफी पुरस्कृत केली आहे. सामन्याचे पंच म्हणून सोहेल शेख आणि प्रवीण कुलकर्णी यांनी काम पाहिले, तर गुणलेखन सचिन गायकवाड यांनी केले.

## कुत्रे मागे लागल्याने दुचाकीवरून पडून वृद्ध महिलेचा मृत्यू

तथा वृत्तसेवा,

सोलापूर, दि. ७ जून-

कुत्रे मागे लागल्याने दुचाकी वर मागे बसलेल्या महिलेला खाली पडून मृत्यू झाला. शिलाबाई मनोहर मुळे (वय ६५ वर्ष, राहणार तुगाव, उमरगा, धाराशिव) असे त्या

मयत महिलेचे नाव आहे. त्या शनिवारी दुपारी येगेगुर येथून दुचाकी वर मागे बसून घराकडे निघाल्या असताना वाटेत तूगाव पाठीकडे जवळ काही कुत्रे त्यांच्या दुचाकीच्या पाठीमागे लागले. त्यामुळे त्या घाबरून खाली पडल्या. यात डोक्याला,

कानाला, नाकाला मार लागून त्या गंभीर जखमी झाल्या. त्यांना उमरगा एका खाजगी दवाखान्यात उपचार करून येथील शासकीय रुग्णालयात मुलगा ब्रह्मानंद याने सायंकाळी बेशुद्ध अवस्थेत दाखल केले असता त्यांचा तासभरातच मृत्यू झाला.

## जगताप यांचा वाढदिवसानिमित्त सत्कार

तथा वृत्तसेवा

अकलकोट दि. ७ जून

महाराष्ट्र राज्य पत्रकार संघ डिजिटल मिडीया सोलापूर लोकसभा जिल्हाध्यक्ष पत्रकार राजेश जगताप यांच्या वाढदिवसानिमित्त अकलकोट तालुक्यातील विविध

सामाजिक संघटना संस्था, श्री वटवृक्षस्वामी महाराज देवस्थान ट्रस्ट अध्यक्ष महेश इंगळे, पत्रकार संघटना यांच्या वतीने राजेश जगताप यांचा पत्रकार विश्वनाथ चव्हाण यांचा भारतीय लहूजी सेना जिल्हाध्यक्ष वसंत देडे यांच्या हस्ते सत्कार करण्यात आला. याप्रसंगी पत्रकार रमेश भंडारी, अखिल भारतीय मराठी पत्रकार संघटना तालुकाध्यक्ष नंदकुमार जगदाळे, लहूजी सेना अध्यक्ष अनिल झंपले, शीरसागर, सोहेल फरास आदी उपस्थित होते.

## सरसकट कर्जमाफीसाठी आ. रोहित पवार करणार पंढरपुरात अन्नत्याग आंदोलन

तथा वृत्तसेवा,

पंढरपूर, दि. ७ जून-

राज्य शासनाकडून शेतकऱ्यांना दोन लाख रुपयापर्यंत कर्जमाफी केली आहे. मात्र ही कर्जमाफी लागू करण्यासाठी जाचक नियम व अटी घातल्या आहेत. यामुळे यातून अनेक शेतकऱ्यांना वागळण्यात येणार आहे. त्यामुळे राज्य शासनाने सरसकट म्हणजे सर्व शेतकऱ्यांना या योजनेचा द्यावा यामागणीसाठी आमदार रोहित पवार १२ जूनपासून पंढरपूर येथे अन्नत्याग आंदोलन करणार आहेत.

पंढरपूरचा विठ्ठल हा शेतकरी तसेच कष्टकरी, दिनदुबळ्या समाजातील लोकांचे दैवत आहे. त्यामुळेच शेतकरी, कष्टकरी सम जातीललोकांच्या मागण्यासाठी राज्यातील कोणतेही आंदोलन श्रीविठ्ठलाचे दर्शन घेऊन पंढरपुरातून सुरु करण्याची पूर्वापार प्रथा आहे. त्यामुळेच आज पर्यंत येथून जी जी आंदोलने केली गेली त्या सर्व आंदोलनाला यश आल्याचे



दिसून येत आहे. दरम्यान स्वामिनी शेतकरी संघटनेने या अगोदरही सर्व आंदोलने पंढरपुरातून सुरु केली होती. यामुळे स्वामिनी शेतकरी संघटनेला चांगले यश मिळाले असल्याचे दिसून आले होते. विठ्ठल हा सर्वसामान्य शेतकऱ्यांचा देव आहे. यामुळे विठ्ठलाच्यादर्शनाला शेतकरी येतात म्हणून शेतकऱ्यांच्या अडचणी विठ्ठलासमोर मांडून त्या सोडवून घेण्यासाठी आमदार रोहित पवार यांनी पंढरपूर येथून अन्नत्याग आंदोलन १२ जून पासून सुरु करण्याचा निर्णय घेतला आहे. या आंदोलनामध्ये राष्ट्रवादी काँग्रेस शरद पवार गटातील खासदार, आमदार, पदाधिकारी, कार्यकर्ते सहभागी होणार आहेत. आमदार

### पिकविमा योजना पुन्हा सुरु करावी

सरसकट कर्जमाफी बरोबरच केंद्र व राज्य शासनाने बंद केलेली एक रुपया मध्ये मिळणारी पीकविमा ही योजना पुन्हा सुरु करण्यात यावी, अशी मागणी देखील आमदार रोहित पवार हे अन्नत्याग आंदोलनाच्यानिमित्ताने लावून धरणार आहेत.

रोहित पवार १२ जून रोजी पंढरपुरेथे येणार असून विठ्ठल स्वामिनीचे दर्शन घेतल्यानंतर ते नगरप्रदक्षिणा करणार आहेत. यानंतर छत्रपती शिवाजी महाराज यांच्या पुतळ्यास अभिवादन करून येथील शिवतीर्थावर अन्नत्याग आंदोलन करण्यास सुरुवात करणार आहेत. दरम्यान राज्य शासनाकडून राज्यातील शेतकऱ्यांना २ लाख रुपयापर्यंत कर्जमाफी करण्याचे सूतोवाचक करण्यात आले आहे. मात्र ही कर्जमाफी करताना जाचक नियम व अटी घालण्यात आल्या आहेत. यामुळे याचा लाभ ५०% हून अधिक शेतकऱ्यांना मिळणार नाही. त्यामुळे सर्वशेतकऱ्यांना या योजनेचा लाभ मिळावा, या मागणीसाठी आमदार रोहित पवार पंढरपुरातून अन्नत्याग आंदोलन करणार आहेत.

## स्वेरी कॉलेजमध्ये पर्यावरण दिनानिमित्त वृक्षारोपण



तथा वृत्तसेवा,

पंढरपूर, दि. ७ जून-

येथील स्वेरी कॉलेजऑफ इंजिनिअरिंगमध्ये जागतिक पर्यावरण दिना निमित्त वृक्षारोपण हा उपक्रम संपन्न झाला. यामध्ये विविध प्रकारच्या रोपट्यांची लागवड करून पर्यावरण संवर्धनाचा संदेश देण्यात आला. शुक्रवारी (दि.५ जून) स्वेरीचे संस्थापक व प्राचार्य डॉ. बी. पी. रांगे यांच्या मार्गदर्शनाखाली तसेच उपप्राचार्य डॉ. मिनारीषी पवार यांच्या नेतृत्वाखाली राष्ट्रीय सेवा योजना विभागाच्या वतीने हा उपक्रम घेण्यात आला. यावेळी

लागवड केले. कार्यक्रमस प्रमुख पाहुणे म्हणून इस्कॉन, कोल्हापूर येथील पुरुषोत्तम आनंददास महाराज तसेच केरले (जि. कोल्हापूर) मधील हनुमान हायस्कूलचे रणदिवे उपस्थित होते. या बरोबरच कॉलेज ऑफ फार्मसीचे प्राचार्य डॉ. मिथुन मणियार, डी. फार्मसीचे प्राचार्य डॉ. सतीश मांडवे, प्रशासन अधिष्ठाता डॉ. रणजित गिड्डे, इलेक्ट्रॉनिक्स अँड टेलिकम्युनिकेशन इंजिनिअरिंगचे विभागप्रमुख डॉ. एन. ए. तळवलकर, कॉम्प्युटर सायन्स अँड इंजिनिअरिंगच्या डॉ. वनिता जाधव, मेकॅनिकल इंजिनिअरिंगचे विभागप्रमुख डॉ. संदीप वांगीकर आणि एमबीएच्या डॉ. मिनल भोरे, ग्रीन टीमचे

### आठ हजार झाडांनी बहरला स्वेरी कॅम्पस

स्वेरीचा संपूर्ण कॅम्पस हा ग्रीन कॅम्पस म्हणून ओळखला जातो. भारताचे ज्येष्ठ अणुशास्त्रज्ञ पद्मविभूषण डॉ. अनिल काकोडकर यांनी स्वेरीच्या प्रांगणात लावलेल्या झाडांचे आजही संगोपन केले जात आहे. स्वेरीत आजपर्यंत सुमारे आठ हजार झाडे लावण्यात आलेली आहेत.

समन्वयक प्रा. कुलदीप पुकाळे, प्रा. अमोल चौडे उपस्थित होते.

## महत्वाचे...

### कारखान्यावरील पत्र्यावर काम करताना खाली पडल्याने कामगाराचा मृत्यू

सोलापूर, दि. ७ जून-

कारखान्याच्या पत्र्यावर वेलिंगचे काम करीत असताना तेल जाऊन खाली पडल्याने एका ३१ वर्षीय तरुण कामगाराचा मृत्यू झाल्याची घटना अक्कलकोट रोड एमआयडीसी येथील लेक एक्झीम या कारखान्यात ६ जून रोजी दुपारी चार वाजता घडली. प्रवीण हणमंत अंजनाळकर (वय ३१ वर्ष, रा.समागर नगर, बसवेश्वर चौक, एमआयडीसी, सोलापूर) असे त्या मयत कामगाराचे नाव आहे. प्रवीण हा मागील अनेक वर्षांपासून एमआयडीसी येथील लेक एक्झीम या कारखान्यात कामाला होता. नेहमीप्रमाणे शनिवारी ही तो कामावर आला होता. त्यानंतर दुपारी घरात जेवण करून तो कामावर आला होता. दुपारी चार वाजेच्या सुमारास तो कारखान्याच्या पंधरा ते वीस फुटावरील पत्र्यावर चढून काम करीत असताना अचानक जाऊन तो खाली पडला. त्यात डोक्याला गंभीर दुखापत होऊन तो जागेवर बेसुद्ध होऊन पडला. त्याला त्वरित उपचारासाठी सोलापूर मार्कंडेय रुग्णालयात सायंकाळी पावणे पाच वाजता दाखल करण्यात आले असता डॉक्टरांनी त्याला मृत घोषित केले. त्यानंतर सदरचा मृतदेह शव विच्छेदनासाठी येथील शासकीय रुग्णालयात संध्याकाळी दाखल करण्यात आला. दरम्यान घटनेची माहिती समजतात नातेवाईक व मित्रांनी शासकीय रुग्णालयात मोठी गर्दी केली होती. मयत प्रवीण याच्या मागे आई-वडील, पत्नी, दोन मुले आणि भाऊ असा परिवार असल्याची माहिती नातेवाईकांनी दिली.



### कुत्रा आडवा आल्याने पती-पत्नी जखमी; विजापूर महामार्गावरील घटना

सोलापूर, दि. ७ जून-

अचानक कुत्रा आडवा आल्याने मोटार उलटून पती-पत्नी जखमी झाले. हा अपघात विजापूर महामार्गावरील एसआरपी कॅम्पजवळ शनिवारी सकाळच्या सुमारास घडला. निकिता गायकवाड (वय २३) आणि त्यांचे पती रोहित गायकवाड (वय २५) अशी जखमीची नावे आहेत. ते दोघे आपल्या मुलासह मोटारीतून विजापूर येथे निघाले होते. सकाळी ९ वाजण्याच्या सुमारास अचानक मोटारी समोर कुत्रा आडवा आल्याने त्याला वाचविण्याच्या प्रयत्नात मोटार उलटल्याने दोघेही जखमी झाले. त्यांना उपचारासाठी शासकीय रुग्णालयात दाखल करण्यात आले.

### शेळीला कुत्रा चावल्याच्या कारणावरून मारहाण

सोलापूर, दि. ७ जून-

शेळीला कुत्रा चावल्याच्या कारणावरून चाकू आणि दागडाने केलेल्या मारहाणीत हसीना जमादार (वय ४०) ही महिला जखमी झाली. ही घटना बिंजगेर (ता.अक्कलकोट) येथे शुक्रवारी सकाळच्या सुमारास घडली. शेळीला कुत्रा चावल्याच्या कारणावरून कस्तुरी बंदीछोडे, यल्लुप्पा विराजदार आदींनी मारहाण केली. त्यांना अक्कलकोट येथे प्राथमिक उपचार करून सोलापुरातील शासकीय रुग्णालयात दाखल करण्यात आले.

### जांभळे तोडताना मधमाशाचा हल्ला; तरुण जखमी

सोलापूर, दि. ७ जून-

जांभळे तोडताना झाडावरील आगी मोहोळच्या मधमाश्याने हल्ला केल्याने एक तरुण जखमी झाल्याची घटना दक्षिण सोलापूर तालुक्यातील मुस्ती येथे आज रविवारी दुपारी दीड वाजता घडली. सुदर्शन अमिल मोडे ( वय २० वर्ष , रा. मुस्ती ) असे त्या तरुणाचे नाव आहे . तो आज रविवारी दुपारी मुस्ती येथील शेतामध्ये जांभळे तोडण्यासाठी झाडावर चढला होता . त्यावेळी बाजूला असलेल्या आगी मोहोळ अचानक उडाले आणि त्या माशा या तरुणाला चावल्या . त्यात सर्व अंगाला आग होत असल्याने त्याला गावामध्ये प्रथम उपचार करून येथील शासकीय रुग्णालयात चालवले अण्णाराव यांनी दुपारी तीन वाजता दाखल केले.

### आरोग्य विभागातील ४ हजार १९३

#### कर्मचाऱ्यांच्या बदल्या

सोलापूर दि. ७ जून-

सार्वजनिक आरोग्य विभागातील गट-क संवर्गातील कर्मचाऱ्यांच्या सर्वसाधारण बदली प्रक्रियेत यंदा प्रथमच समुपदेशनाधारित आणि तंत्रशुद्ध पद्धतीचा अवलंब करण्यात आला असून, या प्रक्रियेमुळे प्रशासनातील पारदर्शकता आणि विश्वासार्हता नवा आदर्श निर्माण झाला आहे. राज्यातील ४,५०६ बदलीपत्र कर्मचाऱ्यांपैकी तब्बल ४,१९३ कर्मचाऱ्यांच्या बदल्यांसाठी शिफारसी करण्यात आल्याने ही प्रक्रिया यशस्वी ठरली आहे. आरोग्यमंत्री प्रकाश आंबटकर आणि राज्यमंत्री मेघना साकोरे-बोर्डीकर यांच्या मार्गदर्शनाखाली रावविण्यात आलेल्या या उपक्रमांमध्ये अनेक वर्षांपासून प्रलंबित असलेल्या पारदर्शक बदली व्यवस्थेच्या अपेक्षांना मूर्त स्वरूप मिळाले आहे. सेवा ज्येष्ठता, कर्मचाऱ्यांचा पसंतीक्रम, दुर्गम भागातील सेवा, वैद्यकीय कारणे आणि कौटुंबिक परिस्थिती यांसारख्या महत्त्वाच्या बाबींचा विचार करून बदल्या करण्यात आल्याने कर्मचाऱ्यांमध्ये समाधानाचे वातावरण निर्माण झाले आहे. प्रधान सचिव, सचिव-२ आणि आयुक्त आरोग्य सेवा यांच्या मार्गदर्शनाखाली संचालक आरोग्य सेवा (प्राथमिक) यांनी संपूर्ण प्रक्रियेचे काटेकोर नियोजन केले. प्रत्येक परिमंडळासाठी स्वतंत्र वेळापत्रक तयार करण्यात आले. तसेच व्हिडिओ कॉन्फरन्सद्वारे सातत्यपूर्ण मार्गदर्शन, हरकतीचे तातडीने निवारण, प्रक्रियेचे व्हिडिओ चित्रिकरण आणि राज्यस्तरीय निरीक्षकांची नियुक्ती यामुळे संपूर्ण प्रक्रिया पारदर्शक आणि वादमुक्त राहिली. या बदल्यांमध्ये परिचारिका संवर्गातील १,५७५, बहुउद्देशीय आरोग्य कर्मचारी (पुरुष) संवर्गातील ८०८, कनिष्ठ लिपिक संवर्गातील १९७, औषध निर्माण अधिकारी संवर्गातील १६० आणि प्रयोगशाळा सहाय्यक संवर्गातील १४९ कर्मचाऱ्यांचा समावेश आहे. त्यामुळे कर्मचारी संघटनांनीही या प्रक्रियेबाबत समाधान व्यक्त केले आहे. शासनाच्या धोरणात्मक निर्णयाची प्रभावी अंमलबजावणी करत सार्वजनिक आरोग्य विभागाने प्रशासनातील कार्यक्षम व्यवस्थापनाचा नवा मापदंड निर्माण केल्याची भावना विविध स्तरांतून व्यक्त होत आहे. संचालक आरोग्य सेवा (प्राथमिक) डॉ. विजय कंदेवाड यांनी सांगितले की, यंदाच्या बदली प्रक्रियेला कर्मचाऱ्यांचे मोठ्या प्रमाणात सहकार्य लाभले. त्यामुळे सर्वांच्या सहभागाने आणि नियोजनबद्ध पद्धतीने बदल्या पारदर्शकपणे पूर्ण करता आल्या.

# वादळी वाऱ्यासह आलेल्या पावसाने काढले झोडपून

## करमाळ्यात पिकांचे प्रचंड नुकसान

तथा वृत्तसेवा,

करमाळा, दि. ७ जून-

काही दिवसांपासून असह्य उकाड्याने हैराण झालेल्या करमाळा शहर आणि परिसराला आज वादळी वाऱ्यासह आलेल्या मुसळधार पावसाने अक्षरक्ष: झोडपून काढले. दुपारच्या सुमारास अचानक वातावरणात बदल झाला आणि विजांच्या कडकडाटासह पावसाने जोरदार हजेरी लावली. पहिल्याच मोठ्या पावसामुळे नागरिकांना उकाड्यापासून काहीसा दिलासा मिळाला असला, तरी सोसाट्यांच्या वाऱ्यामुळे शहरासह ग्रामीण भागात मोठी पडझड झाली असून जनजीवन विस्कळीत झाले आहे.

दुपारी दोन वाजेपर्यंत करमाळ्यात कडक ऊन पडले होते. मात्र, दुपारी तीनच्या सुमारास अचानक आकाशात काळेकुट्ट ढग जमा झाले आणि संपूर्ण परिसरात अंधारून आले. काही वेळातच वादळी वारा सुरू झाला. त्यानंतर ढगांच्या गडगडाटासह मुसळधार पावसाला सुरुवात झाली. सुमारे तास-दीड तास चाललेल्या या जोरदार पावसामुळे शहरातील मुख्य रस्ते जलमय झाले होते. हवामान



### पत्रे उडाले; चिंता वाढली

हा पाऊस उणतेपासून सुटका करणारा उरला असला, तरी अचानक आलेल्या या वादळाने शेतकऱ्यांची मात्र दाणादाण उडवली. अचानक आलेल्या वादळी पावसामुळे शेतातील काढणीला आलेली पिके आणि फळबागांचे मोठे नुकसान झाले आहे. वाऱ्यामुळे बहुतांश पिके भुईसपाट झाली आहेत. ग्रामीण भागात काही घरांचे आणि जनावरांच्या गोठ्यांचे पत्रे उडून गेल्याच्या घटना घडल्या आहेत.

विभागाने पुढील दोन दिवस परिसरात अशाच प्रकारच्या पावसाची शक्यता वर्तवली असून,



### विक्रेते, ग्राहकांची तारांबळ; पालिकेच्या कामाची पोलखोल

अचानक आलेल्या पावसामुळे रस्त्यावरील लहान विक्रेते आणि ग्राहकांची एकच तारांबळ उडाली. प्लास्टिक कापड आणि आडोशाचा शोध घेण्यासाठी नागरिकांची पळापळ सुरू होती. अचानक आलेल्या या पावसाने पालिकेच्या मान्सूनपूर्व नियोजनाचीही पोलखोल केली असून, शहरातील काही सखल भागांत गटारचे पाणी रस्त्यावर आले होते.

नागरिकांनी सतक राहावे आणि वादळाच्या वेळी झाडांखाली किंवा पक्या नसलेल्या

### झाडे उन्मळून पडली; वीज खंडित

वादळी वाऱ्याचा वेग इतका प्रचंड होता की, शहरातील काही भागांत झाडांच्या फांद्या तुटून पडल्या. काही ठिकाणी जुनी झाडे उन्मळून पडली. रस्त्यांवर झाडे पडल्यामुळे काही काळ वाहतूक विस्कळीत झाली होती. सुरक्षिततेचा उपाय म्हणून आणि काही ठिकाणी वीजवाहिन्यांवर झाडांच्या फांद्या पडल्यामुळे महावितरणकडून शहराचा वीज पुवटा तातडीने खंडित करण्यात आला.

शेडखाली आसरा घेऊ नये, असे आवाहन प्रशासनाच्या वतीने करण्यात आले आहे.

## भीमा नदी प्रदुषण : सोलापूरकरांना विषारी पाणी

### महापौर कोंड्याल यांच्याकडे अहवाल सुपुर्द



तथा वृत्तसेवा,

सोलापूर, दि. ७ जून-

भीमा नदीतील वाढत्या प्रदूषणाबाबत सामाजिक कार्यकर्त्यांनी तयार केलेला '८० पाणी अहवाल' सोलापूरचे महापौर विनायक कोंड्याल यांना सुपुर्द करण्यात आला. हा धक्कादायक अहवाल स्विकारल्यानंतर म हापौरांनी या गंभीर समस्येवर लक्ष्मण एक विशेष बैठक बोलावण्याचे आश्वासन दिले आहे. अहवालातील माहितीनुसार, पुणे व पिंपरी-चिंचवड महानगरपालिकेचे

प्रक्रिया न केलेले ड्रेनेजचे सांडपाणी थेट मुळा-मुठा नदीद्वारे भीमा नदीत मिसळत आहे. तसेच, निरा नदीत कतलखाने, साखर कारखाने आणि अनेक गावांचे सांडपाणी सोडले जात आहे. याशिवाय, चाकण आणि कुरकुंभ एमआयडीसीमधील रासायनिक कारखान्यांचे विषारी पाणी कोणत्याही प्रक्रियेविना थेट भीमा नदीत सोडले जात असल्याचा खळबळजनक दावा अहवालात करण्यात आला आहे. हेच दूषित पाणी सोलापूर जिल्ह्यातील सुमारे ४८ लाख नागरिक रोज पितात.

या अत्यंत घाण व रासायनिक पाण्यामुळे गेल्या १६ वर्षांत जिल्ह्यातील ७.५० लाख ते ८ लाख लोकांना कर्करोगासारख्या (कॅन्सर) गंभीर आजाराने आपले प्राण गमवावे लागल्याची भीती या अहवालात व्यक्त करण्यात आली आहे.हा अहवाल देताना सामाजिक कार्यकर्ते यशवंत पाथरूट, सागर अतनुरे, पर्यावरण संरक्षण गतीविधीचे (पश्चिम महाराष्ट्र) प्रांत मंडळ सदस्य व सुष्ट्रि इकोव्हिजन फाउंडेशनचे सीईओ प्रवीण तळे आणि कदम उपस्थित होते.

## म्हेंत्रे निलंबन प्रकरण निर्णायक टप्प्यावर; सीईओ कुशल जैन घेणार अंतिम निर्णय

### उपाध्यक्ष इंद्रजीत पवारानी प्रकरणाची घेतली माहिती; प्रशासकीय वर्तुळात चर्चांना वेग

तथा वृत्तसेवा,

सोलापूर, दि.७ जून

जिल्हा परिषदेच्या सम तजकल्याण विभागातील विस्तार अधिकारी मनोज म्हेंत्रे यांच्या निलंबन प्रकरणाने आता प्रशासकीय स्तरावर महत्त्वाचे वळण घेतले असून, याप्रकरणातील अंतिम निर्णय वरिष्ठ पातळीवर होण्याची शक्यता व्यक्त केली जात आहे. संबंधित घडामोडींमुळे जिल्हा परिषद प्रशासनासह कर्मचारी वर्गाचे लक्ष आता मुख्य कार्यकारी अधिकारी कुशल जैन यांच्या भूमि केकडे लागले आहे.

म्हेंत्रे यांच्या निलंबनानंतर विविध स्तरांवरून या कारवाईबाबत प्रश्न उपस्थित करण्यात आले आहेत. प्रकरणातील अधिकारांचा वापर, तसेच कारवाईची प्रक्रिया



याबाबत चर्चा सुरू असतानाच हे प्रकरण मुख्य कार्यकारी अधिकारी यांच्या निदर्शनास आले असल्याची माहिती मिळत आहे. त्यामुळे संपूर्ण बाबींचा अभ्यास करून पुढील निर्णय वरिष्ठ प्रशासनाकडून घेतला जाईल, अशी शक्यता वर्तवली जात आहे.

जिल्हा परिषद प्रशासनात एखाद्या कर्मचाऱ्यावरील कारवाई करतांना अधिकारांची मर्यादा, वरिष्ठ अधिकाऱ्यांची भूमिका आणि शासकीय नियमांचे पालन या बाबी अत्यंत महत्त्वाच्या मानल्या जातात. त्यामुळे या प्रकरणातही संबंधित सर्व कागदपत्रे आणि घटनाक्रमाची पडताळणी करूनच पुढील निर्णय होण्याची अपेक्षा व्यक्त होत आहे. प्रशासकीय वर्तुळात सुरू असलेल्या चर्चेनुसार याप्रकरणातून केवळ एका

कर्मचाऱ्याच्या निलंबनाचा मुद्दा सम रेर आलेला नसून, निर्णय प्रक्रिया अधिक सुसंगत आणि पारदर्शक करण्याची गरजही अधोरेखित झाली आहे. वरिष्ठ अधिकाऱ्यांच्या स्तरावरून होणारी चर्चा भविष्यात अशा प्रकारच्या प्रकरणांमध्ये म गर्दशक ठरू शकते, असे मत व्यक्त केले जात आहे. म्हेंत्रे प्रकरणातून जिल्हा परिषद प्रशासनातील अधिकारांचे विकेंद्रीकरण, समन्वय आणि कार्यपद्धती याबाबत नव्याने चर्चा सुरू झाली आहे. आता मुख्य कार्यकारी अधिकारी कुशल जैन यांचा निर्णय आणि उपाध्यक्ष इंद्रजीत पवार यांच्या स्तरावर होणारी चर्चा याकडे कर्मचारी, अधिकारी आणि प्रशासकीय वर्तुळांचे लक्ष लागले आहे. या प्रकरणातून कोणता निर्णय पुढे येतो आणि त्याचा प्रशासनिक व्यवस्थेवर काय परिणाम होतो, हे येत्या काही दिवसांत स्पष्ट होणार आहे. मात्र सध्या तरी हे प्रकरण जिल्हा परिषदेत चर्चेचा प्रमुख विषय बनले असून, अंतिम निर्णयाकडे सर्वांचे लक्ष केंद्रित झाले आहे.

## नोकरीस लावतो म्हणून सव्वा ५ लाख घेऊन सहा जणांची फसवणूक; एकावर गुन्हा

तथा वृत्तसेवा,

सोलापूर, दि. ७ जून -

सोलापूर : इनकम टॅक्स ऑफीसमध्ये नोकरीस लावतो म्हणून सव्वा ५ लाख घेऊन सहा जणांची फसवणूक केल्याप्रकरणी एका व्यक्तीविरुद्ध फौजदार चावडी पोलिस ठाण्यात गुन्हा दाखल करण्यात आला आहे. हा प्रकार ऑक्टोबर २०२५ ते मे २०२६ दरम्यान घडला.

संदीप शिवाळ उर्फ संदीप शम र् (रा. बाळे) असे गुन्हा दाखल झालेल्याचे नाव आहे. याबाबत उशांत कपिल जाधव (रा. न्यू बुधवार पेट, आंबेडकरनगर सोलापूर) यांनी फिर्याद दिली आहे. मागील वर्षी फिर्यादीचे

वडील एका दवाखान्यात अॅडमिट होते. तेथे संदीप शर्मांशी ओळख झाली होती. संदीपने मी इनकम टॅक्स ऑफिसमध्ये क्लर्क म्हणून नोकरीला आहे. शिवाय माझी पत्नी केंद्रीय विद्यालयात नोकरीला आहे. दोन्ही ठिकाणी नोकरीच्या जागा आहेत, असे सांगितले. तुम्हाला नोकरी लावतो असे सांगून त्याने फिर्यादीसह सहा जणांकडून ५ लाख २५ हजार रुपये घेतले. मात्र, कालांतराने त्यांना नोकरी न लावता टाळ्याटळ करू लागला. फसवणूक झाल्याचे लक्षात आल्यानंतर याबाबत पोलिसात तक्रार दाखल केली. फौजदार बर्गारणी सुतार या, गुन्हाचा तपास करीत आहेत.

## व्हिएतनाममध्ये गारमेट ऑटोमेशन अभ्यास दौरा

### सोलापूरच्या युनिफॉर्म उद्योगाची जागतिक झेप

तथा वृत्तसेवा,

सोलापूर, दि.७ जून

सोलापूरच्या युनिफॉर्म उत्पादन उद्योगाची गुणवत्ता, उत्पादन क्षमता आणि जागतिक स्पर्धात्मकता वाढविण्याच्या उद्देशाने दिनांक १३ जून ते १७ जून या कालावधीत व्हिएतनाममधील हानोई आणि हो-ची-मिन्ह सिटी येथे विशेष गारमेट मॅन्युफॅक्चरिंग ऑटोमेशन अभ्यास दौऱ्याचे आयोजन केले आहे.

जगातील अग्रगण्य शिवणयंत्र उत्पादक कंपनी, जॅक शिलाई मशीन यांनी आयोजित केलेल्या या अभ्यास दौऱ्यात सोलापूरम धील गारमेट उद्योजकांना जागतिक दर्जाच्या

उत्पादन व्यवस्थापन व आधुनिक ऑटोमेशन तंत्रज्ञानाचा प्रत्यक्ष अनुभव घेता येईल. जॅक कंपनीचे अधिकृत विक्रेते, कोयना शिलाई म शिन्सचे गणेश सुत्रावे यांच्या विशेष प्रत्यला गुणवत्ता नियंत्रण प्रक्रिया, उत्पादन क्षमता ये या दौऱ्यावर जाण्यासाठी या शिष्टमंडळाला संधी मिळाली आहे. अभ्यास दौऱ्यात सोलापूरमधील गारमेट उद्योगाशी संबंधित प्रमुख उद्योजकांचे उच्चस्तरीय शिष्टमंडळ सहभागी होणार आहे. दौरा 'एसजीएम'चे अध्यक्ष सतीश पवार यांच्या नेतृत्वाखाली होणार आहे.

शिष्टमंडळामध्ये 'एसजीएम'चे उपाध्यक्ष रम श डाकलिया, खजिनदार श्रीकांत अंबुरे, संचालक आनंद झाड, 'सीएमआय' वेस्टर्न रिजनचे डायरेक्टर अमितकुमार जैन तसेच असोसिएट गारमेट क्लस्टर फाउंडेशनचे डायरेक्टर अजय रंगरेज यांचा समावेश आहे.

दौऱ्यादरम्यान प्रतिनिधी मंडळाला अत्याधुनिक ऑटोमेटेड उत्पादन प्रणाली, ऍडव्हान्स्ड मशीन, डिजिटल उत्पादन व्यवस्थापन गुणवत्ता नियंत्रण प्रक्रिया, उत्पादन क्षमता वाढविण्याच्या आधुनिक पद्धती आणि मनुष्यबळाचा कार्यक्षम वापर यांचा प्रत्यक्ष अभ्यास करण्याची संधी मिळणार आहे.

उत्पादन खर्च कमी करणे आणि जागतिक बाजारपेठेत स्पर्धात्मक स्थान निर्माण करणे यासाठी हा अभ्यास दौरा महत्त्वपूर्ण ठरणार आहे. सोलापूरच्या युनिफॉर्म उद्योगाला आधुनिक तंत्रज्ञानाची जोड देत राष्ट्रीय तसेच आंतरराष्ट्रीय स्तरावर अधिक सक्षम, स्पर्धात्मक आणि प्रगत बनविण्याच्या दृष्टीने हा अभ्यास दौरा एक मैलाचा दगड ठरेल, असा विश्वास यावेळी व्यक्त करण्यात आला.

## गुरु. १८ जून सायं.७ वा. हुतात्मा स्मृती मंदिर

श्रुतिका प्रवेश अर्पित करून

रत्नाकर मतकरी लिखित

**एकदा पहावं कर्ज**

दिव्यदर्क विजय केकरे

विमल श्रीकांत तटवले, मंगल केकरे, अजय विचारे

नेव्हा राजन भिसे संतो अजित पाव ब्रह्म शील तळपटे केमण मंगल केकरे

भागवी चिरामुले, अर्पिषेक देशमुख, नेहा कुलकर्णी, गौरी महाजन, कुष्णा चतुर्नृज, नामांतर कांबळे, धनश्री दळवी, पूषण पाटील आणि आनंद ईंगळे आणि वैभव मांगले

तिकीट फोन बुकींग सुरु - संपर्क : गुरु वठारे 9011474400

# लातूर दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.  
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व  
बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, दि. ८ जून २०२६

<https://dainiktarunbharat.com>, <https://epaper.dainiktarunbharat.com>

सोलापूर  
तरुण भारत

## विविध वृत्त...

## निवडणुकाच नको, ही सत्ताधाऱ्यांची मानसिकता : आ. अमित देशमुख

## नीट पेपरफुटी प्रकरणी शिक्षणमंत्र्यांनी राजीनामा देण्याची मागणी

### किशोर महाराज जाधव यांच्यावर गुन्हा दाखल



तभा वृत्तसेवा  
लातूर दि. ७ जून : तालुक्यातील खंडापूर येथील अखंड हरिनाम सप्ताहात कोटवधी रूपयांच्या देणग्या गोळा करून हिशेब न देताच पलायन केलेल्या तथाकथित किशोर महाराज जाधव यांच्यावर अखेर फसवणुकीचा गुन्हा दाखल झाला आहे. लातूरत भ्रष्टाचार विरोधी वारकरी संपद्राय कृती समितीने सतत पाठपुरावा करून ते धसास लावले आहे. कृती

समितीने नुकतेच त्यासाठी २ दिवसांचे उपोषण केले. या आंदोलनाला अखेर यश आले असून या कथित महाराजाला पोलिसांनी आता त्वरित अटक करून लाखो भाविकांना न्याय मिळवून द्यावा, अशी कृती समितीची मागणी आहे.

खंडापूर येथे यंदा फेब्रुवारी मार्च महिन्यात पार पडलेल्या मराठाभाषातील संतांच्या भव्य उत्सव सोहळ्यात जमा झालेल्या कोटवधी रूपयांच्या देणगीच्या गैरव्यवहार प्रकरणी तथाकथित महाराज, उत्सवाचा मुख्य आयोजक किशोर धोंडीराम जाधव (शिवगोकर), त्याचा कथित सहकारी सोनवणे (अहिल्यानगर) व इतर काही सहकार्यांविरुद्ध, अपहार आणि धमकीसंदर्भातील एम.आय. डी. सी. पोलिस ठाण्यात गुन्हा दाखल करण्यात आला असून या प्रकरणाने वारकरी संपद्रयात मोठी खळबळ उडवून दिली आहे.

### 'चन्नबसवेश्वर फार्मसी'च्या विद्यार्थ्यांचे घवघवीत यश



तभा वृत्तसेवा  
लातूर दि. ७ जून : येथील चन्नबसवेश्वर फार्मसी महाविद्यालयाच्या विद्यार्थ्यांनी आणखी एक यशस्वी टप्पा गाठला असून कृष्णा पाटील आणि मन्मथ पळसकर यांची

EVERSURE POLY-BOND PVT. LTD. या नामांकित कंपनीमध्ये TRAINEE EXECUTIVE पदासाठी निवड झाली आहे.

यावेळी प्रशिक्षण व प्लेसमेंट सेलचे समन्वयक नारागुडे अमोल यांनी विद्यार्थ्यांच्या यशाबद्दल आनंद व्यक्त करताना सांगितले की, 'विद्यार्थ्यांना उद्योगाभिमुख प्रशिक्षण, कौशल्य विकास आणि रोजगाराच्या संधी उपलब्ध करून देण्यासाठी महाविद्यालय सातत्याने प्रयत्नशील आहे. विद्यार्थ्यांचे हे यश संपूर्ण महाविद्यालयासाठी अभिमानाची बाब आहे.

### दुचाकीची धडक; एक जण गंभीर जखमी

तभा वृत्तसेवा  
लातूर दि. ७ जून : येथील लोकमान्य टिळक चौक (अशोक हॉटेल) ते महात्मा गांधी चौक रस्त्यावर भरघाव दुचाकीने दिलेल्या धडकेत एकजण गंभीर जखमी झाला आहे. या प्रकरणी शिवाजीनगर पोलीस ठाण्यात गुन्हा दाखल करण्यात आला आहे.

फिर्यादी संदीप हतगुडे यांच्या दुचाकीला आरोपीने त्याच्या ताब्यातील एमएच २४, बीई २०२१ हयगमीने चालवून पाठीमागुन जोरात धडक दिली. या अपघातात फिर्यादीच्या डाव्या हाताला गंभीर दुखापत झाली आहे. अधिक तपास पोलीस हवालदार शेख करीत आहेत.

### बस स्थानकासमोरील वाहतूककोंडी सोडवावी

तभा वृत्तसेवा  
लातूर दि. ७ जून : शहरातील मध्यवर्ती बसस्थानकासमोर वाहतूक कोंडी ही नित्याची झाली आहे. महात्मा गांधी चौक ते गंगगोलाई हा रस्ता वाहूकीसाठी एकेरी आहे. महात्मा गांधी चौकातून गंगगोलाईकडे जाता येते. परंतु, गंगगोलाईकडून महात्मा गांधी चौकाकडे वाहने येत आहेत. ही वाहने मध्यवर्ती बसस्थानकासमोर एकमेकांसमोर येतात आणि वाहतूक कोंडी होत आहे.

## छत्रपती शिवाजी महाराज यांना अभिवादन प्राचार्य डॉ. गव्हाणे यांनी केले मार्गदर्शन 'शाहू'मध्ये ३५३ वा शिवराज्याभिषेक सोहळा उत्साहात साजरा

तभा वृत्तसेवा  
लातूर दि. ७ जून : येथील राजर्षी शाहू महाविद्यालय येथील ग्रंथालय व राष्ट्रीय सेवा योजना विभागाच्या वतीने छत्रपती शिवाजी महाराजांच्या प्रतिमेला पुष्पहार अर्पण करत अभिवादन करून त्यांचा ३५३ वा शिवराज्याभिषेक सोहळा मोठ्या उत्साहात साजरा करण्यात आला.



अध्यक्षस्थानी प्राचार्य डॉ. महादेव गव्हाणे होते. यावेळी उपप्राचार्य प्रा. सदाशिव शिंदे, डॉ. संभाजी पाटील, ग्रंथपाल प्रा. सूर्यकांत मस्के, डॉ. महेश वावरे, प्रा. सूर्यकांत चव्हाण, डॉ. सचिन कुलकर्णी, राष्ट्रीय सेवा योजनेचे कार्यक्रमाधिकारी डॉ. प्रकाश रोडिया, प्रा. विजय गवळी, डॉ. शिवराज कावे, डॉ. किशोर शिंदे, प्रा. भैरवनाथ गोरडे, प्रा. नितीन पांचाळ, प्रा. महादेव

भाताडे, प्रा. प्रशांत जोशी, प्रा. जिवन गायकवाड, प्रा. सुचित्रा सोनवणे, प्रा. प्रांजली कुंभार, प्रा. स्वाती स्वामी, प्रा. अर्चना सावंत व महाविद्यालयातील इतर प्राध्यापक, शिक्षक व शिक्षकेतर कर्मचारी मोठ्या संख्येने उपस्थित होते.

याप्रसंगी प्राचार्य डॉ. महादेव गव्हाणे यांनी उपस्थितांना मार्गदर्शन करताना सांगितले की, 'शिवराज्याभिषेक सोहळा हा भारतीय इतिहासातील सर्वात अभिमानास्पद आणि सुवर्णक्षण मानला जातो. ६ जून १६७४ रोजी

किळे रायगडावर छत्रपती शिवाजी महाराजांचा राज्याभिषेक झाला. या ऐतिहासिक घटनेमुळे स्वतंत्र 'हिंदवी स्वराज्याची' अधिकृत घोषणा झाली आणि महाराजांनी 'छत्रपती' पद धारण केले.

## १२ लाभार्थ्यांवर बिनटाका कुटुंबकल्याण शस्त्रक्रिया

तभा वृत्तसेवा

लातूर दि. ७ जून : तालुक्यातील तांदुळजा येथे दि. ४ जून रोजी जिल्हा परिषद आरोग्य विभाग व प्राथमिक आरोग्य केंद्र तांदुळजा यांच्या संयुक्त विद्यमाने प्रायोगिक तत्वावर पहिल्यांदाच बिनटाका कुटुंब कल्याण शस्त्रक्रिया शिबिरांचे आयोजन करण्यात आले होते. या शिबिरात १२ लाभार्थ्यांवर शस्त्रक्रिया करण्यात आली.

या शिबिराचे उद्घाटन जि. प. सदस्य श्रीकांत माने, पं. स. सदस्या शरयू गायकवाड, जनक गायकवाड यांच्या हस्ते करण्यात आले. तालुका आरोग्य अधिकारी डॉ. रामसिंग पवार यांच्या मार्गदर्शनाखाली वैद्यकीय अधिकारी डॉ.

सतिष बावणे व डॉ. यशवंत दहिफळे यांच्या नियोजनाने तांदुळजा, चिंचोली ब. परिसरातील १२ लाभार्थ्यांवर यशस्वी बिनटाका कुटुंब कल्याण शस्त्रक्रिया करण्यात आल्या. या शिबिरासाठी तालुका आरोग्य अधिकारी कार्यालयातील आरोग्य सहाय्यक मनपुरे डी डी, काळे बी. एम, चौडे जे. बी, बोयने.व्ही.व्ही.समुदाय आरोग्य अधिकारी तुषार गायकवाड, आरोग्य सेवक व्यंकटेश काळे, कदम व्ही.ए., ससाने एस.डी, चोले आर.जी., सचिन भोसले, शिंदे एस. जी, वेदपाठक ए. एस, कदम ए. एस, दाणे एम.बी, अ वेदपाठक.ए.एस., कदम.ए.एस. आदींनी परिश्रम घेतले.

तभा वृत्तसेवा  
लातूर दि. ७ जून : सर्वच निवडणुका साम-दाम-दंडाचा वापर करून बिनविरोध करण्याचा सत्ताधाऱ्यांचा सपाटा सुरू आहे. मागील आठ दिवसांत महाराष्ट्रातील स्थानिक स्वराज्य संस्था निवडणुकांमध्ये पडद्यामागून जे सुरू आहे, ते संपूर्ण देश उघड्या डोळ्यांनी पाहत आहे. निरपेक्ष - निवडणुका होणे हा लोकशाहीचा आत्मा - आहे. तोच आत्मा सत्ताधाऱ्यांकडून - काढून घेण्याचा प्रयत्न होत आहे. मग लोकशाही कशी जिवंत राहणार, असा - उद्दिग्न सवाल माजीमंत्री आ. अमित देशमुख यांनी पत्रकार परिषदेत उपस्थित केला.

उत्सानाबाद-बीड-लातूर स्थानिक स्वराज्य - संस्था निवडणुकीत आयोजित पत्रकार परिषदेत - ते बोलत होते. पुढे ते म्हणाले, निवडणुकाच होऊ नयेत, यासाठी सत्ताधारी



प्रयत्न करित आहेत.

त्यासाठी विरोधांकर वेगवेगळ्या प्रकारे दबाव आणण्याचा प्रयत्न करित आहेत. पडद्यामागच्या राजकारणात काय घडतंय, हे संपूर्ण देश पाहतोय. परंतु, सरकारकडून सुरू असलेले हे दबावतंत्र लोकशाहीसाठी घातक आहे. लोकशाही जिवंत ठेवायची असेल तर पारदर्शक वातावरणात निवडणुका होऊ देणे गरजेचे असल्याची अपेक्षा आ. देशमुख यांनी

यावेळी व्यक्त केली.

पत्रकार परिषदेस खासदार डॉ. शिवाजी काळगे, महापौर जयश्री सोनकांबळे, महेश देशमुख, काँग्रेसचे जिल्हाध्यक्ष अभय साळुंके, जितेंद्र देहाडे, धाराशिव काँग्रेसचे जिल्हाध्यक्ष उमेशराजे निंबाळकर, बीडचे राहुल सोनवणे, काँग्रेसचे लातूर शहराध्यक्ष डॉ. शिवाजी जवळगेकर, उपमहापौर अॅड. स्नेहल उटगे उपस्थित होते.

## मनपातर्फे आयोजित सायकल रॅलीला मोठा प्रतिसाद

तभा वृत्तसेवा  
लातूर दि. ७ जून : जागतिक पर्यावरण दिनाचे औचित्य साधून लातूर शहर महानगरपालिकेच्या वतीने दि. ६ जून रोजी शहरात एका भव्य 'सायकल रॅली'चे आयोजन करण्यात आले होते. वाढते प्रदूषण रोखणे आणि पर्यावरण संवर्धनाबाबत नागरिकांमध्ये जनजागृती करणे, हा या उपक्रमाचा मुख्य उद्देश होता.

या आरोग्यदायी आणि पर्यावरणपूरक उपक्रमात 'लातूर सायक्लिस्ट ग्रुप'च्या सदस्यांनी आणि महानगरपालिकेच्या अधिकारी व कर्मचाऱ्यांनी मोठ्या संख्येने आणि उत्साहाने सहभाग नोंदवला. सायकल रॅलीचा शुभारंभ लातूरचे महापौर जयश्रीताई सोनकांबळे आणि लातूर महानगरपालिका अतिरिक्त आयुक्त देविदास जाधव यांच्या प्रमुख उपस्थितीत करण्यात आला. मान्यवरांनी हिरवा झेंडा दाखवून रॅलीला सुरुवात केली व स्वतःही या उपक्रमात सहभाग नोंदवून वाढवला.



उपस्थितांचा महानगरपालिकेच्या मुख्य इमारतीपासून सुरू झालेली ही रॅली शहरातील प्रमुख मार्गावरून मार्गस्थ झाली. रॅली लातूर शहर महानगरपालिका, महात्मा गांधी चौक, छत्रपती शिवाजी महाराज चौक, आर. जे. कॉम्प्लेक्स, औसा रोड येथून यू-टर्न घेऊन पुन्हा छत्रपती शिवाजी महाराज चौक, ५ नंबर चौक येथून यू-टर्न

घेऊन समारोप लातूर शहर महानगरपालिका कार्यालयात करण्यात आला.

पर्यावरण वाचवण्याचा आणि आरोग्याप्रति सजग राहण्याचा संदेश देणाऱ्या या रॅलीने संपूर्ण शहराचे लक्ष वेधून घेतले. लातूरकरांनीही या सायकल रॅलीचे स्वागत करत महानगरपालिकेच्या या स्तुत्य उपक्रमाचे मोठे कौतुक केले.

## 'आरसीसी' क्लासेस बंद करण्याच्या मागणीसाठी ट्युशन एरियात मोर्चा



तभा वृत्तसेवा  
लातूर दि. ७ जून : नीट पेपरफुटी प्रकरणी अटकेत असलेल्या प्रा. शिवराज मोटेगावकर यांचे 'आरसीसी' क्लासेस बंद करण्याच्या मागणीसाठी लातूरतील विविध पक्ष संघटनांनी दि. ६ जून रोजी ट्युशन एरियातून मोर्चा काढून 'आरसीसी' क्लासेस समोर मोटेगावकर, कुलकर्णी आणि डॉ. शिरूरु यांच्या विरोधात घोषणाबाजी केली.

तसेच प्रा. प्रल्हाद कुलकर्णी, प्रा. शिवराज मोटेगावकर व डॉ. शिरूरु यांना कडक शिक्षा मिळावी अशी मागणीदेखील यावेळी करण्यात आली असून येत्या २१ तारखेपर्यंत 'आरसीसी' क्लासेसला कांही करणार नाही मात्र २१ तारखेनंतर 'आरसीसी' क्लासेस फोडून टाकू, असा इशारा यावेळी आंदोलनकर्त्यांनी दिलाय. यावेळी 'आरसीसी' क्लासेस समोर मोठ्या प्रमाणात पोलीस बंदोबस्त ठेवण्यात आला होता.

### जागतिक पर्यावरण दिनानिमित्त वृक्षारोपण

तभा वृत्तसेवा  
लातूर दि. ७ जून : जागतिक पर्यावरण दिन निमित्ताने अल्ट्राटेक सिमेंट कंपनी व असोसिएशन ऑफ कन्सल्टिंग इंजिनियर्स आर्किटेक्ट आणि सिव्हिल इंजिनिअर्सच्या संयुक्त विद्यमाने अंबेजोगाई रोड परिसरात वृक्षारोपण करण्यात आले. हरित लातूर सुंदर लातूर झाडे लावा झाडे जगवाचा असा संदेश देण्यात आला.

तभा वृत्तसेवा  
लातूर दि. ७ जून : शिवराज्याभिषेक दिन आणि जागतिक पर्यावरण दिनाचे औचित्य साधून जिजाऊ ब्रिगेडच्या वतीने वृक्षारोपण करून छत्रपती शिवरायांना अभिवादन करण्यात आले. यावेळी शिवरायांच्या प्रतिमेस पुष्पहार अर्पण करून त्यांच्या कार्याचा गौरव करण्यात आला. कार्यक्रमाची सुरुवात छत्रपती शिवाजी महाराजांच्या प्रतिमेचे पूजन करून करण्यात आली. त्यानंतर पर्यावरण संवर्धनाचा संदेश देत विविध प्रकारच्या वृक्षांची लागवड करण्यात आली. उपस्थितांनी वृक्षांचे संगोपन करण्याची शपथ घेतली. या जिजाऊ ब्रिगेड जिल्हाध्यक्ष अर्चना पाटील, विभागीय अध्यक्ष रंजना चव्हाण, कार्याध्यक्ष योगिता ठाकूर, कोषाध्यक्ष मीराताई देशमुख, उपाध्यक्ष अनिता मुदुले, संघटक जयश्री सावंत, जिल्हा समन्वयक जयश्री हांडे, सदस्य तनुजा तळेकर, मराठा सेवा संघाचे वैभव तळेकर, नवघरे, प्रशांत कदम आदी उपस्थित होते.

## आ. अमित देशमुख यांनी नागरिकांच्या घेतल्या भेटी



तभा वृत्तसेवा  
लातूर दि. ७ जून : राज्याचे माजी वैद्यकीय शिक्षण सांस्कृतिक कार्यमंत्री व लातूर जिल्हाचे माजी पालकमंत्री तथा महाराष्ट्र विधिमंडळ काँग्रेस पक्षाचे मुख्य प्रतोद आमदार अमित विलासराव देशमुख यांनी शनिवार दि. ६ जून रोजी सकाळी बाभळगाव निवासस्थानी लातूर शहरासह जिल्हाभरातून आलेल्या विविध संस्था पदाधिकाऱी, काँग्रेस पक्षाचे पदाधिकारी नागरिक यांच्या भेटी घेऊन त्यांच्या अडीअडचणी समस्या समजून घेऊन त्यांच्या निमंत्रणाचा स्वीकार करून संबंधितांना पुढील आवश्यक कार्यवाहीसाठी सूचना केल्या.

यावेळी माजी आमदार वैजनाथ शिंदे, लातूर जिल्हा काँग्रेस कमिटीचे अध्यक्ष अभय साळुंके, लातूर शहर जिल्हा काँग्रेस कमिटीचे अध्यक्ष प्रा. डॉ. शिवाजी जवळगेकर, लातूर जिल्हा परिषदेचे

माजी अध्यक्ष संतोष देशमुख, लातूर कृषि उत्पन्न बाजार समितीचे सभापती जगदीश बावणे, ट्रेडिअन शुगरचे व्हाईस चेअरमन विजय देशमुख, विलास की ऑपरेटिव्ह बँकेचे चेअरमन किरण जाधव, व्हाईस चेअरमन समद पटेल, यशवंतराव पाटील, विजयकुमार साबडे, एस. आर. पाटील, सय्यद मोइनउल्ला, विकास कांबळे, विकास देशमुख, व्यंकटराव गर्जे, व्यंकटेश पुरी, गोविंद देशमुख, सचिन मस्के, अल्लाबक्ष शेख, सुनील बसपुरे, राजकुमार कत्ते, गणेश एस. आर. देशमुख, विष्णुदास धायगुडे, सुरेश चव्हाण, एकनाथ पाटील, शेषराव नंदगारे, छाया मस्के, उत्तम जाधव, मिनीनाथ मगर, संजय राठोड, लिंबा जाधव, सुनील राठोड, हुसेनबी शेख, भगवान डोंगरे आदिसह काँग्रेस पक्षाचे विविध पदाधिकारी, कार्यकर्ते, नागरिक उपस्थित होते.

## संक्षिप्त...

## भगवंताचे नामस्मरण हाच मोक्षप्राप्तीचा यशस्वी मार्ग ह.भ.प. मंगलताई लोमटे



तथा वृत्तसेवा  
लातूर दि. ७ जून : भागवत कथा हा मोक्षप्राप्तीचा अत्यंत प्रभावी आणि पवित्र मार्ग मानला जातो. त्यामुळे विविध ठिकाणी भागवत कथेचे आयोजन मोठ्या श्रद्धेने व भक्तिभावाने करण्यात येते. या कथेच्या माध्यमातून जरासंध राजाचा जन्म, त्याचे कार्य आणि त्या कार्यतून त्याला लाभलेली मोक्षप्राप्ती यांचा सखोल उहापोह करण्यात आलेला आहे. तसेच, नाथ संप्रदायातील हरिपाठामध्ये संपूर्ण जीवनाचे सार मांडण्याचा प्रयत्न दिसून येतो. तर भागवत कथेमध्ये जन्मापासून ते मोक्षप्राप्तीपर्यंतचा जीवनप्रवास कसा असावा, याचे अत्यंत प्रभावी मार्गदर्शन केले जाते. सामाजिक जीवन जगत असताना भगवंताचे अखंड नामस्मरण हाच मोक्षप्राप्तीचा सर्वोत्तम व यशस्वी मार्ग असल्याचे प्रतिपादन भागवताचार्य ह.भ.प.मंगलताई लोमटे कळंबकर यांनी आपल्या प्रभावी प्रवचनातून केले.

यावेळी त्या मजगे नगर येथील 'केलास निवास' येथे कव्हेकर परिवाराच्यावतीने आयोजित अखंड हरिनाम सप्ताह व श्रीमद् भागवत कथा ज्ञानयज्ञ सोहळ्याच्या तिसऱ्या दिवशी कथा मांडताना बोलत होत्या.

यावेळी उपस्थित मान्यवरांमध्ये जिल्हा परिषदेच्या माजी अध्यक्ष प्रतिभाताई शिवाजीराव पाटील कव्हेकर, भाजपाचे शहर जिल्हाध्यक्ष अजित पाटील कव्हेकर, प्रमोदिनी पाटील कव्हेकर, आश्र्विनी किशोर पाटील, अनिताताई कदम, रणजित पाटील कव्हेकर, प्रभाग १८ च्या नगरसेविका आदिती अजित पाटील कव्हेकर, सत्यवती चवेल, शोभाताई पाटील, स्वातीताई घोरपडे, प्रतापराव शिंदे, दिलीप पाटील, अप्पासाहेब पाटील, अशोक पाटील, शिवकुमार बिराजदार, संध्याताई जाधव, ह.भ.प. ज्ञानेश्र्वर चांटे महाराज, दिगंबर शेते, अमर बिराजदार, राजकुमार शेते, महादेवी शेते, आदी मान्यवरांची उपस्थिती होती.

पुढे बोलताना भागवताचार्य ह.भ.प.मंगलताई लोमटे म्हणाल्या की, भागवत कथा ही केवळ धार्मिक परंपरा नसून ती आत्मशुद्धी, मनःशांती आणि जीवनमूल्यांची जाणीव करून देणारी आध्यात्मिक साधना आहे. जीवनात संकटांची छाया असतानाही श्रद्धा, निश्चय आणि भक्ती यांच्या बळावर भागवत कथा पूर्णत्वास नेता येते, याचे उत्तम उदाहरण कव्हेकर परिवाराने घालून दिले आहे, असे त्यांनी नमूद केले.

अधिक मास हा दानधर्म, साधना व पुण्यसंचयाचा कालखंड मानला जातो. या पवित्र काळात भागवत कथा आयोजित करून समाजात आध्यात्मिक जागृती निर्माण करण्याचे कार्य कव्हेकर परिवाराने केले आहे. त्यामुळे या कार्याचे विशेष महत्त्व अधोरेखित होते, असेही त्या म्हणाल्या.

## जिल्ह्यातील शहराबरोबरच ग्रामीण भागाकडे प्राधान्याने लक्ष देऊन विकासाचे प्रश्न निश्चितपणे मार्गी लावू - पाटील आ. कराड यांच्या संवाद कार्यालयास महायुतीचे उमेदवार पाटील यांची सदृच्छा भेट

तथा वृत्तसेवा  
लातूर दि. ७ जून : भाजपाचा जिल्हाध्यक्ष झाला की आमदार होते ही रमेशआप्पा पासून सुरु झालेली परंपरा यापुढेही कायम राहिल यात शंका नाही जिल्ह्यातील रमेशआप्पा, संभाजीभैर्या आणि अभिमन्यू हे तिन्ही आमदार कार्यक्षमतेने काम करीत आहेत. त्यांच्या सोबत काम करण्याची पक्षाने उमेदवारी देऊन संधी दिली जिल्ह्यातील शहराबरोबरच ग्रामीण भागाकडे प्राधान्याने लक्ष देऊन विकासाचे प्रश्न निश्चितपणे मार्गी लावू अशी ग्वाही भाजपा महायुतीचे उमेदवार श्री. बसवराज पाटील मुकुमकर यांनी दिली.

धाराशिव, लातूर व बीड स्थानिक स्वराज्य संस्था मतदार संचातील भाजपा महायुतीचे उमेदवार तथा भाजपाचे जिल्हाध्यक्ष श्री. बसवराज पाटील मुकुमकर यांनी लातूर ग्रामीणचे आमदार श्री. रमेशआप्पा कराड यांच्या संवाद या भाजपा कार्यालयास शुक्रवारी सायंकाळी सदृच्छा भेट दिली. याप्रसंगी भाजपा किसान मोर्चेचे प्रदेश उपाध्यक्ष विक्रमकाका शिंदे, जिल्हा बँकेचे माजी चेअरमन नाथसिंह देशमुख, प्रदेश ओबीसी मोर्चेचे भागवत सोट, जेष्ठ पत्रकार प्रा. बीबी मोतीपवळे यांच्यासह इतर अनेकांची व्यासपीठावर प्रमुख उपस्थिती होती. प्रारंभी आ. रमेशआप्पा कराड यांनी उमेदवार बसवराज पाटील यांचा लातूर ग्रामीण विधानसभा मतदारसंघाच्या वतीने यथोचित सत्कार करून त्यांचे स्वागत केले.



स्थानिक स्वराज्य संस्था मतदारसंघातून भाजपा महायुतीच्या वतीने लातूर जिल्ह्याला उमेदवारी मिळाली अशा प्रकारची मागणी रमेशआप्पा कराड यांच्यासह जिल्ह्यातील आमदार आणि नेते मंडळींनी केली होती असे सांगून यावेळी बोलताना उमेदवार बसवराज पाटील म्हणाले की, राज्यात लातूर जिल्हा आगळावेगळा जिल्हा असून या जिल्हाकडे राज्याचे मुख्यमंत्री देवेंद्रजी फडणवीस साहेब यांचे विशेष लक्ष आहे. या जिल्हाकडे बघण्याचा दृष्टिकोन वेगळा आहे. त्यांनी आणि चंद्रशेखर बावनकुळे साहेबांनी

मोठा विश्वास ठेवून जिल्हावर जबाबदारी टाकली असे बोलून उमेदवारी दिल्याबद्दल मनःपूर्वक आभार मानले.

जिल्ह्यातील रमेशआप्पा, संभाजीभैर्या आणि अभिमन्यू पवार हे तिन्ही आमदार कार्यक्षमतेने काम करीत आहेत. भविष्यात त्यांच्यासोबत काम करण्याची मला संधी मिळणार आहे रमेशआप्पांनी पक्षाचे संघटन वाढविण्याचे काम केले असून भविष्यात जिल्हात आणखी चांगल्या पध्दतीने संघटन वाढवावे लागणार आहे असेही महायुतीचे उमेदवार

तथा भाजपाचे जिल्हाध्यक्ष बसवराज पाटील यांनी बोलून दाखविले.

प्रारंभी आ. रमेशआप्पा कराड यांनी स्वराज्य संस्थेच्या निवडणुकीत महायुतीचे उमेदवार म्हणून जाहीर झाल्यानंतर पहिल्यांदाच संवाद कार्यालयात आल्याबद्दल त्यांचे मनापासून स्वागत करून बसवराज पाटील यांचा विजय विक्रमी मताधिक्याने होणार असल्याचे बोलून दाखविले. आमच्यावर जी जबाबदारी द्याल ती आम्ही निश्चितपणे यशस्वी पार पाडू अशीही ग्वाही त्यांनी दिली.

कार्यक्रमाचे सूत्रसंचालन सुरज शिंदे यांनी केले. यावेळी भाजपाचे मंडल अध्यक्ष महेंद्र गोडभरले, प्रताप पाटील, उपसभापती शरद दरेकर, पद्माकर चिंचोकर, संगायो समिती अध्यक्ष बन्सी भिसे, सतीश आंबेकर, पांडुरंग बालवाड, दीपक वांगसरकर, विजय चव्हाण, राजू अतार, दत्ता सरवदे, शेख अजीम, महेश गाडे, शेख मोहसीन, राजेंद्र काळे, सुकेश भंडारे, रुपेश काळे, सिद्धेश्र्वर मामडगे, विनायक मगर, शंकर चव्हाण, सोमनाथ वाघमारे, ज्ञानेश्र्वर जुगल, मारुती शिंदे, बालाजी राठोड, किशन क्षिरसागर, अजित पाटील, किरण मुंडे, धनंजय पवार, निवृत्ती चिद्रे, दिपक पवार, श्रीमंत नागरगोजे, संतोष चव्हाण, रविंद्र नागरगोजे, रमेश चव्हाण, दत्ता ससाळ, लक्ष्मण खलेंगे यांच्यासह लातूर ग्रामीण विधानसभा मतदारसंघातील भाजपाचे लोकप्रतिनिधी पक्ष पदाधिकारी कार्यकर्ते मोठ्या संख्येने उपस्थित होते.

## महावितरण कार्यालयावर शिवसेनेचा धडक मोर्चा, अधिकारी गैरहजर

तथा वृत्तसेवा  
अहमदपूर दि. ७ जून : शिवसेना उद्व्व बाळासाहेब ठाकरे पक्षाच्या वतीने जिल्हाप्रमुख बालाजी रेड्डी यांच्या मार्गदर्शनाखाली येथील तालुका विद्युत् वितरण कार्यालयावर शिवसेनेने धडक मोर्चा काढून शहरासह तालुक्यातील विद्युत् पुरवठा पाच ते दहा मिनिटा नंतर सारखा का खंडीत होत आहे याची विचारना करण्यासाठी शिवसेना उपजिल्हाप्रमुख भारत सांगवीकर, तालुका संघटक अनिकेत फुलारी, नगरसेवक तथा क्रीडा व सांस्कृतिक मंडळ सभापती प्रतिक रेड्डी, शहर प्रमुख शिवा कासले, पत्रकार बालाजी काळे, उपशहरप्रमुख शिवा भारती, कृषी उत्पन्न बाजार समितीचे मा.संचालक माऊली देवकते, सकल प्रमुख भगवान कदम यांच्या प्रमुख उपस्थितीत शहरातील विद्युत् वितरण कंपनीच्या कार्यालयावर धडक दिली असता येथील प्रमुख अधिकारी गैरहजर होते. उपजिल्हा प्रमुख भारत सांगवीकर यांनी ताकाळ पाटील यांना दुरध्वनीवर संपर्क



साधून तालुक्यातील सध्या परिस्थिती मांडली शेतकऱ्यांना पिकाला पाणी देता येत नाही, ग्रामीण भागातील नागरिकांना पिण्याचे पाणी मिळत नाही, जनावरांना पाणी मिळत नाही, शेतकऱ्यांना मशागतीसाठी साहित्य मिळत नाही, उष्णतेच्या त्रासापासून नागरीकांना सुटका मिळत नाही, शासकीय कार्यालयाचे कामकाज सुरळीत चालत नाही. सर्व व्यवस्था

असून देखील विद्युत् वितरण कंपनीच्या गलथान कारभारामुळे जनतेला नाहक त्रास सहन करावा लागत आहे. यासाठी जबाबदार अधिकारी म्हणून आपण स्वतः लक्ष घालून दोन दिवसांत विद्युत् पुरवठा सुरळीत करावा अन्यथा तहानतेल्या जनावरांना तुमच्या कार्यालयात बांधल्या शिवाय राहणार नाही असा सज्जड इशारा दिला.

## पर्यावरणाचे केल्यास संरक्षण, होईल पृथ्वीचे आयुर्वर्धन

तथा वृत्तसेवा  
लातूर दि. ७ जून : 'वृक्षवल्ली आम्हा सोयरी', असे सांगून संत तुकारामांनी पर्यावरणाचे महत्त्व कित्येक शतकांपूर्वी आम्हाला सांगितले आहे. परंतु आज वाढते औद्योगीकरण, वृक्षतोड, पर्यायाने वाढते तापमान यामुळे पर्यावरणाचा समतोल ढासळत आहे. हे थांबावे यासाठी सजगता निर्माण व्हावी, कृतीप्रवण राहून प्रत्येकाने पर्यावरण संरक्षणासाठी आपली जबाबदारी ओळखून आपला मोलाचा वाटा उचलावा, असे आवाहन कृषि महाविद्यालयाचे अधिष्ठाता डॉ. बाबासाहेब ठोंबरे यांनी केले.

जागतिक पर्यावरण दिनी कृषि महाविद्यालयाच्या वतीने पर्यावरण जनजागरण व वृक्षलागवड, वृक्षदिंडीचे आयोजन करण्यात आले होते. त्यानंतर शासकीय अनायालय येथे जिल्हाधिकारी डॉ. भारत बास्तेवाड, डॉ. बाबासाहेब ठोंबरे यांच्या हस्ते वृक्षारोपण करण्यात आले. या कार्यक्रमाच्या अध्यक्षस्थानी वसंतराव नाईक मराठवाडा कृषि विद्यापीठाचे माजी कुलगुरू डॉ. अशोक ढवन, प्रमुख पहाणे म्हणून माजी प्राचार्य डॉ. सोमनाथ रोडे, सनेज युपुंके कार्यकारी संचालक छगन राठोड, सहाय्यक वनसंरक्षक मदन क्षीरसागर, वनपरिक्षेत्र अधिकारी मनोहर पुंड व संतोष बन, संस्थेचे कार्यकारी संचालक नागेश जोधळे, माजी सहाय्यक वनसंरक्षक शिवाजी गिरी, पर्यावरण अभ्यासक सुधाकर देशमुख, विनोद चव्हाण, सुनंदा जगताप, मिनाक्षी बोंडगे, डॉ. ज्योती देशमुख आदी मान्यवर उपस्थित होते.

## जिल्हा कारागृहात वृक्षारोपण



तथा वृत्तसेवा  
लातूर दि. ७ जून : जागतिक पर्यावरण दिनानिमित्त लातूर जिल्हा विधी सेवा प्राधिकरण, लातूर जिल्हा कारागृह आणि आपले आरोग्य आपलीच जबाबदारी यांच्या संयुक्त विद्यमाने जिल्हा कारागृहात वृक्षारोपण व पर्यावरण जनजागृती कार्यक्रम उत्साहात पार पडला.

हा कार्यक्रम प्रमुख जिल्हा व सत्र न्यायाधीश तथा अध्यक्ष जिल्हा विधी सेवा प्राधिकरण संजय भारुका यांच्या मार्गदर्शनाखाली आयोजित करण्यात

आला होता.

यावेळी विविध प्रकारच्या वृक्षांचे रोपण करण्यात आले. तसेच पर्यावरण संवर्धन, वृक्षसंवर्धन आणि निरोगी जीवनशैलीचा संदेश देणे हा या कार्यक्रमाचा उद्देश होता.

यावेळी व्यंकटेश गिरवलकर, जिल्हा कारागृहाचे अधीक्षक बी. एन. मुलानी, तुरुंगाधिकारी बी. एम. लटपटे, संजय राजुळे, दत्तात्रय पर-ळकर, राम रोडगे, योगानंद जोशी, भागवत भोसले, विरभद्र तरगुडे यांची प्रमुख उपस्थिती होती.

## जागतिक पर्यावरण दिनानिमित्त पर्यावरण जनजागृती सायकल रॅली उत्साहात संपन्न

तथा वृत्तसेवा  
लातूर, दि. ७ जून : जागतिक पर्यावरण दिनानिमित्त जिल्हा विधी सेवा प्राधिकरण, लातूर, लातूर सायकलिस्ट क्लब आणि आपले आरोग्य आपलीच जबाबदारी यांच्या संयुक्त विद्यमाने पर्यावरण जनजागृती सायकल रॅलीचे आयोजन करण्यात आले. जिल्हा न्यायालय, लातूर येथून सुरु झालेल्या या रॅलीला सायकलप्रेमी, नागरिक आणि विविध क्षेत्रातील मान्यवरांचा उत्स्फूर्त प्रतिसाद लाभला.

जिल्हा व सत्र न्यायाधीश तथा अध्यक्ष, जिल्हा विधी सेवा प्राधिकरण, लातूर संजय भारुका साहेब यांच्या मार्गदर्शनाखाली हा उपक्रम पार पडला. पर्यावरण संवर्धन, प्रदूषणमुक्त जीवनशैली आणि निरोगी आरोग्याचा संदेश समाजापर्यंत पोहोचविणे हा रॅलीचा मुख्य उद्देश होता.

कार्यक्रमास जिल्हा न्यायाधीश राहुल



भोसले, मुख्य न्यायदंडाधिकारी श्री. सतीश पाटील, व्यंकटेश गिरवलकर (सचिव, जिल्हा विधी सेवा प्राधिकरण, लातूर) यांची प्रमुख उपस्थिती लाभली. तसेच अनंत देशमुख, सलीम जमादार, सौ. माधुरी कुलकर्णी, प्रनील आवळे, सौ. अंजली वाघ आणि करण जाधव हे न्यायाधीशही उपस्थित होते.

रॅलीमध्ये लातूर सायकलिस्ट क्लबचे संस्थापक अध्यक्ष सतीश खोबरे,

सहाय्यक सचिव विवेक नरहरे, सचिव गणेश हाके, कोषाध्यक्ष श्याम शेते, उपाध्यक्ष विकास कातपुरे तसेच आपले आरोग्य आपलीच जबाबदारी संस्थेचे संस्थापक संजय राजुळे यांच्यासह मोठ्या संख्येने सायकलपटूंनी सहभाग नोंदविला.

यावेळी संजय भारुका यांनी पर्यावरण आणि आरोग्य यांचा परस्परसंबंध स्पष्ट करत नागरिकांना पर्यावरणपूरक जीवनशैली स्वीकारण्याचे आवाहन केले.

वाढते प्रदूषण, वृक्षतोड, प्लास्टिकचा अतिवापर आणि रासायनिक पदार्थांचा अतिरेकी वापर यामुळे पर्यावरणाचे संतुलन बिघडत असून प्रत्येकाने पर्यावरण संरक्षणासाठी पुढाकार घेणे आवश्यक असल्याचे त्यांनी सांगितले.

रॅलीदरम्यान झाडे लावा - पर्यावरण वाचवा, सायकल चालवा - आरोग्य जपा, प्लास्टिकमुक्त पर्यावरण घडवा अशा घोषणांद्वारे पर्यावरण संरक्षणाचा संदेश देण्यात आला. सहभागी नागरिकांनी पर्यावरणपूरक जीवनशैलीचा स्वीकार करण्याचा संकल्प केला.

या कार्यक्रमासाठी जिल्हा विधी सेवा प्राधिकरण कार्यालय, लातूर येथील सर्व कर्मचारी, तसेच वाहतूक नियंत्रण विभाग, लातूरचे पोलीस हवालदार श्री. केद्रे यांनी विशेष सहकार्य केले. कार्यक्रमाला यशस्वी आयोजनासाठी श्री. व्यंकटेश गिरवलकर, संजय राजुळे, विकास कातपुरे, तसेच संस्थेच्या पदाधिकारी व सदस्यांनी विशेष परिश्रम घेतले.

## शिक्षणायन गुरुजनांचे आत्मचिंतन शैक्षणिक चर्चासत्र उत्साहात संपन्न

तथा वृत्तसेवा  
उदगीर दि. ७ जून : श्यामलाल स्मारक शिक्षण संस्था, उदगीर यांच्या वतीने आयोजित करण्यात आलेले शिक्षणायन - व्रतस्थ गुरुजनांचे आत्मचिंतन हे एकदिवसीय शैक्षणिक चर्चासत्र दिनांक ५ जून २०२६ रोजी उत्साहपूर्ण वातावरणात श्यामलाल स्मारक शिक्षण संस्थेतील श्याम स्मृती सभागृहात संपन्न झाले. शिक्षण क्षेत्रातील बदलत्या प्रवाहांचा अभ्यास, नवीन शैक्षणिक धोरणांची अंमलबजावणी, शिक्षकांची भूमिका आणि तंत्रज्ञानाचा प्रभावी वापर या विषयांवर सखोल विचारमंथन करण्यात आले.

या कार्यक्रमाचे अध्यक्ष म्हणून श्यामलाल स्मारक शिक्षण संस्थेचे अध्यक्ष ड सुपोषपाणि आर्य यांनी कार्यक्रमाचे अध्यक्ष स्थान भूषवून कार्यक्रमाची शोभा वाढवली. प्रमुख उपस्थिती सहसचिव अंजुमनीताई आर्य, शालेय समिती सदस्य देवेंद्र बिरादार, राजू गिरवलकर, प्राध्यापक सुरेश राजमाने, सेवानिवृत्त तज्ञ शिक्षक

पांडुरंग पाटील, मोहनराव निडवंचे, विद्यार्थी प्रतिनिधी अंशुमन घाडगे, पाकिरवी आर्य उपस्थित होते. तसेच श्यामलाल स्मारक शिक्षण संस्थेतील सर्व आस्थापना प्रमुख शिक्षक व शिक्षकेतर कर्मचारी उपस्थित होते, मान्यवर पालक विद्यार्थी व विद्यार्थिनी उपस्थित होते.

कार्यक्रमाची सुरुवात दीपप्रज्वलनाने झाली, संस्थाध्यक्ष ड सुपोषपाणि आर्य यांच्या स्व रचित स्वागत गीत स्वागत करितो आम्ही लेकरे या द्वारे सर्व अतिथी मान्यवरांचे उपस्थितांचे गुलाब पाकळ्यांचा वर्षाव करून स्वागत करण्यात आले.

त्यानंतर संस्थेच्या पदाधिकाऱ्यांनी उपस्थित शिक्षकांचे स्वागत करून चर्चासत्राच्या उद्दिष्टांविषयी मार्गदर्शन केले. संस्थेअंतर्गत कार्यरत विविध शाळांतील शिक्षक, शिक्षिका व शिक्षकेतर कर्मचारी मोठ्या संख्येने उपस्थित होते.



चर्चासत्रामध्ये खालील विषयांवर तज्ञ मार्गदर्शक शिक्षणतज्ञ ड सुपोषपाणि आर्य, राजू गिरवलकर, सुरेश राजमाने यांनी या शैक्षणिक चर्चा सत्रामध्ये खालील विषयांवर सविस्तर मार्गदर्शन केले. अनुभवी शिक्षकांनी साविस्तर मते मांडली. नवीन शैक्षणिक धोरण

: संधी आणि आव्हाने, बदलत्या काळातील शिक्षकांची भूमिका, तंत्रज्ञानाचा शैक्षणिक प्रक्रियेत प्रभावी उपयोग,

विद्यार्थीकेंद्रित अध्यापन पध्दती, मूल्य शिक्षण आणि सर्वांगीण विकास, स्वयंअवलोकन

व व्यावसायिक प्रगती, शाळा व्यवस्थापन व सामूहिक जबाबदारी या विषयांवर चर्चा करण्यात आली.

विविध सत्रामध्ये शिक्षकांनी उत्स्फूर्त सहभाग नोंदवत आपले अनुभव, समस्या आणि उपाय यांची देवाणघेवाण केली. नवीन राष्ट्रीय शैक्षणिक धोरणाच्या अनुषंगाने अध्यापन अधिक परिणामकारक कसे करता येईल यावर विशेष चर्चा झाली. विद्यार्थ्यांच्या सर्वांगीण विकासासाठी नाविन्यपूर्ण अध्यापन तंत्रांचा अवलंब करण्याचे आवाहन यावेळी करण्यात आले.

कार्यक्रमादरम्यान सहभागी शिक्षकांनी शैक्षणिक गुणवत्तावृद्धीसाठी सामूहिक प्रयत्न करण्याचा निर्धार व्यक्त केला. तसेच शिक्षण क्षेत्रातील नव्या घडामोडींची माहिती सातत्याने आत्मसात करून विद्यार्थ्यांपर्यंत पोहोचविण्याची गरज अधोरेखित करण्यात आली.

समारोप प्रसंगी उपस्थित मान्यवरांनी शिक्षकांच्या समर्पित कार्याचे कौतुक केले व

अशा प्रकारची चिंतनपर चर्चासत्रे नियमितपणे आयोजित करण्याची आवश्यकता व्यक्त केली. उपस्थित सर्व शिक्षकांनी चर्चासत्रातून मिळालेले मार्गदर्शन आपल्या शैक्षणिक कार्यात प्रभावीपणे वापरण्याचा संकल्प केला.

कार्यक्रमाचे सूत्रसंचालन उमाकांत सूर्यवंशी, अंतेश्र्वर बिरादार, वैशाली अणकळे, सुतार मॅडम यांनी प्रभावीपणे पार पाडले तर आभार प्रदर्शन श्यामलाल मेमोरियल हायस्कूल चे मुख्याध्यापक भारत खंदारे यांनी व्यक्त केले. एकूणच, शिक्षणायन हे चर्चासत्र शिक्षकांसाठी आत्मपरीक्षण, ज्ञानवृद्धी आणि व्यावसायिक विकासाची प्रेरणादायी पर्वणी ठरले. शिक्षणायन शैक्षणिक चर्चासत्र कार्यक्रमाच्या यशस्वीतेसाठी श्यामलाल स्मारक शिक्षण संस्थेतील सर्व आस्थापना प्रमुख भारत खंदारे, प्रवीण भोळे, आनंद चोबळे, विवेक उगले यांच्या मार्गदर्शनानुसार सर्व शिक्षक शिक्षिका शिक्षकेतर कर्मचारी यांनी मोलाचे सहकार्य केले. कार्यक्रम यशस्वीरित्या संपन्न झाला.

## राज्य उत्पादन शुल्कच्या पथकावर जमावाकडून जीवघेणा हल्ला

बीड, 07 जून : कापसी यावेळी हॉटेलचाल याच्या काउंटरची तपासणी केली असता तेथे देशी दारूच्या ३५ बाटल्या असा एकूण ८ हजार १०० रुपयांचा मुद्दामाल आढळून आला. कारवाई सुरू असतानाच जमाव हॉटेलवर चालून आला. हुजत घालत अधिकाऱ्यांना शिवीगाळ करत मारहाण केली. दोघांनी दारूच्या ३० बाटल्या हिसकावून पोबारा केला. घटनेची माहिती मिळताच अमळनेर पोलिस ठाण्याचे उपनिरीक्षक कृष्णा चव्हाण व पथकाचे घटनास्थळी धाव घेतली. सर्वांवर शासकीय कामात अडथळा आणण्याप्रकरणी गुन्हा दाखल केला.

## जन शिक्षण संस्थान बीडच्या वतीने जिल्ह्यात विविध ठिकाणी पर्यावरण दिन कार्यक्रम संपन्न

बीड : कौशल्य विकास व उद्योजकता मंत्रालय भारत सरकार द्वारा, व दीनदयाल शोध संस्थान, जन शिक्षण संस्थान बीडच्या वतीने बीड, बहिरवाडी, मौज, शिरूर, गेवराई धारूर, माजलगाव, पातोदा, केज इत्यादी ठिकाणी असेस्टंट ड्रेस मेकर, ब्युटी केअर असेस्टंट, असेस्टंट कम्प्युटर टेक्नियन, हॅंड एम्ब्रॉयडरी, इत्यादी प्रशिक्षण सुरू आहेत. प्रशिक्षण दरम्यान येणारे कार्यक्रम त्याचे महत्त्व सांगून जाणीव जागृती केली जाते. जागतिक पर्यावरण दिनाच्या निमित्ताने वृक्ष लागवड, वृक्ष संवर्धन, वृक्षतोडीमुळे होणारा पर्यावरणाचा न्हास, व त्याचा मानवी जीवनासह

इतर सजीवांवर होणारे विपरीत परिणाम, प्लास्टिकचा वापर, प्लास्टिकचा वापरामुळे होणारे दुष्परिणाम, प्लास्टिकला पर्याय कापडी व जूट बॅग चा उपयोग इत्यादी मुद्द्यांना अनुसरून सर्व प्रशिक्षण केंद्रावर माहिती देण्यात आली. तसेच वृक्ष लागवड करून त्याचे महत्त्व पटवून देण्यात आले. जन शिक्षण संस्थानचे संचालक श्री गंगाधरजी देशमुख यांच्या मार्गदर्शनानुसार व कार्यक्रम अधिकारी, साहाय्यक कार्यक्रम अधिकारी, सर्व प्रशिक्षिका व प्रशिक्षणार्थींच्या प्रयत्नातून हे कार्यक्रम संपन्न झाले. एकूण 185 प्रशिक्षणार्थींनी कार्यक्रमात सहभाग नोंदवला.

## तुलसी इंग्लिश स्कूलमध्ये 'नेचर कोर्ट' द्वारे पर्यावरण जनजागृती

बीड (प्रतिनिधी) : येथील देवगिरी प्रतिष्ठान संचालित तुलसी इंग्लिश स्कूलमध्ये शुक्रवारी जागतिक पर्यावरण दिन विविध उपक्रमांनी उत्साहात साजरा करण्यात आला. या निमित्ताने विद्यार्थ्यांनी नेचर कोर्ट ही नाटिका सादर करून पर्यावरण जनजागृती केली. तसेच विविध उपक्रमांच्या माध्यमातून पर्यावरण संवर्धनाचा संदेश देण्यात आला. या कार्यक्रमास शाळेच्या प्राचार्या उमा जगतकर यांची प्रमुख उपस्थिती होती. तसेच शाळेतील सर्व शिक्षक, शिक्षिका व शिक्षकेतर कर्मचारी यांनी सक्रिय सहभाग नोंदवून कार्यक्रम यशस्वीरित्या पार पाडला.

## जागतिक पर्यावरण दिनाच्या निमित्ताने लोकनेते सुंदररावजी सोळंके सहकारी साखर कारखान्यात वृक्षारोपण



माजलगाव प्रतिनिधी : प्रतिवर्षी पर्यावरण दिनाचे औचित्य साधून शुक्रवारी कारखान्याचे ज्येष्ठ संचालक तथा साखर संघ मुंबईचे उपाध्यक्ष माननीय आमदार प्रकाशदादा सोळंके, चेअरमन वीरेंद्र सोळंके, व्हाईस चेअरमन जयसिंग भैया सोळंके यांच्या मार्गदर्शनाखाली आणि सूचनेनुसार कारखाना स्थळी विविध वृक्ष लागवडीचा कार्यक्रम घेण्यात आला. जागतिक पर्यावरण दिन व केंद्र शासनाच्या एक पेड मा के नाम' या मोहिमेअंतर्गत कारखान्याचे संचालक आबासाहेब गायकवाड, कार्यकारी संचालक आर.सी. बडगुजर यांच्या हस्ते पत्रास वृक्षांचे रोपण करण्यात आले . माहे ऑक्टोबर 2026 मध्ये 500 वृक्ष लागवण्याचा कारखान्याचा संकल्प असून,

कारखान्याचे वतीने आतापर्यंत 12209 विविध प्रकारची झाडे लावण्यात आलेली असून ती चांगल्या पद्धतीने जोपासले आहेत. कारखाना प्रतिवर्षी वृक्षारोपण करून सामाजिक बांधिलकी व पर्यावरण संतुलन राखण्यासाठी कारखाना व्यवस्थापन प्रयत्नशील आहे. यावेळी जनरल मॅनेजर (ईंजि)एस., एस. शिंनगारे, सचिव सुरेश लगेड बी.एस. झोडगे, चिफ अकाउंटंट एस.बी. घाडगे, डीस्ट्रिब्युटरी मॅनेजर एम.जे. निर्मळ, ऊस पुरवठा अधिकारी बी.एस. वगरे, ऊस विकास अधिकारी ए. टी. स्वामी यांच्यासह कर्मचारी कामगार उपस्थित होते. या कार्यक्रमाचे औचित्य साधून उपस्थित खाते प्रमुख आणि विभागा प्रमुख यांच्या हस्ते विविध जातींच्या वृक्षांची लागवड कारखाना कार्यस्थळावर करण्यात आलेली आहे.

# शिवराज्याभिषेक दिनानिमित्त भव्य पालखी सोहळ्यासह 62 शिवप्रेमींचे रक्तदान

माजलगाव (प्रतिनिधी) : \* छत्रपती शिवाजी महाराज यांच्या शिवराज्याभिषेक दिनानिमित्त माजलगाव शहरात शनिवारी (दि. ६ जून) सकाळी १० वाजता विविध सामाजिक, धार्मिक व सांस्कृतिक कार्यक्रमांचे आयोजन करण्यात आले. यानिमित्त डॉ. बाबासाहेब आंबेडकर चौक ते छत्रपती शिवाजी महाराज चौकापर्यंत भव्य पालखी सोहळा काढण्यात आला. शिवभक्तांच्या उत्स्फूर्त सहभागामुळे संपूर्ण शहर शिवमय झाले होते. शिवराज्याभिषेक दिनाचे औचित्य साधून शिवतीर्थ



परिसर, एस.टी. बसस्थानक, माजलगाव येथे रक्तदान शिबिराचे आयोजन करण्यात आले होते. या शिबिरास शिवप्रेमी नागरिकांचा उत्स्फूर्त प्रतिसाद मिळाला. एकूण \*६२ रक्तदात्यांनी रक्तदान करून

सामाजिक बांधिलकी जपत मानवतेचा संदेश दिला.\* या उपक्रमांमुळे गरजू रुग्णांना जीवनदान मिळण्यास मदत होणार असल्याने सर्व स्तरांतून या उपक्रमाचे कौतुक करण्यात आले.

पालखी सोहळ्याची सुरुवात छत्रपती शिवाजी महाराजांच्या प्रतिमेचे पूजन करून करण्यात आली. ढोल-ताशांचा गजर, भगवे ध्वज, शिवगर्जना आणि शिवकालीन वेशभूषा यामुळे वातावरण भारावून गेले होते.

शहरातील प्रमुख मार्गावरून काढण्यात आलेल्या या पालखी सोहळ्याने नागरिकांचे विशेष लक्ष वेधून घेतले. यावेळी रमेश उर्फ गजू चौधरी, अभिजित अशोक जाधव, ज्ञानेश्वर विघ्ने, सचिन कळाळे, लखन सावंत,

बाळू ताकट, ऋषिकेश सोळंके, वैभव सोळंके, आदित्य मुळे, यश चुंबळे, वैभव राठोड, आदित्य शिंदे, करण ढगे यांच्यासह असंख्य शिवप्रेमी मोठ्या संख्येने उपस्थित होते. शिवराज्याभिषेक दिनानिमित्त आयोजित पालखी सोहळा आणि रक्तदान शिबिरामुळे माजलगाव शहरात उत्साहाचे वातावरण निर्माण झाले होते. शिवरायांच्या शिबिरांचा जागर करत समाजोपयोगी उपक्रम राबविण्यात आल्याने नागरिकांनी या कार्यक्रमाचे स्वागत केले.

## हरवलेले सव्वादोन लाखांचे सोन्याचे दागिने मालफिणीला परत

अंबाजोगाई : अंबाजोगाई तालुक्यातील चनई येथील रहिवासी रेखा युवराज क्षीरसागर यांचे सुमारे ₹2 लाख 25 हजार किमतीचे सोन्याचे दागिने पोलिसांच्या तत्परतेमुळे पुन्हा मिळाले आहेत. मिळालेल्या माहितीनुसार, रेखा क्षीरसागर या दि. 2 जून 2026 रोजी सकाळी लोखंडी सावरगाव येथून शिवाजी चौकाकडे ओटो रिक्शा प्रवास करत होत्या. ओटो मध्ये बसण्याच्या घाईत त्यांच्या हातातील दागिन्यांची पिशवी शिवाजी चौक येथील ओटो पॉईंटजवळ खाली पडली. मात्र त्यांना याची जाणीव न झाल्याने त्या पुढे निघून गेल्या. दुसऱ्या दिवशी त्यांनी अंबाजोगाई पोलीस ठाण्यात तक्रार दाखल केली. तक्रारीनंतर पोलिसांनी परिसरातील



सीसीटीव्ही फुटेजची तपासणी केली असता, एक व्यक्ती सदरची पिशवी उचलून घेऊन जात असल्याचे आढळून आले. पोलिसांनी तपासाची चक्रे वेगाने फिरवत त्या व्यक्तीची ओळख खंडू अंबादास साळवे (वय 65, रा. भीमनगर, मांडवा रोड, परळी

वैजनाथ) अशी पटवली. पोलिसांनी त्यांच्या घरी जाऊन चौकशी केली असता, त्यांनी प्रामाणिकपणे पिशवी आपल्या ताब्यात असल्याचे सांगून ती पोलिसांकडे सुपूर्द केली. पिशवीमध्ये 56 मणी, दोन सोन्याचे पिळ्याचे पेंडल आणि

दोन सोन्याचे झुंबर असे सुमारे दीड तोळे वजनाचे व अंदाजे ₹2.25 लाख किमतीचे सोन्याचे दागिने आढळून आले. त्यानंतर माननीय पोलीस निरीक्षक शरद जोगदंड यांच्या हस्ते सदरचे दागिने रेखा क्षीरसागर यांना परत करण्यात आले. हरवलेले मौल्यवान दागिने अल्पावधीत शोधून काढण्यासाठी पोलीस हवालदार पांडुरंग काळे व पोलीस अंमलदार हनुमंत चांदर यांनी सीसीटीव्ही फुटेजची बारकाईने तपासणी करून संबंधित व्यक्तीचा शोध घेत मोलाची कामगिरी बजावली. या प्रकरणात प्रामाणिकपणा दाखवत दागिन्यांची पिशवी सुरक्षित ठेवून ती पोलिसांच्या स्वाधीन करण्याच्या खंडू अंबादास साळवे यांचेही सर्व स्तरातून कौतुक होत आहे.

## बीडच्या शिवाराते शेतीकामांची लगबग; बळिराजाची पूर्वतयारी; मशागतीला गती

बीड: उन्हाळ्याचे कडक ऊन हळूहळू सुसह्य होऊ लागले आहे आणि आकाशाच्या कोपऱ्यात दगांची पुसटशी गर्दी दिसू लागली आहे. मृग नक्षत्र अवघ्या काही दिवसांवर येऊन ठेपल्याची जाणीव होताच, संपूर्ण बीड जिल्ह्यातील शिवाराते रूप पालटले आहे. डोक्याला रुमाल बांधून, हातात नांगराची धुरा धरत किंवा टुंकरच्या आवाजासह शेतकरी शेतात दाखल होत आहेत. वेळेवर पेरणी झाली तरच पीक हाती येईल या एकाच ध्यासाने बळिराजा सध्या शिवारात दिवस-रात्र घाम गाळत आहे. नांगरणी, पंजी, पाळी मारणे आणि शेतातील केरकचरा वेचणे या कामांनी वेग घेतला असून, खरीप पूर्वतयारी आता अंतिम टप्प्यात पोचली आहे. कपाळावर चिंतेच्या आठ्या असल्या, तरी दरवर्षीप्रमाणे यंदाही चांगल्या पावसाच्या एका आशेवर बीडचा शेतकरी नव्या उमेदीने मातीशी नाते सांगायला सज्ज झाला आहे. यंदा बी-बियाणे, रासायनिक खते आणि इंधनाच्या किमती गगनाला भिडल्याने शेतीचा सुखातीचा खर्चच मोठ्या प्रमाणात वाढला आहे. त्यातच

ग्रामीण भागात जाणवणारी तीव्र मजूरटंचाई शेतकऱ्यांची डोकेदुखी ठरत आहे. एकेकाळी बीडच्या शेतीची मुद्देतकद आता बोटार मोजण्याइतक्याच उरल्या आहेत. दावणीला जनावरे कमी झाल्यामुळे शेतकऱ्यांना आधुनिक यंत्रांचा आधार घ्यावा लागत आहे; मात्र टुंकरच्या वाढत्या भाड्यामुळे आणि डिझेलच्या किमतीमुळे खर्चात आणखी भर पडत आहे. अशा प्रतिकूल परिस्थितीतही नवनवीन कृषी तंत्रज्ञान व प्रयोगांच्या माध्यमातून उत्पादन वाढविण्याचा प्रामाणिक प्रयत्न शेतकरी करत आहेत. मागील खरीप हंगामात झालेल्या अतिवृष्टीमुळे बीड जिल्ह्यातील पिकांचे अतोनात नुकसान झाले होते. शासनाने पंचनामे करून नुकसान मान्य केले असले, तरी अजूनही अनेक शेतकऱ्यांच्या खात्यावर सोयाबीन पीकविषाची रक्कम जमा झालेली नाही. आर्थिक कोंडीत सापडलेल्या शेतकऱ्यांमध्ये यामुळे तीव्र नाराजी असून, नवीन पेरणीपूर्वी हा हक्काचा विमा मिळावा अशी मागणी होत आहे.

## शेतकऱ्यांनी कर्जमाफी योजनेचा लाभ घ्यावा : नवनाथ शिराळे पाटील

बीड, दि. ७ : देशाचे लोकप्रिय पंतप्रधान माननीय नरेंद्र मोदीजी, महाराष्ट्राचे लाडके मुख्यमंत्री माननीय देवेंद्रजी फडणवीस, उपमुख्यमंत्री माननीय एकनाथजी शिंदे, उपमुख्यमंत्री माननीय सुनेत्राताई पवार तसेच मंत्री माननीय पंकजताई मुंडे यांच्या प्रयत्नांमुळे आणि शेतकरी हिताच्या भूमिकेमुळे राज्यातील पात्र शेतकऱ्यांसाठी दोन लाख रुपयांपर्यंत कर्जमाफीचा महत्त्वपूर्ण निर्णय राबविण्यात आला आहे. या योजनेचा लाभ सर्व पात्र शेतकरी बांधवांनी घ्यावा, असे आवाहन शेतकरी पुत्र तथा भाजपाचे ज्येष्ठ नेते नवनाथ अण्णा शिराळे पाटील यांनी केले आहे. प्रसिद्धीस दिलेल्या निवेदनात नवनाथ अण्णा शिराळे पाटील यांनी म्हटले आहे की, ज्या शेतकरी बांधवांकडे दोन लाख रुपयांपेक्षा अधिक कर्ज

शिल्लक आहे त्यांनी नियमानुसार उर्वरित रक्कम भरून आपले कर्ज खाते नियमित करावे व कर्जमाफीचा लाभ घ्यावा. तसेच सर्व पात्र शेतकऱ्यांनी आपल्या बँक खात्याचे केवायसी (KYC) अद्ययावत करून घ्यावे, जेणेकरून योजनेचा लाभ मिळविताना कोणतीही अडचण निर्माण होणार नाही. शेतकरी हा देशाच्या अर्थव्यवस्थेचा कणा असून त्याच्या सर्वांगीण विकासासाठी केंद्र व राज्य शासन सातत्याने कार्यरत आहे. पंतप्रधान नरेंद्र मोदीजी यांच्या नेतृत्वाखाली शेतकऱ्यांच्या उत्पन्नवाढीसाठी, शेती उत्पादन खर्च कमी करण्यासाठी आणि कृषी क्षेत्र अधिक सक्षम करण्यासाठी विविध योजना राबविण्यात येत आहेत. प्रधानमंत्री किसान

सन्मान निधी, पीक विमा योजना, मूदा आरोग्य पत्रिका, सिंचन प्रकल्प, कृषी पायाभूत सुविधा विकास तसेच शेतमालाला बाजारपेठ उपलब्ध करून देण्यासाठी विविध उपक्रम राबविले जात आहेत. महाराष्ट्र शासनाच्या माध्यमातून मुख्यमंत्री देवेंद्रजी फडणवीस, उपमुख्यमंत्री एकनाथजी शिंदे, उपमुख्यमंत्री सुनेत्राताई पवार आणि मंत्री पंकजताई मुंडे यांच्या मार्गदर्शनाखाली शेतकऱ्यांना आर्थिक बळकटी देण्यासाठी विविध कल्याणकारी योजना प्रभावीपणे राबविल्या जात आहेत. शेतीसाठी पायाभूत सुविधा, जलसंधारण, सिंचन क्षमता वाढ, पीक नुकसान भरपाई, कृषी यांत्रिकीकरण आणि शेतकऱ्यांना थेट आर्थिक

मदत यांसारख्या अनेक उपक्रमांमुळे ग्रामीण भागातील शेतकरी कुटुंबांना मोठा आधार मिळत आहे. कर्जमाफीचा निर्णय हा शेतकऱ्यांना आर्थिक दिलासा देणारा महत्त्वपूर्ण निर्णय असून त्यातून हजारो शेतकरी कुटुंबांना नव्याने उभारी मिळणार आहे. शासन शेतकऱ्यांच्या पाठीशी ठामपणे उभे असून त्यांच्या अडचणी सोडविण्यासाठी कटिबद्ध आहे, असेही नवनाथ अण्णा शिराळे पाटील यांनी नमूद केले आहे. तरी सर्व पात्र शेतकरी बांधवांनी संबंधित बँकांशी संपर्क साधून आवश्यक प्रक्रिया पूर्ण करावी, आपले केवायसी अद्ययावत करून घ्यावे आणि शासनाच्या या महत्त्वपूर्ण कर्जमाफी योजनेचा लाभ घ्यावा, असे आवाहन नवनाथ अण्णा शिराळे पाटील यांनी केले आहे.

## तूर पिकाच्या नव्या वाणांमुळे शेती क्षेत्रात होणार आमूलाग्र बदल; मका उत्पादकांनाही मोठा दिलासा

नांदेड, दि. ७ (प्रतिनिधी) : भारतातील शेती व्यवसायाला आधुनिकतेची जोड देत शेतकऱ्यांचे भविष्य अधिक उज्वल करण्यासाठी डीसीएम श्रीराम लिमिटेडच्या श्रीराम फार्म सोल्युशन्सने एक मोठे पाऊल उचलले आहे. विदर्भ विभागीय कार्यक्रम नागपूर येथे नुकताच पार पडला, यावेळी कंपनीने आपली अत्याधुनिक पीक संरक्षण, विशेष वनस्पती पोषण आणि संशोधनाधारित बियाणे उत्पादने बाजारात सादर केली. विदर्भातील प्रमुख चॅनेल भागीदार आणि शेतकऱ्यांच्या उपस्थितीत पार पडलेला हा

सोहळा महाराष्ट्रातील कृषी क्षेत्रासाठी एक नवी पहाट ठरणार आहे. या क्रांतिकारी उपक्रमाबद्दल बोलताना श्रीराम फार्म सोल्युशन्सचे कार्यकारी संचालक व व्यवसाय प्रमुख संजय छान्रा म्हणाले, "श्रीराम फार्म सोल्युशन्समध्ये नवोन्मेष आमचे ध्येय आहे, आम्ही सेवा देत असलेल्या प्रत्येक शेतकऱ्याला दिलेले आमचे वचन आहे. या नव्या उत्पादनांचे लोकार्पण आधुनिक शेतीच्या क्कामांना नव्याने परिभाषित करण्याच्या आमच्या प्रवासातील एक महत्त्वपूर्ण टप्पा आहे.



अत्याधुनिक बियाणे, पीक संरक्षण आणि पीक पोषण उपाय थेट शेतकऱ्यांच्या हातात देऊन आम्ही त्यांना केवळ

अधिक चांगली पिके घेण्यासाठी नव्हे, तर अधिक उज्वल भविष्य घडविण्यासाठी सक्षम करत आहोत." हा उपक्रम ग्रामीण

भागातील शेतीचे चित्र बदलून शेतकऱ्यांच्या जीवनात समृद्धी आणेल, असा विश्वास व्यक्त होत आहे. बदलता हवामान आणि वाढत्या किडींमुळे त्रस्त असलेल्या शेतकऱ्यांसाठी कंपनीने जागतिक दर्जाचे पेटेंटप्राप्त तंत्रज्ञान आणले आहे. यामध्ये 'श्रीराम सेनकुशा' हे जपानी तंत्रज्ञानावर आधारित कीटकनाशक सादर करण्यात आले आहे, जे फवारणीनंतर अवघ्या ३० मिनिटांत पावसाचा परिणाम सहन करू शकते. फलोत्पादनातील महत्त्वाच्या रोगांवर मात करण्यासाठी

'श्रीराम झार्विन' हे भारतातील पहिले पेटेंटप्राप्त बुरशीनाशक आणले गेले आहे, तर मका उत्पादक शेतकऱ्यांसाठी 'श्रीराम एडेलॉन' हे प्रभावी तणनाशक वरदान ठरणार आहे. याशिवाय, जमिनीचे ३६० अंश आरोग्य सुधारण्यासाठी आणि उत्पादनाचा दर्जा टिकवण्यासाठी 'श्रीराम फर्मप्लस' आणि 'श्रीराम सिम्बिओ' ही जैविक पोषण उत्पादने लॉन्च करण्यात आली आहेत. तसेच, तूर उत्पादकांसाठी कमी आर्थिक जास्त कालावधीचे दोन विशेष संशोधनाधारित वाण उपलब्ध करून देण्यात आले आहेत.

# बीडच्या लेकींची गगनभरारी; ऊसतोडणी कामगारांच्या चार सरबुव्या बहिणी एकाच वेळी झाल्या पोलीस डोंगराळ भागातील जिवाचीवाडी गावच्या कन्यकांचा मुंबई पोलीस दलात डंका

बीड : ऊसतोड कामगारांचा जिल्हा अशी ओळख असलेल्या बीड जिल्ह्यातील चार सख्ख्या बहिणींनी मिळवलेल्या अभूतपूर्व यशामुळे संपूर्ण राज्यात कौतुकाचा वर्षाव होत आहे. एका सामान्य ऊसतोडणी करणाऱ्या शेतकऱ्याच्या चार मुलींनी थेट मुंबई पोलीस दलात स्थान मिळवून गगनभरारी घेतली आहे. कोणत्याही प्रकारची पुरेशी संसाधने उपलब्ध नसताना आणि गरिबीशी दोन हात करत या तरुणींनी मिळवलेले हे यश

केवळ त्यांच्या कुटुंबासाठीच नाही, तर संपूर्ण जिल्ह्यासाठी एक मोठा प्रेरणास्थान बनले आहे. बीड जिल्ह्यातील डोंगराळ भागात वसलेल्या जिवाचीवाडी या छोट्याशा खेड्यातील ऊसतोड कामगार हनुमंत चौर यांच्या या चारही मुली आहेत. उषा, अर्चना, गीतांजली आणि शितल अशी या रणरागिणींची नावे आहेत. जिवाचीवाडी सारख्या ग्रामीण आणि दुर्गम भागात अनेकदा मुलींच्या

सुरक्षेचे कारण पुढे करून त्यांचे बालपणातच विवाह लावून देण्याची प्रथा पाहायला मिळते. मात्र, अशा रूढी-परंपरांना आणि सामाजिक चौकटीला छेद देत या चारही बहिणींनी शिक्षणाचा आणि खाकी वर्दीचा मार्ग निवडला. त्यांचे आई-वडील आजही पोटाची खळगी भरण्यासाठी ऊस तोडणीचे अत्यंत कष्टाचे काम करतात. कुटुंबाची आर्थिक परिस्थिती कमालीची हालखोबीची असतानाही, या मुलींनी आपल्या



मनात खाकी वर्दीचे स्वप्न जिवंत ठेवले. असंख्य आर्थिक अडचणी, कौटुंबिक आव्हाने आणि मर्यादा असूनही वडील हनुमंत चौर यांनी आपल्या मुलींच्या शिक्षणात कोणतीही कसर सोडली नाही आणि त्यांच्या स्वप्नांना नेहमीच बळ दिले. वडिलांच्या कष्टाची जाणीव ठेवून या चारही बहिणींनी अत्यंत जिद्द, चिकाटी आणि कठोर परिश्रमाच्या जोरावर मुंबई पोलीस दलाच्या भरती प्रक्रियेत

घवघवीत यश संपादन केले. एकाच घरातील चार सख्ख्या बहिणींची एकाच वेळी पोलीस दलात निवड होण्याची ही राज्यातील दुर्मिळ घटना असावी. या कौतुकास्पद कामगिरीमुळे सध्या जिवाचीवाडी गावासह संपूर्ण बीड जिल्ह्यात आनंदाचे वातावरण असून, आई-वडिलांचा ऊर अभिमानाने भरून आला आहे. सोशल मीडियासह सर्वच स्तरातून या चौर भगिनींवर शुभेच्छा आणि कौतुकाचा वर्षाव होत आहे.

# धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | सोमवार, ८ जून २०२६

<https://dainiktarunbharat.com>, <https://epaper.dainiktarunbharat.com>

तरुण भारत

## संक्षिप्त वृत्त...



### लोहारा येथे शिवराज्याभिषेक

#### दिन उत्साहात साजरा

लोहारा, ७ जून -

येथील भारतमाता मंदिरात दि.६ जून रोजी हिंदवी स्वराज्याचे संस्थापक व रयतेचे राजे छत्रपती शिवाजी महाराज यांचा शिवराज्याभिषेक दिन मोठ्या उत्साहात साजरा करण्यात आला. यावेळी लोहारा कृषी उत्पन्न बाजार समितीचे माजी सभापती यांच्या हस्ते शिवाजी महाराजांच्या पुतळ्याचे पूजन करून अभिवादन करण्यात आले. छत्रपती शिवाजी महाराज की जय व जय भवानी, जय शिवरायच्या घोषणांनी परिसर दुमदुमून गेला. फटाक्यांची आतषबाजी करून आनंदोत्सव साजरा करण्यात आला. कार्यक्रमास संजय देकर, प्राचार्य शहाजी जाधव, विरेश स्वामी, गणेश हिप्परोकर, सतीश गिरी, दत्ताजी जावळे, शंकरजी जाधव यांच्यासह अनेक शिवप्रेमी उपस्थित होते.



### पंचायत समिती कळंब येथे

#### शिवराज्याभिषेक सोहळा उत्साहात

कळंब, ७ जून -

पंचायत समिती कळंब येथे हिंदवी स्वराज्याचे संस्थापक व रयतेचे राजे छत्रपती शिवाजी महाराज यांचा शिवराज्याभिषेक सोहळा उत्साहात साजरा करण्यात आला. यावेळी छत्रपती शिवाजी महाराजांच्या प्रतिमेचे पूजन करून अभिवादन करण्यात आले. कार्यक्रमास पंचायत समिती सभापती प्रा. राजश्री धनंजय वरपे, उपसभापती प्रिनात राहुल चव्हाण, गटविकास अधिकारी सोपान अकेले, गटशिक्षणाधिकारी माळी, कनिष्ठ प्रशासन अधिकारी कुलकर्णी, कृषी विस्तार अधिकारी तावरे तसेच पंचायत समितीचे अधिकारी व कर्मचारी उपस्थित होते.



### भारतीय सैन्य दलात निवड झालेल्या

#### यश सरडेचा शिवसेनेकडून सत्कार

इटकळ, ७ जून -

कारंवा येथील शेतकरी पुत्र यश दिलीप सरडे याची भारतीय सैन्य दलात निवड झाल्याबद्दल कारंवा शिवसेनेच्या वतीने त्याचा सत्कार करण्यात आला. प्रतिकूल परिस्थितीवर मात करत जिद्द व चिकाटीच्या जोरावर मिळविलेल्या यशाबद्दल उपस्थितांनी त्याचे कौतुक केले. यावेळी शिवसेना सोशल मीडिया तालुकाप्रमुख चेतन बंडगर, माजी ग्रामपंचायत सदस्य आप्पावार म्हेत्रे, ग्रामपंचायत सदस्य सदा मुलाणी, दिलीप बंडगर, सोमनाथ कानडे, दयानंद वाघमारे, शाम सुर्वसे, नामदेव झाडे, पप्पू झाडे, पत्रकार राम थोरात, अमित बंडगर, समाधान घोरे, शुभम घोरे, आदर्श खंडाळकर यांच्यासह शिवसैनिक व ग्रामस्थ उपस्थित होते. उपस्थितांनी यश सरडे याला पुढील वाटचालीसाठी शुभेच्छा दिल्या.

### थकीत ऊस बिलासाठी शेतकऱ्यांचे बेमुदत आंदोलन; १२ दिवस उलटूनही दरबल नाही



तथा वृत्तसेवा

धाराशिव, दि.७ जून -

गोकुळ शुगर लिमिटेड, धोत्री यांच्या थकीत ऊस बिलाच्या मागणीसाठी धाराशिव व सोलापूर जिल्हातील शेतकरी सोलापूर जिल्हाधिकारी कार्यालयसमोर बेमुदत टिथ्या आंदोलन करत आहेत. आंदोलनाला तब्बल १२ दिवस उलटूनही शासन व प्रशासनाकडून ठोस दखल घेतली जात नसल्याने शेतकऱ्यांमध्ये तीव्र नाराजी व्यक्त होत आहे. ऊस बिल वेळेवर न मिळाल्याने शेतकऱ्यांचे आर्थिक नियोजन विस्कळीत झाले असून शिक्षण, विवाह, कर्जफेड आणि शेतोखर्चावर परिणाम होत असल्याचे आंदोलनकर्त्यांनी सांगितले. थकीत बिलामुळे अनेक शेतकरी आर्थिक अडचणीत सापडले आहेत. शेतकरी नेत्यांनी ऊस बिल निश्चित कालावधीत अदा करण्याचा नियम लागू करावा तसेच विलंब करणाऱ्या साखर कारखान्यांवर कठोर कारवाई करावी, अशी मागणी केली आहे. आंदोलनस्थळी जय जवान, जय किसानच्या घोषणांनी परिसर दुमदुमून गेला असून लोकप्रतिनिधींनी या प्रश्नात तातडीने लक्ष घालावे, अशी मागणी शेतकऱ्यांकडून करण्यात येत आहे.

# सोलर-पवनचक्की प्रकल्पांवरील चोऱ्यांचा पर्दाफाश; १० गुन्हे उघड

## ६.४२ लाखांचा मुद्देमाल जप्त...

तथा वृत्तसेवा

धाराशिव, दि.७ जून -

जिल्ह्यातील सोलर प्लांट आणि पवनचक्की प्रकल्पांमधून केबल, वायर व इतर साहित्य चोरी करणाऱ्या टोळीचा स्थानिक गुन्हे शाखेने पर्दाफाश करत दोन आरोपींना ताब्यात घेतले आहे. या कारवाईत चोरीतील तांब्याच्या तारा



आणि गुन्हात वापरलेले वाहन असा रूपयांचा मुद्देमाल जप्त करण्यात आला आहे. एकूण ६ लाख ४२ हजार ४००

## श्री तुळजाभवानी मातेला एक किलो चांदीची मूर्ती अर्पण

तथा वृत्तसेवा

धाराशिव, दि.७ जून -

नांदेड येथील भाविक सचिन सैनाजी खिलारे यांनी आज श्री तुळजाभवानी मंदिर येथे दर्शन घेतल्यानंतर देवीच्या चरणी एक किलो वजनाची चांदीची श्री तुळजाभवानी देवीची मूर्ती अर्पण केली.

सचिन खिलारे हे आपल्या कुटुंबीयांसह तुळजाभवानी मातेच्या



दर्शनासाठी आले होते. दर्शनानंतर त्यांनी

श्रद्धापूर्वक चांदीची मूर्ती अर्पण करून देवीचे आशीर्वाद घेतले.

या प्रसंगी श्री तुळजाभवानी मंदिर संस्थानच्या वतीने सचिन खिलारे यांचा सत्कार करण्यात आला. यावेळी विकास वाणी, मनोज कदम तसेच मंदिर संस्थानचे कर्मचारी उपस्थित होते. श्रद्धा आणि भक्तीभावाने केलेल्या या अर्पणाबद्दल उपस्थितांनी खिलारे यांचे कौतुक केले.

## दुचाकी व कारच्या धडकेत महिलेचा मृत्यू

तथा वृत्तसेवा

धाराशिव, दि.७ जून -

भरधाव आणि निष्काळजीपणे चालविलेल्या इटगी कारमुळे झालेल्या अपघातात एका महिलेचा मृत्यू झाला असून एक जण गंभीर जखमी झाला आहे. दि.२५ मे रोजी विक्रम यशवंत जगदाळे (रा. उपळा) आणि कस्तुराबाई बलभीम पारवे (रा. बरमगाव) हे दुचाकीवरून जात असताना इटगी कार (क्र. एमएच-१२ एलडी-६८७६) चालकाने पुढील कारला पाठीमागून धडक दिली. या अपघातात कस्तुराबाई पारवे या गंभीर जखमी होऊन मृत्यूमुखी पडल्या, तर विक्रम जगदाळे हे जखमी झाले. याप्रकरणी आकाश तेकर यांच्या फिर्यादीवरून धाराशिव ग्रामीण पोलीस ठाण्यात गुन्हा केला आहे.

## खड्ड्यांच्या विळख्यात कडकनाथवाडी-बार्शी रस्ता

### जीव मुठीत धरून प्रवास, नागरिकांचा संताप...

तथा वृत्तसेवा

वाशी, दि.७ जून -

वाशी तालुक्यातील कडकनाथवाडी-बार्शी मार्गाची अवस्था दिवसेंदिवस बिकट होत असून वाहनचालकांना जीव मुठीत धरून प्रवास करावा लागत आहे. रस्त्यावर ठिकठिकाणी मोटमोठे खड्डे पडले असून मान्सूनपूर्व पावसातून खड्ड्यांचे साम्राज्य निर्माण झाले आहे. त्यामुळे या मार्गावरील वाहतूक धोकादायक बनली आहे.

रस्त्यावरील खड्ड्यांमध्ये पावसाचे पाणी साचत असल्याने वाहनचालकांना खड्ड्यांचा अंदाज येत नाही. परिणामी दुचाकीस्वारांचे संतुलन बिघडून वारंवार छोटे-मोठे अपघात



घडत आहेत. चिखलामुळे वाहने घसरत असून नागरिकांना मोठी कसरत करत प्रवास करावा लागत आहे. स्थानिक नागरिकांच्या म्हणण्यानुसार, या रस्त्यावरील अपघातांची मालिका चिंताजनक असून आतापर्यंत तीन जणांचा बळी गेला आहे. त्यामुळे परिसरात भीतीचे वातावरण निर्माण झाले आहे. रस्त्याची दुरुवस्था वाढत असतानाही संबंधित विभागाकडून कोणतीही ठोस उपाययोजना होत

नसल्याने नागरिकांमध्ये तीव्र नाराजी व्यक्त होत आहे.

पावसाळा तोंडावर असताना या मार्गावरील खड्डे तातडीने बुजवून रस्त्याची दुरुस्ती करण्यात यावी तसेच चिखलाची समस्या कायमस्वरूपी दूर करावी, अशी मागणी नागरिकांकडून होत आहे. अन्यथा भविष्यात आणखी गंभीर अपघात होऊन निष्पण नागरिकांचे बळी जाण्याची भीती व्यक्त केली जात आहे.

## विकसित भारत बिल्डकॉन स्पर्धेत उमरगा जि.प. हायर-स्कूलचा जिल्ह्यात प्रथम क्रमांक

तथा वृत्तसेवा

उमरगा, दि.७ जून -

येथील आयएसओ मानांकित जिल्हा परिषद हायरस्कूलच्या विद्यार्थिनींनी विकसित भारत बिल्डकॉन २०२५ स्पर्धेत उल्लेखनीय यश संपादन केले आहे. शाळेतील वैष्णवी केदारे, पलक वरवटे, खुशी शिरसले आणि पूजा मोरे यांच्या टीमने सादर केलेल्या एम्बॉयिंग गर्ल्स या संकल्पनेला धाराशिव जिल्ह्यात प्रथम क्रमांक प्राप्त झाला. या यशाबद्दल धाराशिव जिल्हा परिषदेच्या उपाध्यक्ष तथा शिक्षण सभापती उषाताई गायकवाड यांच्या हस्ते विद्यार्थिनींचा सत्कार करण्यात आला.

यावेळी माजी खासदार रवींद्र गायकवाड, नगराध्यक्ष किरण गायकवाड, शिवाई गायकवाड, सदानंद शिवदे पाटील, प्रदीप म दने, मुख्याध्यापक पद्माकर मोरे, नागेश स्वामी, सोनानी मुसळे आदी उपस्थित होते. केंद्रीय शिक्षण मंत्रालयाच्या शालेय शिक्षण व साक्षरता विभागाच्या मार्गदर्शनाखाली अटल इन्व्हेशन मिशनद्वारे आयोजित विकसित भारत बिल्डकॉन २०२५ या राष्ट्रीय नवोन्मेष स्पर्धेत देशभरातील विद्यार्थ्यांचा मोठा सहभाग नोंदविण्यात आला होता. या स्पर्धेतला गिनीज वर्ल्ड

रेकॉर्डकडून जगातील सर्वात मोठी नवोन्मेष स्पर्धा म्हणून गौरविण्यात आले आहे. धाराशिव जिल्ह्यातून ३७६ विद्यार्थ्यांनी सहभाग घेतला होता. त्यामध्ये वैष्णवी केदारे हिने जिल्ह्यात प्रथम क्रमांक पटकावत विशेष यश संपादन केले. राष्ट्रीय स्तरावरील विजेत्यांना रोख पारितोषिक, प्रमाणपत्र आणि सन्मानचिन्ह प्रदान करण्यात येणार आहे. मुख्याध्यापक पद्माकर मोरे यांच्या मार्गदर्शनाखाली शाळेतील नऊ टीमने या स्पर्धेत सहभाग घेतला होता. विज्ञान शिक्षक विद्यानंद सुत्रावे आणि अटल तालुका समन्वयक

ताजोद्दीन सरवडे यांचे विद्यार्थ्यांना मार्गदर्शन लाभले. या स्पर्धेचे परीक्षक म्हणून डॉ. अशोक हुंबे व रवींद्र स्वामी यांनी काम पाहिले. विद्यार्थिनींच्या या यशाबद्दल आमदार प्रवीण स्वामी, जिल्हा परिषद अध्यक्ष अचंनताई पाटील, मुख्य कार्यकारी अधिकारी प्रियवदा म्हाडदळकर, शिक्षणाधिकारी सुधा साळुंके, डॉ. रविंद्र खंदारे, दिनकर होळकर, दत्तात्रय लांडगे, भारत देवगुडे, आकांक्षा चौगुले, अमोल राजपूत, शिला मुदगडे तसेच शाळा व्यवस्थापन समिती व शिक्षकवृंद यांनी अभिनंदन केले.

## ज्येष्ठ पत्रकार बळीराम जगताप (गुरूजी) यांचे निधन

तथा वृत्तसेवा

वाशी, दि.७ जून -

वाशी शहरातील माजी शिक्षक, दैनिक तरुण भारतचे प्रतिनिधी तथा ज्येष्ठ पत्रकार बळीराम लक्ष्मणराव जगताप (वय ८६) यांचे शनिवारी (दि. ६ जून) सायंकाळी राहत्या घरी अल्पशा आजारांने निधन झाले.

बळीराम जगताप हे वाशी शहरातील सामाजिक, शैक्षणिक व सार्वजनिक कार्यक्रमांमध्ये सक्रिय सहभाग घेत असल्याने

शहरात सर्वपरिचित होते. त्यांच्या निधनाने वाशी परिसरात हळहळ व्यक्त होत आहे. रविवारी सकाळी १० वाजता तांदूळवाडी रोडवरील सार्वजनिक स्मशानभूमीत त्यांच्या पार्थिवावर अंत्यसंस्कार करण्यात आले. त्यांच्या पश्चात दोन मुले, दोन सुना, एक मुलगी, नातवंडे असा परिवार आहे. त्यांच्या निधनाने पत्रकारिता, सामाजिक व शैक्षणिक क्षेत्रातील एक ज्येष्ठ व्यक्तिमत्त्व काळाच्या पडद्याआड गेले आहे.



## नळदुर्ग बसस्थानक परिसरात अवैध प्रवासी वाहतूकीविरोधात धडक मोहीम

### एसटीच्या उत्पन्नाला फटका देणाऱ्या वाहनांवर कारवाई...

१५ जूनपर्यंत विशेष अंमलबजावणी अभियान

तथा वृत्तसेवा

नळदुर्ग, दि.७ जून -

महाराष्ट्र राज्य मार्ग परिवहन म हामंडळाच्या उत्पन्नाला फटका देणाऱ्या तसेच प्रवाशांच्या सुरक्षिततेला धोका निर्माण करणाऱ्या अवैध प्रवासी

बसस्थानकाच्या २०० मीटर परिसरात अवैध प्रवासी वाहतूक करणाऱ्या वाहनांवर लक्ष ठेवून कठोर कारवाई करण्यात येणार आहे. नियमभंग करणाऱ्या वाहनांवर स्थानिक पोलिसांच्या मदतीने दंडात्मक कारवाई केली जाणार असल्याचे प्रशासनाने स्पष्ट केले आहे. या मोहिमेअंतर्गत धाराशिवचे विभाग नियंत्रक अजय पाटील, विभागीय वाहतूक नियंत्रक माधुरी जाधव, सुरक्षा दक्षता अधिकारी श्रीधर नेहरकर, सुरक्षा पर्यवेक्षक संकेत माळी, प्रमोद गायकवाड, आगार व्यवस्थापक महेश रामपुंरे आणि वाहतूक नियंत्रक महेश डुकरे यांनी नळदुर्ग बसस्थानक परिसरात अवैध प्रवासी वाहतूक करणाऱ्या वाहनांवर कारवाई केली.

यापुढेही ही मोहीम सुरू राहणार असून बसस्थानकाच्या २०० मीटर परिसरात अवैध प्रवासी वाहनांना प्रवेश दिला जाणार नाही, असे विभाग नियंत्रक अजय पाटील यांनी सांगितले. प्रवाशांना सुरक्षित, अधिकृत आणि विश्वासार्ह सेवा उपलब्ध करून देणे तसेच एसटी महामंडळाचे उत्पन्न वाढविणे हा या मोहिमेचा मुख्य उद्देश असल्याचे त्यांनी नमूद केले.



## विड वर्ल्डच्या आधासनाला १५ दिवस उलटले; शेतकरी व वाहनधारकांचे थकीत पैसे अद्याप प्रलंबित

तथा वृत्तसेवा

वाशी, दि.७ जून -

वाशी तालुक्यातील म सोबाचीवाडी परिसरातील विड वर्ल्ड पवनचक्की कंपनीने शेतकरी व वाहनधारकांचे थकीत पैसे अद्याप प्रलंबित ठेवण्याचे १५ दिवसांत अदा करण्याचे तोंडी आश्वासन दिले होते. मात्र, या आश्वासनाची अद्याप कोणतीही ठोस पूर्तता झालेली नसल्याने शेतकरी व वाहनधारकांकडून करण्यात येत आहे.

मसोबाचीवाडी, कडकनाथवाडी, वडजी आणि नांदगाव परिसरातील अनेक शेतकऱ्यांचे जमिनीचे भाडे तसेच वाहनधारकांचे भाडे दीर्घकाळापासून थकीत असल्याचे सांगण्यात येत आहे. यासंदर्भात शेतकऱ्यांनी जिल्हाधिकारी, जिल्हा पोलीस अधीक्षक, उपविभागीय

अधिकारी तथा प्रांताधिकारी आणि तहसीलदार यांच्याकडे लेखी तक्रारी सादर केल्या आहेत. दरम्यान, थकीत देयकांचा प्रश्न अद्याप निकाली निघालेला नसताना मसोबाचीवाडी येथील २२० केव्ही सबस्टेशन परिसरात पोलीस बंदोबस्तात कामे सुरू असल्याचे दिसून येत आहे. त्यामुळे शेतकऱ्यांमध्ये तीव्र नाराजी निर्माण झाली असून, प्रथम थकीत देयके

## तुळजापूरच्या शिवभक्तांची रायगडवारी; गडदेवी शिरकाई मातेला मनाची साडी अर्पण

तथा वृत्तसेवा

तुळजापूर, दि.७ जून -

छत्रपती छत्रपती शिवाजी महाराज यांच्या राज्याभिषेक दिनानिमित्त तुळजापूर येथील शिवभक्तांनी यंदाही रायगडवारी करत ऐतिहासिक परंपरेचे जतन केले. दरवर्षीप्रमाणे यावर्षीही शिवप्रेमींनी रायगडावर जाऊन गडदेवी शिरकाई मातेला भावपूर्ण भक्तीभावाने मनाची साडी अर्पण केली.

कुलस्वामिनी श्री तुळजाभवानी मंदिर आणि शिवरायांचे अर्तू नाते स्मरणात ठेवत तुळजापूरातील शिवभक्त दरवर्षी रायगडावरील शिवराज्याभिषेक सोहळ्यात सहभागी होतात. यावेळी राज्याच्या सुख-समृद्धीसाठी तसेच सर्व शिवभक्तांच्या कल्याणासाठी प्रार्थना करण्यात



आली. रायगडावरील शिवराज्याभिषेक सोहळा पारंपरिक पद्धतीने आणि उत्साहात पार पडला. राज्याच्या विविध भागातून आलेल्या हजारो शिवभक्तांच्या उपस्थितीत शिवरायांच्या स्मृतींना अभिवादन करण्यात आले. तुळजापूरच्या शिवभक्तांनीही उत्स्फूर्त सहभाग नोंदवत शिवरायांप्रती आपली निष्ठा व्यक्त केली. शिवरायांचे दर्शन हे आजच्या पिढीसाठी प्रेरणादायी मार्गदर्शक आहेत, अशा भावना यावेळी शिवप्रेमींनी व्यक्त केल्या. छत्रपती शिवाजी महाराजांच्या जयघोषाने रायगड परिसर दुमदुमून गेला, तर तुळजापूरच्या शिवभक्तांच्या रायगडवारीने इतिहास, श्रद्धा आणि शिवभक्तीचा सुंदर संगम अनुभवयला मिळाला.